



Edizzjoni bil-Malti

## Informazzjoni u Avviżi

Volum 57

19 ta' Diċembru 2014

Werrej

### I Riżoluzzjonijiet, rakkomandazzjonijiet u opinjonijiet

#### OPINJONIJIET

##### Il-Kumitat Ekonomiku u Soċjali Ewropew

##### 501 Sessjoni Plenarja tal-KESE fl-10 u l-11 ta' Settembru 2014

|               |   |    |
|---------------|---|----|
| 2014/C 458/01 | Opinjoni tas-Sezzjoni Speċjalizzata għax-Xoghol, l-Affarijiet Soċjali u ċ-Ċittadinanza dwar "L-istruttura u l-organizzazzjoni tad-djalogu soċjali fil-kuntest ta' Unjoni Ekonomika u Monetarja (UEM) ġenwina" (Opinjoni esploratorja) . . . . . | 1  |
| 2014/C 458/02 | Opinjoni tal-Kumitat Ekonomiku u Soċjali Ewropew dwar "Il-politiki Ewropej tal-immigrazzjoni" (Opinjoni esploratorja) . . . . .   | 7  |
| 2014/C 458/03 | Opinjoni tal-Kumitat Ekonomiku u Soċjali Ewropew dwar "L-investiment b'impatt soċjali" (opinjonijiet fuq inizjattiva proprja) . . . . .   | 14 |

### III Atti preparatorji

#### IL-KUMITAT EKONOMIKU U SOĊJALI EWROPEW

##### 501 Sessjoni Plenarja tal-KESE fl-10 u l-11 ta' Settembru 2014

|               |  |    |
|---------------|--|----|
| 2014/C 458/04 | Opinjoni tal-Kumitat Ekonomiku u Soċjali Ewropew dwar "Id-Direttiva tal-Parlament Ewropew u tal-Kunsill dwar kumpaniji privati b'responsabbiltà limitata b'membri uniku" COM(2014) 212 final – 2014/0120 (COD) . . . . .   | 19 |
| 2014/C 458/05 | Opinjoni tal-Kumitat Ekonomiku u Soċjali Ewropew dwar "Il-Proposta għal Regolament tal-Parlament Ewropew u tal-Kunsill rigward tagħmir li juża l-gass" COM(2014) 258 final – 2014/0136 (COD) . . . . .   | 25 |
| 2014/C 458/06 | Opinjoni tal-Kumitat Ekonomiku u Soċjali Ewropew dwar "Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni li jikkonċerna l-Istrateġija tal-Unjoni Ewropea għar-Reġjun Adrijatiku u Jonju" COM(2014) 357 final u dwar "L-Istrateġija tal-Unjoni Ewropea għar-reġjun Adrijatiku u Jonju: riċerka, żvilupp u innovazzjoni fl-SMEs" (opinjonijiet esploratorja tal-Presidenza Taljana tal-UE) . . . . . | 27 |

|               |   |    |
|---------------|---|----|
| 2014/C 458/07 | Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jstabbilixxi viża itineranti u li jemenda l-Konvenzjoni li timplimenta l-Ftehim ta’ Schengen u r-Regolamenti (KE) Nru 562/2006 u (KE) Nru 767/200” — COM(2014) 163 <i>final</i> – 2014/0095 (COD) u dwar “Il-Proposta għal Regolament tal-Parlament Ewropew u tal-Kunsill dwar il-Kodiċi tal-Unjoni dwar il-Viži (Kodiċi dwar il-Viži)” — COM(2014) 164 <i>final</i> – 2014/0094 (COD). . . | 36 |
| 2014/C 458/08 | Opinjoni tal-Kumitat Ekonomiku u Soċjali Ewropew dwar “Proposta għal Deciżjoni tal-Parlament Ewropew u tal-Kunsill dwar l-istabbiliment ta’ Pjattaforma Ewropea biex tissahhah il-kooperazzjoni fil-prevenzjoni u l-iskoraġġiment ta’ xogħol mhux iddikjarat” — COM(2014) 221 <i>final</i> – 2014/0124 (COD) . . . . .  | 43 |
| 2014/C 458/09 | Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jstabbilixxi projbizzjoni fuq is-sajd bix-xbieki tas-sajd bl-gheżula tat-tisqif, u li jemenda r-Regolamenti tal-Kunsill (KE) Nru 850/98, (KE) Nru 812/2004, (KE) Nru 2187/2005, (KE) Nru 1967/2006 u li jhassar ir-Regolament tal-Kunsill (KE) Nru 894/97” — COM(2014) 265 <i>final</i> – 2014/0138 (COD) . . . . .   | 52 |
| 2014/C 458/10 | Opinjoni tal-Kumitat Ekonomiku u Soċjali Ewropew dwar “il-Green Paper dwar is-sahha mobbli (mobile Health – ‘mHealth’)” COM(2014) 219 <i>final</i> . . . . .  | 54 |
| 2014/C 458/11 | Opinjoni tal-Kumitat Ekonomiku u Soċjali Ewropew dwar “L-Istrategġija tas-Sigurtà Marittima tal-UE” .   | 61 |

## I

(Riżoluzzjonijiet, rakkomandazzjonijiet u opinjonijiet)

## OPINJONIJIET

## IL-KUMITAT EKONOMIKU U SOĊJALI EWROPEW

501 SESSJONI PLENARJA TAL-KESE FL-10 U L-11 TA' SETTEMBRU 2014

**Opinjoni tas-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza dwar “L-istruttura u l-organizzazzjoni tad-djalogu soċjali fil-kuntest ta’ Unjoni Ekonomika u Monetarja (UEM) ġenwina”**

**(Opinjoni esploratorja)**

(2014/C 458/01)

Relatur: **is-Sur Dassis**

Nhar il-5 ta' Frar 2014, il-Parlament Ewropew iddeċieda, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li jikkonsulta lill-Kumitat Ekonomiku u Soċjali Ewropew dwar

*L-istruttura u l-organizzazzjoni tad-djalogu soċjali fil-kuntest ta' Unjoni Ekonomika u Monetarja (UEM) ġenwina*

Opinjoni esploratorja

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-suġġett, adottat l-opinjoni tagħha nhar il-27 ta' Awwissu 2014.

Matul l-501 sessjoni plenarja tiegħu li nżammet fil-10 u l-11 ta' Settembru 2014 (seduta tal-11 ta' April), il-Kumitat Ekonomiku u Soċjali Ewropew adotta din l-opinjoni b'169 vot favur, vot kontra u 9 astensjonijiet.

### 1. Rakkomandazzjonijiet u konkluzjonijiet

1.1 Id-djalogu soċjali tal-UE huwa element inerenti tal-bini tal-Ewropa u tal-politiki u l-azzjonijiet biex nohorgu mill-kriżi, għat-*tkabbir* u għall-*impjegi* li bilfors iridu jissejsu fuq ir-rikkezza tad-djalogu soċjali fil-livelli kollha, nazzjonali, settorjali, lokali u fl-intrapriżi.

1.2 Id-djalogu soċjali huwa bipartitiku bejn l-imsieħba soċjali, u jissahha bil-konsultazzjoni tripartitika mal-istituzzjonijiet u l-korpi politiċi Ewropej u ma' diversi forom ta' konsultazzjoni fil-livell Ewropew u nazzjonali.

1.3 Wieħed għandu jiddistingwi b'mod ċar id-djalogu soċjali, is-suġġett ta' din l-Opinjoni, u d-djalogu *ċivili*: it-tnejn li huma jeżistu. Għalkemm ma jstgħux jitwahaħdu biex isiru kuncett wieħed, peress li fil-livell Ewropew it-trattat jiddefinixxi l-partecipanti, il-kompetenzi u l-proċeduri involuti fid-djalogu soċjali u jagħti lill-imsieħba soċjali rwol kważi leġislattiv fil-qasam tal-kundizzjonijiet tax-xogħol fis-sens l-iżjed wiesgħa, xorta m'għandhomx ikunu kompletament maqtugħhin minn xulxin. L-imsieħba soċjali Ewropej stess diġà wessgħu l-ambiti ta' intervent tagħhom, bħala parti minn approċċ miftuħ, u qed jimplimentaw b'mod speċifiku l-azzjonijiet ma' ċerti assoċjazzjonijiet u NGO Ewropej.

1.4 L-imsieħba soċjali għandhom ikomplu jsahhu l-awtonomija tagħhom u l-kapaċitajiet tagħhom fin-negozjati kollettivi. L-istituzzjonijiet Ewropej iridu jqisu d-dikjarazzjoni kongunta tagħhom dwar il-governanza, maħruġa f'Ottubru 2013 <sup>(1)</sup>. Huwa d-dmir tal-istituzzjonijiet, u b'mod partikolari l-Kummissjoni, li jiffaċilitaw id-djalogu soċjali Ewropew u li jappoġġjaw l-implimentazzjoni konkreta tal-*acquis* tagħhom, kemm fil-livell interprofessjonali kif ukoll dak settorjali.

1.5 L-imsieħba soċjali jridu jinforzaw bl-istess mod l-effikaċja tal-applikazzjoni tal-ftehimiet awtonomi tagħhom, sabiex jiġu koperti l-pajjiżi kollha u tiġi garantita applikazzjoni korretta, tad-drittijiet definiti f'dawn il-ftehimiet, lill-haddiema u lill-intrapriża kollha tat-territorju tal-Unjoni Ewropea, skont il-liġijiet u l-prattiki nazzjonali.

1.6 Il-kumplessità u d-daqs tal-isfidi li nholqu mill-kriżi u mit-tibdil ekonomiku u soċjali jirrikjedu immedjatament kooperazzjoni mal-atturi l-oħra tas-soċjetà ċivili rappreżentattivi, b'rispett tar-responsabbiltajiet u l-kompetenzi ta' kulhadd.

## 2. Mill-KEFA għall-UEM: l-importanza tal-imsieħba soċjali u tad-djalogu soċjali fil-binja Ewropea

2.1 L-impenn tat-trejdjunjins u ta' min ihaddem fil-binja Ewropea ma żviluppax mill-bżonn iżda, lil hinn mid-diverġenzi, mill-konvinzjoni li l-Komunità Ewropea kienet l-uniku mod kif iċ-ċittadini tagħna jingħaqdu fil-paċi, id-demokrazija, it-tkabbir ekonomiku u l-progress soċjali. L-istorja tal-partecipazzjoni tal-imsieħba soċjali fl-iżvilupp tal-binja Ewropea, mill-KEFA għall-UEM, hija għalhekk mmarkata minn dan l-impenn fundamentali u turi r-rwol deċiżiv li qdew u li jridu jkomplu jaqdu l-organizzazzjonijiet ta' min ihaddem u t-trejdjunjins f'din il-fażi attwali tal-UEM, sabiex jilqgħu l-isfidi marbutin mal-kriżi u t-tibdil strutturali fil-pajjiżi tagħna. F'dan il-kuntest, l-UEM għandha tassigura rkupru ekonomiku u soċjali fil-pajjiżi kollha tal-Unjoni Ewropea li jkun sostenibbli u johloq impjiegi ta' kwalità. Għandha tkun impenjata mal-atturi kollha f'kull qasam tar-responsabbiltajiet tagħhom. Id-dimensjoni Ewropea tad-djalogu soċjali għandha tqis ukoll il-kuntest tal-globalizzazzjoni u tippermetti lill-UE tkun parti minn regolamentazzjoni globali meħtieġa li għandha/sabiex tiżgura, kif il-KESE habbar fl-Opinjoni tiegħu ta' Mejju 2007 <sup>(2)</sup>, li "d-dimensjoni kemm tal-globalizzazzjoni b'dimensjoni umana kif ukoll l-integrazzjoni Ewropea" jsiru "kwistjonijiet li jinvolvu lill-poplu u s-soċjetà ċivili organizzata".

2.2 Fl-esperjenza speċifika tiegħu, il-Kumitat Konsultattiv tal-KEFA wera kemm hu effikaċi f'kull wiehed mill-aspetti ta' interess għall-industrijalisti u għall-haddiema, jiġifieri, il-politika industrijali, il-progress tas-suq, l-istrumenti ta' intervent soċjali kif ukoll ir-riċerka teknika u soċjali. Għaldaqstant, fit-trattati, għandhom jinżammu – u jridu jiġu żviluppatti iktar – minn naha, id-dispożizzjonijiet li jirrigwardaw il-politika industrijali, u min-naha l-oħra, l-istrumenti ta' koordinament soċjali. Strument bħall-KESE, bħala parti mir-responsabbiltajiet tiegħu, jista' jaqdi wkoll rwol importanti fl-appoġġ u l-anticipazzjoni, kif kien il-każ bl-Opinjoni tiegħu dwar il-Karta Komunitarja tad-Drittijiet Soċjali tal-Haddiema (1989) <sup>(3)</sup>.

2.3 Kien fl-1985, bit-tneđija ta' djalogu soċjali bipartitiku, promoss minn Jacques Delors, il-President tal-Kummissjoni, li d-djalogu soċjali fil-livell Komunitarju evolva lejn spazju Ewropew reali ta' negozjar.

2.4 L-imsieħba soċjali għamlu kisba fundamentali bil-ftehim tagħhom tal-31 ta' Ottubru 1991, li ġie integrat fil-Protokoll Soċjali tat-Trattat ta' Maastricht <sup>(4)</sup>. Huma kkonfermaw ir-rieda tagħhom li jippartecipaw fil-governanza soċjali tal-UE billi huma stess isiru regolaturi permezz tan-negozjati paralleli għad-dimensjoni legiſlattiva.

2.5 **Sussidjarjetà:** il-prinċipju tas-sussidjarjetà, ġeneralment ifisser li fil-livell superjuri – l-Unjoni Ewropea – isir biss dak li ma jistax isir fil-livell inferjuri – l-Istati Membri – hlief b'mod inqas effikaċi (Artikolu 5 tat-TUE). Fil-fatt, il-prattika li tikkonsisti fid-delega lill-imsieħba soċjali tal-kapaċità li jsoġu huma stess, fil-qafas tad-djalogu soċjali, il-problemi li fuqhom għandhom kompetenza, tista' tiġi kkunsidrata bħala applikazzjoni oħra tal-istess prinċipju tas-sussidjarjetà <sup>(5)</sup>. Din il-kapaċità hija mogħtija b'mod dirett lill-imsieħba soċjali Ewropej permezz tal-Artikoli 154 u 155 tat-TFUE. Sakemm fil-prattika jkunu segwiti b'mod effettiv u regolari, u pubblicizzati biżżejjed, dawn id-dispożizzjonijiet, li jqarru iżjed il-proċess tat-teħid ta' deċiżjonijiet lejn il-pubbliku, jistgħu jippromovu r-rwol tas-soċjetà ċivili organizzata b'mod ġenerali u jiġġieldu kontra l-immagħni hażina li l-pubbliku għandu tal-UE u l-istituzzjonijiet tagħha bħala poteri mbieghda.

<sup>(1)</sup> [http://ec.europa.eu/europe2020/pdf/2014/socjointcontrib\\_ags2014.pdf](http://ec.europa.eu/europe2020/pdf/2014/socjointcontrib_ags2014.pdf)

<sup>(2)</sup> ĠU C 175 27.07.2007, p. 57.

<sup>(3)</sup> [http://europa.eu/legislation\\_summaries/human\\_rights/fundamental\\_rights\\_within\\_european\\_union/c10107\\_en.htm](http://europa.eu/legislation_summaries/human_rights/fundamental_rights_within_european_union/c10107_en.htm)

<sup>(4)</sup> ĠU C 191 29.07.1992, p. 90.

<sup>(5)</sup> Xi kultant tissejjah sussidjarjetà "orizzontali".

### 3. Integrazzjoni monetarja dejjem aktar b'sahhitha iżda governanza ekonomika u integrazzjoni soċjali li għadhom dgħajfa

3.1 Minhabba l-kriżi ekonomika u finanzjarja li qed tahkem il-biċċa l-kbira tal-pajjiżi tal-Unjoni hemm it-tendenza li r-riċerka dwar il-kompetittività tikkonċentra fuq l-ispejjeż immedjati tal-produzzjoni (spejjeż għal salarji, spejjeż fuq materja prima, eċċ.), sabiex l-Ewropa tagħmel sforzi kbar hafna biex kun tista' tilhaq livell ta' eċċellenza b'mod iktar faċli fil-qasam tal-kompetittività "bla spejjeż immedjati": kwalità tal-prodotti u s-servizzi, riċerka u innovazzjoni, kwalità tax-xogħol u tarrelazzjonijiet soċjali, organizzazzjoni tax-xogħol u responsabbiltà soċjali, l-edukazzjoni u t-taħriġ, eċċ.

3.2 Sabiex tingheleb il-kriżi u terġa' tinkiseb il-fiducja taċ-ċittadini, wasal iż-żmien li tiġi stimolata l-ekonomija permezz tal-investimenti pubbliċi, privati u soċjali (ara l-Opinjoni tal-KESE <sup>(6)</sup>), kemm fil-livell Ewropew kif ukoll dak tal-Istati Membri, għal żvilupp sostenibbli u innovattiv li jiġġenera impjiegi ta' kwalità u l-progress soċjali kif ukoll jiggarrantixxi kundizzjonijiet makroekonomiċi sani u sostenibbli.

3.3 F'Ottubru 2013, l-imsieħba soċjali Ewropej adottaw għaxar prinċipji li jirrikjedu l-partecipazzjoni tagħhom fil-governanza ekonomika tal-UE <sup>(7)</sup>. It-tieni prinċipju huwa dan li ġej: *id-djalogu soċjali u r-relazzjonijiet industrijali żviluppatti tajjeb fil-livelli kollha jikkostitwixxu element ċentrali tal-mudell soċjali Ewropew u tal-gvern demokratiku. Għaldaqstant hija essenzjali partecipazzjoni adatta tal-imsieħba soċjali għall-politiki ekonomiċi u tal-impjieg.*

3.4 Għall-hames prinċipju, l-imsieħba soċjali jindikaw li *Id-djalogu soċjali jista' jkun il-mutur ta' riformi ekonomiċi u soċjali li jiksbu suċċess. L-imsieħba soċjali jistgħu jikkontribwixxu għal sensibbilizzazzjoni mtejba dwar il-għall-konsegwenzi tat-tibdil ekonomiku u soċjali fuq is-sistemi soċjali u s-suq tax-xogħol. Huma jistgħu anke jkollhom rwol ewlieni fl-implimentazzjoni tal-kundizzjonijiet li jstimulaw il-holqien tal-impjieg, l-aktar bil-faċilitazzjoni tal-irkupru ekonomiku, l-inseriment professjonali u l-integrazzjoni soċjali.*

3.5 Id-djalogu soċjali għalhekk irid jissahhah fir-rigward tal-awtonomija tiegħu u tal-importanza tal-kontributi tiegħu sabiex ikun kapaċi jindirizza l-isfidi tal-mument.

3.6 Id-djalogu soċjali Ewropew irid iserraħ fuq ir-rikkezza tad-djalogu soċjali nazzjonali fil-livelli differenti: interprofessionali, settorjali, territorjali u tal-intrapriża. Fuq dawn il-livelli, bhalissa, f'għadd sinifikattiv ta' pajjiżi, qed tidgħajjef il-kopertura mill-ftehimiet kollettivi – notevolment minhabba interventi Ewropej fil-qafas tal-governanza –, u dan qed iwassal biex jipperikola is-sitwazzjoni tal-haddiema u jikkontribwixxi għall-iżvilupp ta' inugwaljanzi.

3.7 Għandu jiġi stabbilit approċċ ġdid li jqis ahjar id-dimensjoni territorjali, sabiex, qabel kollox, jinstabu reazzjonijiet adatti għall-konsegwenzi ta' każijiet ta' ristrutturazzjoni li jinkludu t-tkeċċija ta' haddiema u l-gheluq ta' siti. Infatti, dawn is-sitwazzjonijiet ta' sikwit ikollhom impatt lokali u reġjonali drammatiku, mhux biss għall-haddiema u l-familji tagħhom, iżda wkoll għall-awtoritajiet lokali u għall-intrapriżi li jiddipendu wkoll, direttament jew indirettament, mis-sit milqut.

3.8 F'dan il-perjodu diffiċli ta' tibdil u aġġustamenti, wiehed jista' jahseb li dinamika mexxejja tista' tiġi miż-żona tal-Euro li l-governanza tagħha hija aktar żviluppata u fejn jista' jkun hemm aktar azzjoni koerenti b'sahhitha. Din id-dinamika trid tqis il-htieġa li tinzamm il-koeżjoni ekonomika u soċjali tal-UE kollha. Minhabba r-riskji tad-diverġenzi soċjali li diġa jeżistu, għandu jiġi stabbilit mekkaniżmu ta' segwitu tad-disparitajiet, sabiex tkun tista' tittiehed azzjoni korrettiva. Dan is-segwitu għandu jistrieħ fuq sorveljanza msahha u għandu jikkunsidra l-interdipendenza tas-sistemi tal-impjieg. Jista' jinghata f'idejn il-Fondazzjoni Ewropea għat-Titjib tal-Kondizzjonijiet tal-Hajja u tax-Xogħol, fejn huma bbażati l-hidmet tal-Kumitat tal-Impjieg, li stabbilixxa l-"monitoraġġ taċ-ċifri tal-impjieg".

### 4. Il-forom differenti ta' koordinazzjoni, konsultazzjoni u djalogu soċjali: l-isfida ta' governanza ġdida

4.1 Mid-dikjarazzjoni ta' Laeken dwar id-djalogu soċjali (2001) għad-dikjarazzjoni konġunta tal-imsieħba soċjali dwar il-governanza (2013), wiehed jista' josserva żvilupp kontinwu tal-ħsieb:

<sup>(6)</sup> Opinjoni fuq inizjattiva proprja tal-KESE dwar "L-impatt tal-investimenti soċjali fuq l-impjiegi u l-fondi pubbliċi", ĠU C 226, 16.07.2014, p. 21.

<sup>(7)</sup> [http://www.etuc.org/sites/www.etuc.org/files/other/files/layout\\_declaration\\_governance\\_21\\_10\\_13\\_clean\\_3.pdf](http://www.etuc.org/sites/www.etuc.org/files/other/files/layout_declaration_governance_21_10_13_clean_3.pdf)

4.1.1 **Adozzjoni ta' definizzjonijiet preċiżi:** wiehed għandu jinfakkar fil-kontribut tal-imsieħba soċjali għas-Summit ta' Laeken (Dicembru 2001)<sup>(8)</sup>:

*L-UNICE/UEAPME, is-CEEP u l-ETUC jinsistu fuq l-importanza li ssir distinzjoni ċara bejn it-tliet tipi differenti ta' attivitajiet li jinvolvu lill-imsieħba soċjali:*

1. *il-konsultazzjoni tripartitika li turi l-iskambji bejn l-imsieħba soċjali u l-awtoritajiet pubbliċi Ewropej,*
2. *il-konsultazzjoni tal-imsieħba soċjali li turi l-attivitajiet tal-kumitati konsultattivi u l-konsultazzjonijiet uffiċjali fl-ispiritu tal-Artikolu 137 tat-Trattat,*
3. *id-djalogu soċjali li juri l-hidma bipartitika tal-imsieħba soċjali li toriġina jew mhux mill-konsultazzjonijiet uffiċjali tal-Kummissjoni abbażi tal-Artikoli 137 u 138 tat-Trattat.*

4.1.2 **Tishih tar-rwol tal-imsieħba soċjali fil-governanza tal-UE:** id-dikjarazzjoni kongunta importanti tal-imsieħba soċjali tal-24 ta' Ottubru 2013<sup>(9)</sup> dwar "L-involvement tal-imsieħba soċjali fil-governanza ekonomika Ewropea", u iniza għas-Summit Soċjali Tripartitiku, tenfasizza r-rwol ewlieni tad-djalogu soċjali kemm fil-livell nazzjonali kif ukoll f'dak Ewropew, barra mill-ambitu ta' konsultazzjoni wiesgħa li jista' jissahħah (rapport annwali dwar it-tkabbir, programmi nazzjonali ta' riforma, rakkomandazzjonijiet speċifiċi għall-pajjiżi, proċedura fir-rigward ta' żbilanċi makroekonomiċi, indikaturi tas-suq tax-xogħol).

4.1.3 **Tishih tad-djalogu soċjali** b'mod partikolari fid-dimensjoni kuntrattwali: f'perjodu diffiċli għandhom jintużaw l-istrumenti kollha (ftehimiet trasposti mid-direttivi jew li jidhlu fis-seħh b'mod awtonomu, oqfsa ta' azzjoni, dikjarazzjonijiet kongunti, eċċ.) sabiex jittressqu soluzzjonijiet effikaċi, b'mod partikolari fir-rigward tal-impjieg u l-kwalità tax-xogħol.

4.1.4 **Konsolidazzjoni tar-riżultati tad-djalogu soċjali:** evalwazzjonijiet differenti li saru kemm mill-imsieħba soċjali (ara r-rapporti finali kongunti dwar it-telehidma f'Ġunju 2006<sup>(10)</sup>, dwar l-istress f'Ġunju 2008<sup>(11)</sup>, dwar il-fastidju u l-vjolenza fil-post tax-xogħol f'Ottubru 2011<sup>(12)</sup> u dwar is-swieq tax-xogħol inklussivi f'Ġunju 2014) kif ukoll mill-Kummissjoni (ara rapport<sup>(13)</sup>) urew inkonsistenzi kbar fit-traspożizzjoni tal-ftehimiet awtonomi, li dghajfu l-effikaċja u l-leġittimità fir-rigward tal-leġislażzjoni u jwasslu għal nuqqas ta' ugwaljanza fid-drittijiet bejn il-haddiema kollha Ewropej u bejn l-intrapriżi. Jidher evidenti li l-ftehimiet awtonomi għandhom iwasslu għal obbligu li ssir implimentazzjoni, irrispettivament jekk tkunx traspożizzjoni leġislattiva jew kuntrattwali. Huma l-imsieħba soċjali li jridu japprofondixxu l-arranġamenti attwali u jiddefinixxu regoli ġodda sabiex tiġi żgurata applikazzjoni effettiva, fil-limiti ta' żmien li huma jistabbilixxu, tal-ftehimiet Ewropej tagħhom, billi jimpenjaw mhux biss lill-organizzazzjonijiet Ewropej firmatarji iżda wkoll lill-membri statutorji tagħhom fil-livell nazzjonali. Ovvjament, il-ġabra tal-ftehimiet konklużi skont l-Artikolu 155 tat-TFUE jridu jagħmlu parti mill-acquis communautaire.

4.1.5 **Tishih tal-kapaċità ta' awtonomija u sinerġija mal-politiki tal-UE:** l-awtonomija tal-imsieħba soċjali għandha tissahħah u tiġi żviluppata (ara hawn taht ir-referenza għad-dikjarazzjoni kongunta tal-imsieħba soċjali dwar il-governanza ta' Ottubru 2013), iżda dan ma jeżonerax lill-Kummissjoni Ewropea minn inizjattivi soċjali indispensabbli u urġenti bħal fl-oqsma tar-ristrutturazzjoni, is-saħħa u s-sigurtà, il-mobilità u r-riformi strutturali, notevolment tas-suq tax-xogħol, sabiex jiġi favorit il-holqien tal-impjieg. It-tishih tal-kapaċità ta' awtonomija tal-imsieħba soċjali ma jistax idghajef il-kapaċità tal-Kummissjoni ta' inizjattiva jew ta' stimolu: għall-kuntrarju għandhom ikunu f'sinerġija u komplementarità. L-imsieħba soċjali diġà għamlu progress fil-ġestjoni ta' kif jitwettaq id-djalogu soċjali kemm fil-livell interprofessjonali kif ukoll f'dak settorjali, notevolment permezz tan-negozjar ta' programmi biennali. Fid-dikjarazzjoni tagħhom ta' Ottubru 2013 dwar il-governanza<sup>(14)</sup>, hadu pass importanti 'l quddiem. Il-proċess biex tiżdied din l-awtonomija jista' jwassal biex, jekk iridu, l-imsieħba soċjali jippruvaw il-holqien ta' segretarjat permanenti għad-djalogu soċjali stabbilit b'mod bipartitiku. Fl-Opinjoni tiegħu tal-24 ta' Novembru 1994 u tad-29 ta' Jannar 1997<sup>(15)</sup>, il-KESE kien diġà semma din l-idea.

<sup>(8)</sup> Contribution commune des partenaires sociaux au Conseil européen de Laeken. Minn dak iż-żmien, l-UNICE saret BUSINESSEUROPE u l-Artikoli 137 u 138 tat-TKE ġew sostitwiti mill-Artikoli 153 u 154 tat-TFUE.

<sup>(9)</sup> Ara nota f'qiegħ il-paġna 7.

<sup>(10)</sup> [http://www.ueapme.com/docs/joint\\_position/061010\\_telework\\_implementation\\_report\\_final.pdf](http://www.ueapme.com/docs/joint_position/061010_telework_implementation_report_final.pdf)

<sup>(11)</sup> [http://www.ueapme.com/IMG/pdf/Stress\\_Final\\_Implementation\\_report\\_231108.pdf](http://www.ueapme.com/IMG/pdf/Stress_Final_Implementation_report_231108.pdf)

<sup>(12)</sup> [http://www.etuc.org/sites/www.etuc.org/files/BROCHURE\\_harassment7\\_2\\_.pdf](http://www.etuc.org/sites/www.etuc.org/files/BROCHURE_harassment7_2_.pdf)

<sup>(13)</sup> Framework Agreement on Telework (SEC(2008) 2178; Framework Agreement on Work-related Stress (SEC(2011) 0241)

<sup>(14)</sup> Ara nota f'qiegħ il-paġna 7.

<sup>(15)</sup> ĠU C 89, 19.03.1997, p. 27; ĠU C 397, 31.12.1994, p. 40 (mhumix disponibbli bil-Malti).

4.1.6 **Twessigh tal-konsultazzjoni:** meta wiehed iqis kif jevolvu s-soċjetajiet taghna dejjem aktar kumplessi, hemm bżonn li l-partijiet kollha interessati li jirrappreżentaw lit-trejdjunjins, lil min ihaddem, lill-volontarjat, lill-ekonomija soċjali u lill-interess pubbliku jiġu involuti fil-konsultazzjoni dwar il-politiki u l-proġetti Komunitarji fi hdan l-oqsma ta' responsabbiltajiet u kompetenzi rispettivi taghhom. L-imsieħba soċjali diġà jipparteċipaw ta' sikwit fil-konsultazzjonijiet pubbliċi Ewropej, li jikkontribwixxu għat-titjib tal-iskambji bejn atturi oħrajn tas-soċjetà ċivili. Dawn l-iskambji saru wkoll fi hdan il-Forum kwadripartitiku dwar ir-responsabbiltà soċjali tal-intrapriži. Fl-istess waqt, ikun tajjeb li l-modalitajiet prattiċi tal-konsultazzjonijiet jiġu ġestiti b'kawtela, b'mod partikolari jekk jintużaw konsultazzjonijiet elettronici, u li jitqiesu l-kompetenzi u r-rappreżentattività, tal-partecipanti diversi, skont is-suġġett ikkonċernat: l-imsieħba soċjali, min-naħa taghhom, diġà huma soġġetti għal studji ta' rappreżentattività b'mod regolari.

## 5. Id-dimensjonijiet differenti tad-djalogu soċjali:

5.1 **Interprofessjonali:** il-programm ta' hidma 2012-2014 ippermetta notevolment it-tfassil ta' qafas ta' azzjonijiet dwar l-impjieg taż-żgħażaġh. L-imsieħba soċjali bdew negozjati dwar programm ġdid ta' hidma kongunta għall-2015-2017 li ser ikun importanti ħafna għat-tliet snin li ġejjin. Ser tkun ir-responsabbiltà taghhom li jużaw l-istrumenti kollha disponibbli sabiex jistabbilixxu drittijiet u jniedu politiki konkreti li jindirizzaw l-isfidi tal-perjodu attwali.

5.2 **Settorjali:** permezz tal-Kumitati għad-Djalogu Soċjali Settorjali b'mod partikolari, hemm potenzjal konsiderevoli sabiex jiġu antiċipati u ġestiti aħjar il-bidliet fis-seħh. Fil-kuntest tal-politika industrijali u settorjali b'mod partikolari, il-Kumitati tal-intrapriża Ewropej flimkien mal-federazzjonijiet professjonali taghhom, jistgħu jagħtu huma wkoll kontribut prezzjuż billi jużaw l-għarfien u l-esperjenza taghhom għall-iżvilupp ta' proposti u alternattivi fir-rigward tal-politika industrijali.

5.3 **Kumitati tal-intrapriża Ewropej (KIE):** f'kuntest ta' globalizzazzjoni u innovazzjoni teknoloġika permanenti, l-intrapriži u l-haddiema tal-pajjiżi kollha Ewropej għandhom quddiemhom trasformazzjoni mgħaġġla u kontinwa tal-organizzazzjoni tax-xogħol u l-produzzjoni. Il-prattika turi li l-KIE jistgħu jgħinu lid-diretturi u l-haddiema jibnu kultura ta' intrapriża u jadattaw għat-tibdil fl-intrapriži jew il-gruppi transnazzjonali li jinbidlu malajr, fejn it-tibdil jirrigwarda strateġija tal-grupp u jolqot diversi siti tal-grupp fil-pajjiżi differenti. Il-Kumitati tal-intrapriża Ewropej, fil-każ ta' intrapriži li jilhqqu statura dinjija, jaqdu bl-istess mod rwol essenzjali għall-iżvilupp ta' dimensjoni umana tal-globalizzazzjoni, l-ewwel nett skont il-valur demokratiċi u soċjali tal-Unjoni taghna, u sabiex jiġu promossi n-normi tal-ILO. Jistgħu jiġu assoċjati mal-implimentazzjoni ta' ftehimiet qafas Ewropej jew internazzjonali, jew ukoll ma' ftehimiet dwar ir-responsabbiltà soċjali tal-intrapriži <sup>(16)</sup>.

5.4 **SMEs:** in-niġsa industrijali jehtieġ li terġa' tiġi kostitwita billi jithegġeġ l-iżvilupp tal-SMEs u waqt li jiġu assigurati l-prosperità u l-istabbiltà taghhom. Għal dan il-ghan, id-djalogu soċjali jrid jistrieħ fuq politika ta' kondivizjoni ta' riżorsi, b'mod partikolari fil-qasam tat-taħriġ u tas-saħħa u s-sigurtà fuq il-post tax-xogħol

5.5 **Kooperattivi, intrapriži mutwi u intrapriži soċjali** li joperaw fis-settur kummerċjali: il-karatteristiċi speċifiċi taghhom u l-iżvilupp taghhom ibbażat fuq is-solidarjetà, il-kooperazzjoni u t-tqassim tar-rikkezzi ġġenerati mill-intrapriži jagħmilhom partijiet interessati prinċipali għat-tkabbir u l-holqien tal-impjieg. Għaldaqstant, huwa loġiku li jitqiesu l-punti speċifiċi taghhom fil-qasam tad-djalogu soċjali u li tinghata attenzjoni lil kull ma jista' jiffavorixxi l-iżvilupp taghhom.

5.6 **Transkonfinali:** ir-reġjuni transkonfinali taghna huma żoni godda ta' mobbiltà u żvilupp ekonomiku. Għal dawn ir-reġjuni transkonfinali ikun tajjeb li jiġu stabbiliti modalitajiet ta' djalogu soċjali adatti għas-sitwazzjoni reġjonali, billi jithegġu l-impjieg, it-trattament ugwali u s-salvagwardja tal-kundizzjonijiet tal-mobbiltà transkonfinali.

## 6. Dwar it-tibdil fis-soċjetà, l-iżvilupp ta' sinerġiji u l-komplementarjetà bejn id-djalogu soċjali u d-djalogu ċivili <sup>(17)</sup>

6.1 Is-soċjetà taghna saret iktar kumplessa u l-problemi soċjali u ambjentali iktar marbutin flimkien. Għall-intrapriża, teżisti rabta bejn dak li huwa "intern" u dak li huwa "estern": l-inkluzjoni tad-dimensjoni territorjali fl-iżvilupp taghha; tranżizzjoni lejn ekonomija b'użu baxx ta' karbonju; politika ta' żvilupp sostenibbli li tinvolvi lill-partijiet interessati pubbliċi u daww tas-settur volontarju; l-inseriment tan-nies li ilhom bla xogħol b'mod partikolari l-holqien ta' skemi ta' mentoring li jorbtu lill-haddiema tal-intrapriži mad-dinja tal-volontarjat li tiġġieled għall-inkluzjoni ekonomika; ir-responsabbiltà soċjali tal-intrapriži b'mod partikolari fir-rigward tal-intrapriži li jesternalizzaw fil-pajjiżi li għadhom qed jiżviluppaw, eċċ.

<sup>(16)</sup> Ara l-Opinjoni tal-Kumitat Ekonomiku u Soċjali Ewropew dwar "Il-Komunikazzjoni mill-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni – Strateġija rinnovata tal-UE 2011-14 għar-Responsabbiltà Soċjali Korporattiva" COM(2011) 681 final, ĠU C 229, 31.7.2012, p. 77.

<sup>(17)</sup> Seminar importanti organizzat mill-KESE f'Ġunju 2013 flimkien mal-assocjazzjoni Notre Europe, u li għalih attenda s-Sur Jacques Delors, iffoka fuq "Id-djalogu soċjali Ewropew u d-djalogu ċivili: id-differenza u l-komplementarjetà" (<http://www.notre-europe.eu/media/semi19-fr.pdf>)

6.2 Iż-żewġ djalogi, dak soċjali u dak ċivili, jeżistu flimkien. Ma jistgħux jingħaqdu iżda lanqas ma jistgħu jonqsu milli jinfluwenzaw lil xulxin. Id-djalogu soċjali bipartitiku jikkoncentra fuq is-salarji, l-impjieg, l-organizzazzjoni tax-xogħol, is-saħħa u s-sigurtà, eċċ. permezz tan-negozjar kollettiv fil-livelli kollha. Id-djalogu ċivili jkopri firxa ta' temi marbuta mal-ambjent, il-konsum, il-politika tal-familja, id-diskriminazzjoni, il-ġlieda kontra l-faqar u d-drittijiet tal-bniedem u huwa parti minn proċess sabiex jiġu solvuti l-problemi tas-soċjetà. L-imsieħba soċjali diġà fethu l-isferi tagħhom ta' attività bħala parti minn approċċ iżjed miftuħ u iktar qrib taċ-ċittadini, bħalma wera l-ftehim tagħhom dwar "Is-suq tax-xogħol inklużiv" ta' Marzu 2010 <sup>(18)</sup> u l-azzjonijiet li jiehdu b'mod speċifiku mal-assocjazzjonijiet u l-NGOs Ewropej li jiddefendu l-ambjent, il-konsumaturi, il-persuni b'diżabilità, id-drittijiet tan-nisa u l-ugwaljanza bejn is-sessi, il-ġlieda kontra l-faqar u l-inklużjoni soċjali, eċċ.

Quddiem din il-komplessità u d-diversità tal-partijiet interessati, ir-rabtiet bejn id-djalogu soċjali u d-djalogu ċivili jridu jissahħu, sabiex jiġu żgurati s-sinergiji u l-komplementarjetà tal-azzjonijiet, waqt li jiġu rispettati l-kompetenzi u r-responsabbiltajiet ta' kull parti.

Brussell, 10 ta' Settembru 2014.

*Il-President*  
*tal-Kumitat Ekonomiku u Soċjali Ewropew*  
Henri MALOSSE

---

<sup>(18)</sup> Dan il-ftehim jirrikonoxxi l-bżonn li l-imsieħba soċjali jikkollaboraw mat-"tiolet settur" sabiex jiġu appoġġjati dawk li jiffaċċjaw diffikultajiet partikolari fir-rigward tas-suq tax-xogħol <http://www.etuc.org/framework-agreement-inclusive-labour-markets>



**Opinjoni tal-Kumitat Ekonomiku u Soċjali Ewropew dwar “Il-politiki Ewropej tal-immigrazzjoni”****(Opinjoni esploratorja)**

(2014/C 458/02)

Relatur ġenerali: **is-Sur Iuliano**

Nhar it-3 ta' Ġunju 2014, b'konformità mal-Artikolu 304 tat-Trattat dwar il-Funzjonament tal-Unjoni Ewropea, il-Presidenza Taljana tal-Unjoni Ewropea talbet lill-Kumitat Ekonomiku u Soċjali Ewropew ihejji Opinjoni esploratorja dwar

*Il-politiki Ewropej tal-immigrazzjoni*

(Opinjoni esploratorja).

Nhar it-8 ta' Lulju 2014, il-Bureau tal-Kumitat Ekonomiku u Soċjali Ewropew ta struzzjonijiet lis-Sezzjoni Speċjalizzata ghar-Relazzjonijiet Esterni sabiex tipprepara l-hidma tal-Kumitat dwar is-suġġett.

Minhabba l-urgenza tal-hidma (Artikolu 59 tar-Regoli ta' Proċedura), il-Kumitat Ekonomiku u Soċjali Ewropew iddeċieda matul il-501 sessjoni plenarja tiegħu tal-10 u l-11 ta' Settembru 2014 (seduta tal-11 ta' Settembru), li jahtar lis-Sur Iuliano bhala relatur ġenerali u adotta din l-Opinjoni b'161 vot favur, 6 voti kontra u 6 astensjonijiet.

**1. Konklużjonijiet u rakkomandazzjonijiet**

1.1 Il-faži l-ġdida tal-politika Ewropea tal-immigrazzjonighandha tkun strateġika, b'vizjoni fuq perjodu medju u twil, u għandha tiffoka fuq is-sejbien ta' mod olistiku u komprensiv ta' kif jiġu pprovduti mezzi legali miftuħin u flessibbli għall-ammissjoni fl-UE. Abbażi tal-hidma żviluppata mill-KESE u mill-Forum Ewropew dwar l-Integrazzjoni, din l-Opinjoni titlob lir-rappreżentanti tal-istituzzjonijiet Ewropej u lill-gvernijiet nazzjonali biex iqisu r-rwol ċentrali tal-imsieħba soċjali u tas-soċjetà ċivili organizzata biex tinghata perspettiva soċjali u valur miżjud lill-politiki Ewropej tal-immigrazzjoni. Huma għandhom iqisu wkoll l-impatt tagħhom fuq is-suq tax-xogħol, il-kundizzjonijiet tal-ġajxien u tal-impjieg, u d-drittijiet fundamentali.

1.2 Il-KESE jemmen li hmistax-il sena wara li bdiet tinbena politika Ewropea tal-immigrazzjoni, wasal il-waqt li l-valuri u l-prinċipji politiċi stabbiliti fit-Trattat ta' Lisbona jitpoġġew fil-prattika b'miżuri ta' politika konkreti u speċifiċi, li jmorru lil hinn minn dibattiti dwar is-setgħat li jsiru bejn l-UE u l-gvernijiet nazzjonali. Il-KESE jemmen li hemm bżonn li jinkisbu riżultati konkreti biex tiġi żviluppata politika verament komuni u kongunta tal-immigrazzjoni, l-asil u l-fruntieri esterni.

1.3 Permezz ta' politika komuni tal-immigrazzjoni, l-UE tista' tipprovdi valur miżjud kbir. Il-KESE jixtieq li tinghata prijorità lill-indirizzar tal-ostakli u n-nondiskriminazzjoni fis-suq tax-xogħol. L-UE għandha tadotta Kodiċi Komuni Ewropew għall-Immigrazzjoni, kif ukoll Manwal ta' Linji Gwida Komuni Ewropej biex jiżguraw l-implimentazzjoni u l-aċċessibbiltà ta' dan il-Kodiċi. Dan għandu jimxi id f'id mal-istrateġija Ewropea biex l-UE tattira aktar talent u biex jingħelbu l-ostakli rigward il-kwalifiki. L-UE għandha tistabbilixxi pjattaforma Ewropea permanenti għall-migrazzjoni marbuta max-xogħol. Il-KESE joffri li jwettaq din il-hidma, biex ikun il-post fejn l-imsieħba soċjali jiddiskutu u janalizzaw il-politiki nazzjonali tal-immigrazzjoni marbuta max-xogħol u fejn isir skambju tal-aħjar Prattiki.

1.4 L-UE qed tkompli bit-tieni faži tas-Sistema Ewropea Komuni tal-Asil (SEKA). Madanakollu, l-Istati Membri għad għandhom Prattiki differenti u livelli ta' protezzjoni differenti. Hemm bżonn tiġi żgurata l-implimentazzjoni tal-prinċipju tas-solidarjetà u r-responsabbiltà kongunta biex ikun hemm distribuzzjoni aktar bilanċjata tal-applikazzjonijiet għall-asil bejn l-Istati Membri. Il-Konvenzjoni ta' Dublin għandha tinbidel b'sistema li tkun aktar solidali u li tqis ir-rieda tal-applikanti għall-asil u li tiggarrantixxi tqassim tar-responsabbiltajiet aktar proporzjonat. Għandhom jiżdiedu wkoll il-kompetenzi tal-Uffiċċju Ewropew ta' Appoġġ fil-qasam tal-Asil (EASO) fit-tweġġ tal-attivitajiet tiegħu, speċjalment għall-attivitajiet operattivi ta' appoġġ tiegħu u għat-timijiet ta' appoġġ kongunt fil-qasam tal-asil fl-Istati Membri li jehtiegu għajnuma speċjali jew ta' emerġenza. Huwa fundamentali li l-Unjoni tiżgura li l-Istati Membri jagħmlu użu aktar armonizzat, koerenti, indipendenti u flessibbli tal-viżi umanitarji, kif hemm previst fil-Kodiċi Komuni dwar il-Viżi.

1.5 Il-politika Ewropea tal-fruntieri għandha tkun imsejja fuq responsabbiltà kongunta akbar rigward is-sorveljanza u l-ghassa tagħhom, u fuq il-harsien tal-prinċipji u d-drittijiet meta tkun qed tiġi applikata. Dawk l-Istati Membri li jiffurmaw il-fruntiera territorjali esterna komuni jiffaċċjaw sitwazzjonijiet diffiċli ta' flussi migratorji u ta' persuni li jkun qad ifittxu l-asil. L-UE għandha tnedi proċeduri ta' solidarjetà finanzjarja, operattiva u ta' akkoljenza. Ir-rwol tal-Frontex għandu jissahha u għandu jsir servizz komuni Ewropew ta' gwardja tal-fruntieri magħmul minn kontingent Ewropew ta' gwardji tal-fruntieri sabiex jiġu appoġġati l-Istati Membri. Dan għandu jimxi id fid mal-iżvilupp ta' sistema aktar effettiva u sistematika ta' responsabbiltajiet (accountability) dwar l-attivajiet tagħha, u d-dispożizzjonijiet tar-Regolament 656/2014 li jistabbilixxi regoli dwar is-sorveljanza tal-fruntieri esterni tal-baħar fil-kuntest tal-kooperazzjoni operazzjonali kkoordinata mill-Aġenzija Ewropea għall-Ġestjoni tal-Kooperazzjoni Operazzjonali fil-Fruntieri Esterni tal-Istati Membri tal-Unjoni Ewropea għandhom jiġu applikati kif suppost. .

1.6 L-UE għandha tippromovi qafas regolatorju internazzjonali għall-migrazzjoni u tiegħu sehem fil-promozzjoni tar-ratifika u l-implimentazzjoni mill-Istati Membri ta' standards u strumenti internazzjonali tad-drittijiet tal-bniedem b'risq l-immigranti. L-UE għandha tfitteż alleanza strateġika ma' atturi internazzjonali ohra involuti fi kwistjonijiet marbutin mal-mobbiltà umana u d-drittijiet tal-bniedem bħan-Nazzjonijiet Uniti jew il-Kunsill tal-Ewropa.

1.7 L-isfidi marbutin mal-mobbiltà transkonfinali tal-persuni ma jstgħux jiġu indirizzati biss minn perspettiva ta' esternalizzazzjoni tal-kontroll u s-sorveljanza tal-fruntieri. L-Approċċ Globali għall-Migrazzjoni u l-Mobbiltà għandu jkompli jiżviluppa f'dan ir-rigward. L-UE għandha tippovdi lil dawn il-pajjiżi u liċ-ċittadini tagħhom b'opportunitajiet għall-immigrazzjoni għal raġunijiet ta' impjeg u edukazzjoni permezz ta' proċeduri legali, flessibbli u trasparenti. Is-shubijiet dwar il-mobbiltà għandhom ikunu aktar bilanċjati u legalment vinkolanti għall-partijiet interessati. Is-Servizz Ewropew għall-Azzjoni Esterna għandu jiżgura koordinazzjoni aħjar bejn il-prijoritajiet tal-politika esterna u l-politika tal-immigrazzjoni, billi jadotta approċċ fejn id-drittijiet tal-bniedem ikunu l-parti ċentrali.

## 2. Introduzzjoni: Lejn politika ġdida tal-immigrazzjoni, l-asil u l-fruntieri sal-2020

2.1 Il-Presidenza Taljana talbet lill-Kumitat Ekonomiku u Soċjali Ewropew (KESE) ifassal opinjoni esploratorja dwar il-politika Ewropea futura tal-immigrazzjoni, il-fruntieri u l-asil. Il-KESE jixtieq jagħti l-kontribut tiegħu permezz ta' proposti strateġiċi abbażi tal-Opinjoni preċedenti tiegħu dwar il-kwistjoni tal-immigrazzjoni <sup>(1)</sup>. **Ir-rwol tal-imsieħba soċjali u r-rappreżentanti tas-soċjetà ċivili organizzata u d-djalogu soċjali** għandhom ikunu preżenti fil-proċess kollu tad-dibattitu li jwassal għall-fażi ta' wara tal-**politika Ewropea tal-immigrazzjoni sal-2020. Il-“perspettiva soċjali”** hija l-qofol biex jiġu żgurati l-valur miżjud, il-proporzjonalità u l-impatt ta' dawn il-politiki.

2.2 Il-KESE tenna f'diversi okkażjonijiet li l-politika Ewropea tal-immigrazzjoni għandha tkun **strateġika b'viżjoni fuq perjodu medju u twil**, u għandha tiffoka fuq is-sejbien ta' **mod olistiku u komprensiv** ta' kif jiġu pprovduti mezzi legali miftuhin u flessibbli għall-ammissjoni fl-UE. Hija għandha tiżgura li d-drittijiet fundamentali jiġu mharsa, toffri soluzzjonijiet sostenibbli u solidali għall-aċċess għall-protezzjoni internazzjonali, tqis is-sitwazzjoni fis-swieq tax-xogħol u tindirizza l-isfidi inerenti għall-politiki ta' integrazzjoni u l-effetti tagħhom fuq il-gruppi vulnerabbli, ir-rażziżmu u l-ksenofobija.

2.3 Il-Kumitat impenja ruhu bil-qawwa biex jiżgura li l-politiki tal-immigrazzjoni jitwettqu bis-sehem tal-immigranti, b'mod partikolari fil-qafas tal-**Forum Ewropew dwar l-Integrazzjoni** <sup>(2)</sup> li fl-2009 il-Kummissjoni ddeċidiet li tistabbilixxi, bis-sede tiegħu fil-KESE. Il-Forum sar il-**pjattaforma Ewropea li tiffacilita d-djalogu bejn diversi partijiet u s-sehem attiv** tal-organizzazzjonijiet tas-soċjetà ċivili organizzata u tal-immigranti f'dibattiti importanti marbutin mal-politiki Ewropej dwar l-integrazzjoni. Il-Forum bħalissa għaddej minn proċess ta' tibdil bil-ghan li jindirizza l-politiki tal-immigrazzjoni kollha. Abbażi ta' studju ta' valutazzjoni dwar il-hidma u r-riżultati tiegħu, il-**KESE jixtieq iżid l-impenn tiegħu fil-Forum**, b'mod partikolari billi jsahha ir-rabtiet tiegħu mal-organizzazzjonijiet tal-immigranti, jara li jagħmel il-kontribut tiegħu billi jagħti segwitu lill-politiki tiegħu, u jtejjeb il-kollaborazzjoni tiegħu mal-Parlament u l-Kumitat tar-Reġjuni.

## 3. Politika Komuni tal-Immigrazzjoni

3.1 Għaddew 15-il sena minn mindu saru l-ewwel passi lejn l-iżvilupp ta' politika komuni tal-immigrazzjoni, l-asil u l-fruntieri permezz tat-Trattat ta' Amsterdam tal-1999. Il-KESE jqis li meta tkun qed titfassal l-aġenda Ewropea futura dwar l-immigrazzjoni, hemm b'żonn li mmorru lura għall-**prinċipji fundaturi li ġew stabbiliti fil-Programm ta' Tampere fl-1999** <sup>(3)</sup>, b'mod partikolari l-prinċipji tat-trattament ġust u ugwali taċ-ċittadini ta' pajjiżi terzi, il-prinċipju tas-solidarjetà u r-responsabbiltà kongunta, id-drittijiet fundamentali previsti fil-Karta Ewropea tad-Drittijiet Fundamentali u l-Istat tad-Dritt. It-Trattat ta' Lisbona jservi ta' **gwida komuni għall-hidma**. Hemm b'żonn li **dawn il-prinċipji** ġenerali li jinsabu fit-Trattati **jiġu mwettqa fil-prattika b'mod shih**.

<sup>(1)</sup> KESE, Immigration: Integration and Fundamental Rights, 2012 <http://www.eesc.europa.eu/resources/docs/qe-30-12-822-en-c.pdf>

<sup>(2)</sup> <http://ec.europa.eu/ewsi/en/policy/legal.cfm>

<sup>(3)</sup> Konklużjonijiet tal-Kunsill Ewropew, Programm ta' Tampere, 15-16 ta' Ottubru 1999 SN 200/99 (mhux disponibbli bil-Malti).

3.2 Il-KESE jemmaen li bosta drabi l-ambizzjonijiet u l-valuri Ewropej jieqfu fil-paroli biss, u li l-prattika u l-ligijiet imorru kontra dawn il-valuri <sup>(4)</sup>. Il-KESE jappella lill-Kunsill u lir-rappreżentanti tal-Istati Membri biex **jieħdu pass deċiżiv li jmur lil hinn mill-paroli u mid-dikjarazzjonijiet tal-prinċipji u li jiġu adottati inizjattivi konkreti li ladarba jitwettqu, iwasslu għal riżultati effettivi**. Dan għandu jsir mhux biss f'kollaborazzjoni interistituzzjonali mill-qrib mal-Kummissjoni Ewropea u l-Parlament Ewropew; l-imsieħba soċjali u s-soċjetà ċivili organizzata huma alleati ewlenin f'dan il-proċess.

3.3 L-isfidi tal-migrazzjoni li qed ihabbtu wiċċhom magħhom il-Mediterran u l-fruntieri esterni komuni kollha tal-UE huma dokumentati tajjeb u d-dibattiti politiċi u fil-mezzi tax-xandir dwarhom hafna drabi jxaqilbu lejn l-irrazzjonali u l-populizmu nazzjonalist. Il-KESE jappella għal dibattitu razzjonali, ibbażat fuq dejta u studji oġġettivi u indipendenti. Għandha tinghata prijorità ċara lil dak li hu verament meħtieġ sabiex tiġi **kkonsolidata u żviluppata politika verament komuni u kongunta tal-immigrazzjoni, l-asil u l-fruntieri esterni**. Il-KESE jemmaen li wasal il-waqt li titfassal strateġija Ewropea ġdida dwar il-politika Ewropea komuni tal-immigrazzjoni, li tkun marbuta mal-Istrateġija Ewropa 2020 u li tkun iffukata fuq **it-twettiq tal-prinċipji fil-prattika**.

3.4 F'oqsma fejn l-interessi politiċi tar-rappreżentanti tal-Istati Membri huma daqstant kbar, huwa essenzjali li d-**drittijiet fundamentali** taċ-ċittadini kollha tal-pajjiżi terzi li huma soġġetti għal dawn il-politiki (inklużi l-immigranti mingħajr dokumenti) ikunu l-qofol ta' kull politika futura <sup>(5)</sup>. Għandha tinghata prijorità lill-isfidi marbutin mat-titjib tal-**kundizzjonijiet tal-ghajxien u tax-xogħol** ta' miljuni ta' persuni immigranti li jahdmu fl-UE <sup>(6)</sup>. Il-KESE jagħti importanza speċjali lill-kwistjonijiet marbutin mal-**impatt tal-politiki tal-immigrazzjoni fuq il-politiki soċjali u tal-impjieġ**, u heġġeġ approċċ li janalizza l-impjieġ u l-imprikazzjonijiet tal-politiki tal-migrazzjoni fuq l-esklużjoni jew l-integrazzjoni soċjoekonomika tal-haddiema u l-familji tagħhom <sup>(7)</sup>.

3.5 Il-politiki marbutin mal-kundizzjonijiet tad-dhul u r-residenza taċ-ċittadini ta' pajjiżi terzi huma fil-kompetenza kongunta tal-Istati Membri u l-UE. It-Trattat ta' Lisbona jipprevedi li l-UE tiżviluppa politika komuni tal-immigrazzjoni fil-fażijiet kollha tagħha. Il-KESE jemmaen li l-UE tista' tipprovi valur miżjud kbir permezz ta' politika komuni u ta' legiżlazzjoni kongunta fi kwistjonijiet marbutin mal-impjieġ u l-edukazzjoni mogħnija b'**livell għoli ta' armonizzazzjoni, b'approċċ orizzontali** minflok regoli speċifiċi għas-setturi <sup>(8)</sup>. Il-qafas legiżlattiv attwali huwa frammentat, imċajpar u mxerred. Din is-sitwazzjoni tohloq **incertezza legali u nuqqas ta' koerenza politika**, li jeħtieġ li tinstab soluzzjoni għalihom illum qabel għada.

3.6 Il-KESE jemmaen li hemm bżonn li tiġi kkonsolidata l-legiżlazzjoni eżistenti permezz ta' **kodiċi dwar l-immigrazzjoni**. Il-kodiċi għandu jwassal għal trasparenza akbar u ċarezza legali dwar id-drittijiet u l-libertajiet taċ-ċittadini ta' pajjiżi terzi li jgħixu fl-UE, u jikkonsolida l-legiżlazzjoni permezz ta' qafas uniformi u trasparenti ta' drittijiet u standards komuni, inklużi dawk applikabbli għall-immigranti bla dokumenti <sup>(9)</sup>. Il-kodiċi għandu wkoll jindirizza s-sitwazzjoni soċjoekonomika tal-haddiema minn pajjiżi terzi li jgħixu fl-UE <sup>(10)</sup>. Prijorità oħra għandha tkun it-titjib tal-aċċessibbiltà għad-drittijiet u l-istandards Ewropej, kif ukoll il-ġlieda kontra d-diskriminazzjoni u r-razziżmu fis-suq tax-xogħol abbażi ta' **Manwal ta' Linji Gwida Komuni Ewropej**.

3.7 Jeħtieġ ukoll li tiġi solvuta wahda mill-ikbar problemi ta' hafna immigranti u intrapriżi Ewropej: ir-**rikonoxximent tal-kwalifiki akkademici u professjonali** <sup>(11)</sup>. Il-KESE jappella għall-iżvilupp ta' **strateġija Ewropea biex l-UE tattira aktar talent** fil-livell internazzjonali u jitlob li ssir enfasi fuq it-tneħħija tal-ostakli mhux ġustifikati f'dak li jirrigwarda l-kwalifiki professjonali u akkademici. Dan għandu jimxi id f'id mal-adozzjoni ta' legiżlazzjoni orizzontali <sup>(12)</sup>.

<sup>(4)</sup> CESE 343/2009 – SOC/320 (ĠU C 218, 11.9.2009, p. 78).

<sup>(5)</sup> ĠU C 128, 18.5.2010, p. 29

<sup>(6)</sup> Il-Konfederazzjoni Ewropea tat-Trade Unions, Pjan ta' Azzjoni dwar il-Migrazzjoni, adottat mill-Kumitat Eżekuttiv tal-KETU fil-5-6 ta' Marzu 2013, [http://www.etuc.org/documents/action-plan-migration#.U\\_MOE-JU3To](http://www.etuc.org/documents/action-plan-migration#.U_MOE-JU3To)

<sup>(7)</sup> Opinjoni tal-KESE tas-17.3.2010, CESE 450/2010 (ĠU C 354, 28.12.2010, p. 16).

<sup>(8)</sup> ĠU C 286, 17.11.2005, p. 20

<sup>(9)</sup> Opinjoni tal-KESE tal-15.9.2010, SOC/373 (ĠU C 48, 15.2.2011, p. 6). Il-KESE saħaq fuq il-ħtieġa li jiġu armonizzati d-drittijiet tal-immigranti bla dokumenti fl-UE. Ara l-punt 11.2 tal-Opinjoni.

<sup>(10)</sup> Il-Konfederazzjoni Ewropea tat-Trade Unions, Pjan ta' Azzjoni dwar il-Migrazzjoni, adottat mill-Kumitat Eżekuttiv tal-KETU fil-5-6 ta' Marzu 2013, [http://www.etuc.org/documents/action-plan-migration#.U\\_MOE-JU3To](http://www.etuc.org/documents/action-plan-migration#.U_MOE-JU3To)

<sup>(11)</sup> Opinjoni tal-KESE tal-15.9.2010, SOC/373 (ĠU C 48, 15.2.2011, p. 6).

<sup>(12)</sup> ĠU C 80, 3.4.2002, p. 37. Opinjoni tal-KESE tal-15.9.2010, SOC/373 (ĠU C 48, 15.2.2011, p. 6).

3.8 **Is-sitwazzjoni demografika u t-tixjij tal-popolazzjoni u tas-swieq tax-xoghol** fl-Istati Membri għandhom jitwieżnu sew f'dan ir-rigward. Fl-Opinjoni esploratorja tiegħu tal-2011<sup>(13)</sup> dwar **ir-rwol tal-immigrazzjoni legali fil-kuntest tal-isfida demografika tal-Ewropa**, il-KESE nnota li fis-snin li ġejjin għandha tiżdied l-immigrazzjoni ta' haddiema u familji li jkunu ġejjin minn pajjiżi terzi. L-UE tehtieg **legislazzjoni miftuħa u flessibbli** li tagħmel possibbli l-immigrazzjoni marbuta max-xoghol permezz ta' mezzi legali u trasparenti, kemm għall-haddiema bi kwalifiki għoljin u medji kif ukoll għal daww inqas ikkwalifikati sakemm l-Istati Membri jithallew jiddeterminaw il-volumi proprji għall-ammissjoni. Il-KESE jixtieq li tinghata prijorità biex jiġu indirizzati **l-ostakli u n-nondiskriminazzjoni fis-suq tax-xoghol** għal gruppi ta' haddiema migranti vulnerabbli, bħan-nisa pereżempju. Madankollu, fl-istess hin għandu jiġi rikonoxxut li l-immigrazzjoni mhijex l-uniku rispons għan-nuqqasijiet fis-suq tax-xoghol u l-Istati Membri jistgħu jikkunsidraw soluzzjonijiet komplementarji li jistgħu jkunu iktar adatti.

3.9 L-UE għandha tistabbilixxi **pjattaforma Ewropea permanenti għall-migrazzjoni marbuta max-xoghol** fi hdan il-KESE fejn l-imsieħba soċjali, is-servizzi pubbliċi tal-impjieg tal-Istati Membri, l-aġenziji tal-kuntratti tal-akkwist pubbliku u partijiet involuti oħrajn jiddiskutu u janalizzaw il-politiki nazzjonali tal-immigrazzjoni marbuta max-xoghol, u fejn isir skambju ta' Prattiki biex jiġu identifikati l-htigijiet tas-suq tax-xoghol u l-ostakli eżistenti għal inkluzjoni soċjoekonomika ugwali. Il-KESE jtenni l-appoġġ tiegħu għall-Kummissjoni<sup>(14)</sup> u jipproponi lill-Kunsill biex jitlob it-tfassil ta' Opinjoni esploratorja għall-holqien ta' din il-pjattaforma.

#### 4. **Politika Komuni tal-Asil: is-Sistema Ewropea Komuni tal-Asil (SEKA)**

4.1 Il-KESE jilqa' bi pjaċir l-adozzjoni tat-**tieni fażi tas-SEKA**. Madankollu, minkejja l-livell għoli ta' armonizzazzjoni leġislattiva, xorta wahda għad hemm ammonti eċċessivi ta' diskrezzjoni rigward il-leġislazzjoni nazzjonali, u dan iwassal biex l-Istati Membri jkollhom politiki u filosofiji differenti hafna<sup>(15)</sup>. Għad hemm tradizzjonijiet nazzjonali differenti, u l-livelli ta' protezzjoni għadhom ivarjaw bejn Stat Membru u iehor<sup>(16)</sup>. L-UE għandha tagħti prijorità lill-kisba ta' **livell għoli ta' protezzjoni, li jnaqqas l-ammont ta' diskrezzjoni li jeżisti bħalissa, u jkun hemm aċċess għal harsien legali effettiv** għall-applikanti għall-asil, b'mod li d-drittijiet u l-prinċipji jkunu aċċessibbli fil-prattika.

4.2 Il-Konvenzjoni ta' Dublin tiddetermina l-Istat Membru li jkun responsabbli biex jeżamina kull applikazzjoni għall-asil, iżda l-KESE huwa tal-fehma li f'din is-sistema ma hemmx solidarjetà bejn l-Istati Membri tal-UE. Is-sistema nholqot fuq il-premessa li s-sistemi tal-asil tal-Istati Membri huma simili, iżda din il-haġa għadha mhijex ir-realtà. Il-Konvenzjoni ta' Dublin għandha tinbidel b'**sistema li tkun aktar solidali fl-UE** u li tqis ir-rieda tal-applikanti għall-asil u tiggarrantixxi tqassim tar-responsabbiltajiet aktar proporzjonat bejn l-Istati Membri<sup>(17)</sup>.

4.3 L-Uffiċċju Ewropew ta' Appoġġ fil-qasam tal-Asil (EASO) f'Malta jrid ikun f'pozizzjoni ahjar li jidentifika u jevalwa b'mod ċar is-sitwazzjoni tal-asil fl-UE<sup>(18)</sup> u d-differenzi fil-prattiki tal-asil bejn l-Istati Membri, kif ukoll id-differenzi fil-leġislazzjoni tagħhom, u jipproponi l-bidliet speċifiċi meħtieġa fis-SEKA. L-EASO għandu jiżviluppa aktar bħala centru għall-monitoraġġ u l-analiżi tar-riżultati tat-tieni fażi tas-SEKA, f'kollaborazzjoni mill-qrib mal-Aġenzija għad-Drittijiet Fundamentali (FRA). Il-KESE jirrakkomanda li jiżiedu l-kompetenzi tal-EASO li jipprovdi appoġġ tekniku u operattiv permanenti lill-awtoritajiet ta' daww l-Istati Membri li jkunu jeħtieġu appoġġ speċjali jew ta' emerġenza fis-sistemi ta' asil u ta' akkoljenza tagħhom fil-forma ta' **timijiet ta' appoġġ kongunt għall-asil** (asylum support teams).

4.4 Il-Kumitat ippropona f'diversi okkażjonijiet ix-xewqa tiegħu li l-Unjoni Ewropea tnedi programmi reġjonali ta' protezzjoni u akkoljenza f'kollaborazzjoni mal-istati ġirien, finanzjati mill-UE, skont il-linji gwida tal-UNHCR<sup>(19)</sup>, u f'kollaborazzjoni mill-qrib mal-organizzazzjonijiet tas-soċjetà ċivili organizzata<sup>(20)</sup>. Barra minn hekk, qabel ma jitkompla jinghata appoġġ għal din il-politika, għandha ssir valutazzjoni indipendenti ta' dawn il-programmi kollha u tal-finanzjament li ġie previst għall-implimentazzjoni tagħhom, qabel ma jiġu estiżi u mibdulini f'mekkanizmu ġdid li jorbot lill-UE. Il-programmi eżistenti jidhru li qed jagħtu prijorità akbar lill-prevenzjoni ta' daww li jkunu qed ifittxu asil milli jkollhom aċċess għat-terrorju tal-Unjoni u għall-protezzjoni internazzjonali milli li jiżguraw titjib genwin fil-protezzjoni tar-refuġjati<sup>(21)</sup>.

<sup>(13)</sup> ĠU C 48, 15.2.2011, p. 6

<sup>(14)</sup> Opinjoni tal-KESE tal-4.11.2009, SOC/352, punt 4.4.14 (ĠU C 128, 18.5.2010, p.80. Fil-Komunikazzjoni COM(2014) 154 final tal-11.3.2014, il-Kummissjoni reġġet ipprezentat l-inizjattiva tagħha għall-Pjattaforma li ġiet irrifjutata mill-Kunsill fil-Programm ta' Stokkolma.

<sup>(15)</sup> <http://www.unhcr.org/pages/49c3646c4d6.html>

<sup>(16)</sup> Ara l-Opinjoni tal-KESE tat-12.3.2008 dwar "Il-Green Paper dwar is-Sistema ta' Ażil Komuni Ewropea tal-ġejjieni" (relatur: is-Sinjura Le Nouail Marlière), ĠU C 204, 9.8.2008), p.77, punt 1.1.

<sup>(17)</sup> Ara l-Opinjoni tal-KESE tat-12.3.2008 dwar "Il-Green Paper dwar is-Sistema ta' Ażil Komuni Ewropea tal-ġejjieni" (relatur: is-Sinjura Le Nouail Marlière) ĠU C 204, 9.8.2008. p.77.

<sup>(18)</sup> <http://easo.europa.eu/wp-content/uploads/EASO-AR-final1.pdf>

<sup>(19)</sup> Manwal tar-risistemazzjoni tal-UNHCR, Lulju 2011 (verżjonijiet riveduti fl-2013 u l-2014), disponibbli fuq: <http://www.unhcr.org/4a2ccf4c6.html> (mhux disponibbli bil-Malti).

<sup>(20)</sup> Ara l-Opinjoni tal-KESE SOC/320 tal-25 ta' Frar 2009, ĠU C 218, 11.9.2008, p. 78.

<sup>(21)</sup> Ibid. (point 7.2.2).

4.5 Dawn il-programmi reġjonali jistgħu jissahhu permezz ta' **programmi ta' rilokazzjoni**, li jistabbilixxu sistema għall-akkoljenza tal-persuni li jkunu ġew rikonoxxuti bhala refuġjati minn pajjiżi terzi biex ikunu jistgħu jgħixu b'mod permanenti f'xi wiehed mill-Istati Membri tal-UE. Hawnhekk ukoll, l-esperjenzi tas-soċjetà ċivili organizzata u l-korpi internazzjonali għandhom ikunu involuti qabel ma jiġu żviluppati dawn il-programmi. L-KESE jipproponi li tittejjeb is-solidarjetà u r-responsabbiltà fl-UE billi l-obbligi u t-tweqqif tal-**programmi ta' rilokazzjoni** jiġu mqassmin b'mod adegwat. Dan għandu jmur id f'id ma' analiżi tal-proposta għall-istabbiliment ta' **sistema kongunta għall-ipproċessar ta' applikazzjonijiet għall-asil fl-UE u l-possibbiltà li jiġi stabbilit il-prinċipju tar-rikonoxximent reċiproku għall-applikazzjonijiet għall-asil approvati u l-moviment hieles ta' min jibbenefika mill-protezzjoni**.

4.6 Il-KESE jqis li hemm bżonn ukoll li d-dhul fl-UE tal-persuni li jehtieġu l-protezzjoni jiġi ssemplifikat, u jirrakkomanda użu aktar armonizzat, koerenti, indipendenti u flessibbli tal-**vizi umanitarji** mill-Istati Membri, kif stabbilit fil-Kodiċi Komuni dwar il-Vizi, u t-twaqqif ta' mekkaniżmu għall-monitoraġġ tal-implimentazzjoni tiegħu fil-prattika, l-aċċess għal dawk li jkunu qed jagħmlu t-talba għal rimedju legali effettiv u d-dritt għal appell f'każ li t-talba tiġi rifjutata<sup>(22)</sup>. Il-KESE jappoġġja l-proposta l-għida tal-Kummissjoni għar-reviżjoni tal-Kodiċi dwar il-Vizi<sup>(23)</sup> u jixtieq li n-negozzjati jiżguraw l-użu tal-vizi umanitarji.

## 5. Politika Komuni tal-Fruntieri

5.1 Il-holqien taż-żona Schengen huwa wiehed mill-aktar avvanzati importanti tal-proġett tal-integrazzjoni Ewropea. Il-fruntieri esterni tal-UE huma fruntieri komuni għall-Istati kollha li jipparteċipaw fix-Schengen, u **r-responsabbiltà kongunta għall-kontroll u s-sorveljanza tagħhom, u għall-harsien tal-prinċipji u d-drittijiet meta tkun qed tiġi applikata** għandha tkun komuni wkoll. Minhabba l-pożizzjoni ġeografika tagħhom, l-Istati Membri li jiffurmaw il-fruntiera territorjali esterna komuni jkollhom jiffaċċjaw sitwazzjonijiet diffiċli ta' flussi migratorji u ta' persuni li jkunu qed ifittxu l-asil. Il-KESE jishaq fuq l-importanza tal-prinċipju tas-**solidarjetà u t-tqassim tar-responsabbiltajiet b'mod ġust** li huwa previst fl-Artikolu 80 tat-TFUE. L-Unjoni Ewropea għandha tistabbilixxi **proċeduri ta' solidarjetà finanzjarja, operattiva u ta' akkoljenza**, billi titqies is-sitwazzjoni ekonomika u soċjali tal-Istati Membri individwali, u għandha tgħin lill-Istati Membri li jiffaċċjaw l-akbar pressjonijiet fuq is-sistemi tal-asil tagħhom.

5.2 Il-Kodiċi tal-Fruntieri ta' Schengen jirregola n-netwerk tal-fruntieri u l-kontrolli, filwaqt li jqis ir-rekwiżiti li ċ-ċittadini ta' pajjiżi terzi għandhom jirrispettaw biex jidhru u jibqgħu. L-UE thejji lista ta' pajjiżi li ċ-ċittadini tagħhom għandhom bżonn ta' viza u għandha politika komuni tal-vizi ta' tul ta' żmien qasir stabbilita fil-Kodiċi dwar il-Vizi. Il-KESE jirrakkomanda li tingħata prijorità lill-**applikazzjoni konsistenti, flessibbli u effettiva taż-żewġ kodicijiet**, u li d-drittijiet u l-garanziji previsti għaċ-ċittadini ta' pajjiżi terzi jkunu aċċessibbli.

5.3 L-UE għandha terfa' aktar responsabbiltà fil-kontroll tal-fruntieri esterni. Ir-rwol tal-**Frontex** (l-Aġenzija għall-Fruntieri Esterni) għandu jissahha, mhux biss mil-lat finanzjarju, iżda anke mil-lat tas-setgħat u l-kapaċitajiet operattivi tagħha. Il-KESE jtenni r-rakkomandazzjoni tiegħu li l-Frontex<sup>(24)</sup> għandu jsir **servizz komuni Ewropew ta' gwardja tal-fruntieri**<sup>(25)</sup> magħmul minn kontingent Ewropew ta' gwardji tal-fruntieri sabiex jiġu appoġġati l-Istati Membri<sup>(26)</sup>. Dan għandu jimxi id f'id mal-iżvilupp ta' sistema aktar effettiva u sistematika ta' responsabbiltajiet (accountability) rigward l-attivajiet tal-Frontex, l-operazzjonijiet kongunti tagħha u ta' skambju ta' informazzjoni, inkluż fil-qafas tal-Eurosur (sistema ta' sorveljanza tal-fruntieri esterni). Għandu jiġi previst rwol akbar għall-Forum Konsultattiv dwar id-Drittijiet Fundamentali<sup>(27)</sup>, u jiġi żviluppat mekkaniżmu ta' lmenti<sup>(28)</sup>.

<sup>(22)</sup> Artikoli 19(4) u 25(1) tal-Kodiċi dwar il-Vizi. Ir-Regolament (KE) Nru 810/2009 tat-13 ta' Lulju 2009 li jistabbilixxi Kodiċi Komunitarju dwar il-Vizi (Kodiċi dwar il-Vizi), ĠU L 243, 15.9.2009, p. 1

<sup>(23)</sup> Kummissjoni Ewropea, Proposta għal Regolament dwar il-Kodiċi tal-Unjoni dwar il-Vizi (Riformulazzjoni) {SWD(2014) 67 final} {SWD(2014) 68 final}, COM(2014) 164 final, 1 ta' April 2014, Brussell.

<sup>(24)</sup> ĠU C 44, 11.2.2011, p. 162

<sup>(25)</sup> S. Carrera (2010), Towards a Common European Border Service (Lejn servizz komuni tal-fruntieri fil-livell Ewropew), Dokumenti ta' Hidma taċ-Ċentru għall-Istudji Politici Ewropej, Brussell.

<sup>(26)</sup> Il-Konklużjonijiet tal-Kunsill Ewropew tas-26 u s-27 ta' Ġunju 2014 stabbilixxew l-għan li jiġu studjati l-possibbiltà u l-vijabbiltà tat-twaqqif tiegħu bhala waħda mill-prijoritajiet politici għall-aġenda futura tal-Ispazju ta' Libertà, Sigurtà u Ġustizzja sal-2020. Konklużjonijiet tal-Kunsill Ewropew, 26-27 ta' Ġunju 2014, EUCO 79/14, Brussell, 27 ta' Ġunju 2014.

<sup>(27)</sup> <http://frontex.europa.eu/news/first-annual-report-of-the-frontex-consultative-forum-on-fundamental-rights-published-WDPJSn>

<sup>(28)</sup> <http://www.ombudsman.europa.eu/en/cases/specialreport.faces/en/52465/html.bookmark>

5.4 Il-KESE wera l-appoġġ tiegħu għat-twaqqif ta' fruntieri aktar intelligenti, b'mod partikolari għas-Sistema ta' Dhul/Hruġ (EES) u l-Programm ta' Vjaġġaturi Rreġistrati (PRV) <sup>(29)</sup>. Qabel ma jiġu żviluppatti sistemi tat-teknoloġija tal-informazzjoni (IT) fuq skala kbira oħrajn, hemm bżonn li titwettaq valutazzjoni indipendenti tas-Sistema ta' Informazzjoni dwar il-Viża u tas-Sistema ta' Informazzjoni ta' Schengen (SIS) II <sup>(30)</sup>. Ir-rabtiet bejn dawn is-sistemi u l-pakkett dwar il-fruntieri intelligenti mhumiex ċari u huwa importanti hafna li ma jiġux żviluppatti aktar sistemi li ma jagħtux prova li huma neċessarji, proporzjonali u kompatibbli mad-drittijiet fundamentali <sup>(31)</sup>.

5.5 Ir-regoli applikabbli għal sitwazzjonijiet ta' **tiftix u salvataġġ li jistgħu jfegġu matul operazzjoni ta' sorveljanza tal-fruntieri bil-baħar** huma sfida komuni fundamentali. Taħt il-liġi internazzjonali, l-Istati Membri huma marbutin b'obbligi li jitolbu r-rispett tad-drittijiet tal-bniedem tal-applikanti għall-asil u tal-immigranti bla dokumenti. Il-KESE jilqa' bi pjacir l-adozzjoni u d-dhul fis-seħħ tar-Regolament dwar ir-regoli dwar is-sorveljanza tal-fruntieri esterni tal-baħar fil-kuntest tal-kooperazzjoni operazzjonali kkoordinata mill-Frontex <sup>(32)</sup>. Il-KESE jemmen li għandha tingħata prijorità lill-**applikazzjoni effettiva fil-prattika** ta' dawn ir-regoli ta' tiftix u salvataġġ.

5.6 Il-ġlieda kontra **t-traffikar u l-kuntrabandu illegali tal-persuni** għandha dejjem tiżgura li l-vittmi jkunu protetti mil-legislazzjoni umanitarja internazzjonali u l-ftehimiet Ewropej dwar id-drittijiet tal-bniedem. Il-Kumitat jemmen li **persuna mingħajr dokumenti mhijiex persuna mingħajr drittijiet jew kriminali**. L-UE u l-Istati Membri għandhom jipproteġu d-drittijiet fundamentali ta' dawn in-nies. M'għandux jintuza t-terminu "immigrazzjoni illegali" meta ssir referenza għall-persuni li jemigraw u jsibu ruħhom f'sitwazzjoni amministrattiva irregolari. Ir-rabta bejn l-immigrazzjoni irregolari u d-delinkwenza tqanqal attitudnijiet ta' biża' u ksenofobija fil-pajjiżi ta' akkoljenza.

## 6. Id-dimensjonijiet esterni tal-politiki tal-immigrazzjoni

6.1 Il-KESE ppropona <sup>(33)</sup> l-UE tippromovi **qafas legali internazzjonali għall-migrazzjoni**, fuq il-bażi tad-Dikjarazzjoni Universali tad-Drittijiet tal-Bniedem, il-Patt Internazzjonali dwar id-Drittijiet Civili u Politici u l-Patt dwar id-Drittijiet Ekonomiċi, Soċjali u Kulturali. Dan il-qafas legali internazzjonali għandu jinkludi l-ftehimiet prinċipali tal-Organizzazzjoni Internazzjonali tax-Xogħol (ILO) u l-Konvenzjoni Internazzjonali tan-Nazzjonijiet Uniti dwar il-Harsien tad-Drittijiet tal-Haddiema Migranti Kollha u l-Membri tal-Familja tagħhom, li għadha ma ġietx ratifikata mill-Istati Membri tal-UE <sup>(34)</sup>.

6.2 Il-KESE jappella lill-istituzzjonijiet Ewropej biex jistabbilixxu **alleanza strateġika ma' atturi internazzjonali oħra** involuti fi kwistjonijiet marbutin mal-mobbiltà tal-persuni u d-drittijiet tal-bniedem bħan-Nazzjonijiet Uniti jew il-Kunsill tal-Ewropa. L-UE għandha taqdi rwol fil-promozzjoni ta' standards internazzjonali komuni adottati minn dawn l-organizzazzjonijiet internazzjonali u li jkunu jkopru d-drittijiet u l-libertajiet tal-immigranti, tal-applikanti għall-asil u tar-refuġjati fil-qafas ta' organizzazzjonijiet bħan-NU, il-Kunsill tal-Ewropa u l-ILO.

6.3 Il-KESE appoġġja f'diversi okkażjonijiet **l-Approċċ Globali għall-Migrazzjoni u l-Mobbiltà (GAMM)** <sup>(35)</sup> u l-iffirmar ta' diversi shubijiet għall-mobbiltà. L-isfidi li tohloq il-mobbiltà transkonfinali tal-persuni ma jistgħux jiġu indirizzati biss minn perspettiva ta' kontroll tal-fruntieri jew ta' "esternalizzazzjoni" ta' dawn il-kontrolli f'pajjiżi terzi. Il-KESE appoġġja f'diversi okkażjonijiet lill-GAMM bħala l-aktar qafas adegwat. Il-politika komuni tal-immigrazzjoni għandha tadotta "approċċ komprensiv" li jmur lil hinn minn approċċ determinat minn kunsiderazzjonijiet ta' sigurtà jew dawk marbutin mal-pulizzija u li jhares lejn il-mobbiltà tal-persuni bħala kriminalità u jorbotha b'mod artifiċjali ma' theddid ieħor li qed tiffaccja l-UE.

6.4 Is-shubijiet għall-mobbiltà għandhom jinkludu b'mod iżjed shiħ u bilancjat l-aspetti marbutin mal-mobbiltà u l-migrazzjoni legali, bħala prijoritajiet prinċipali. Il-KESE jappoġġja s-shubijiet għall-mobbiltà li saru ma' xi whud mill-pajjiżi ta' orijini <sup>(36)</sup>, iżda jipproponi li dawn il-ftehimiet ikunu **bilancjati u legalment vinkolanti** għall-partijiet interessati kollha. S'issa, il-prijoritajiet kienu s-sigurtà, ir-ritorn, ir-riammissjoni tal-immigranti f'sitwazzjoni irregolari u s-sorveljanza tal-fruntieri. L-UE għandha tippovdi anke lil dawn il-pajjiżi u liċ-ċittadini tagħhom b'opportunitajiet għall-immigrazzjoni għal raġunijiet ta' impjeg u edukazzjoni permezz ta' **proċeduri legali, flessibbli u trasparenti**.

<sup>(29)</sup> ĠU C 271, 19.9.2013, p. 97

<sup>(30)</sup> Ara l-Opinjoni tal-KESE SOC/456 tal-11 ta' Lulju 2012, punt 16.2 (ĠU C 299, 4.10.2012, p. 108).

<sup>(31)</sup> [http://ec.europa.eu/bepa/european-group-ethics/docs/publications/ege\\_opinion\\_28\\_ethics\\_security\\_surveillance\\_technologies.pdf](http://ec.europa.eu/bepa/european-group-ethics/docs/publications/ege_opinion_28_ethics_security_surveillance_technologies.pdf)  
Ara r-rapport tal-Qorti Ewropea tal-Awdituri eadocuments/sr14\_03/sr14\_03\_en.pdf

<sup>(32)</sup> Regolament Nru°656/2014 tal-15 ta' Mejju 2014 li jistabbilixxi regoli dwar is-sorveljanza tal-fruntieri esterni tal-baħar fil-kuntest tal-kooperazzjoni operattiva kkoordinata mill-Aġenzija Ewropea għall-Ġestjoni tal-Kooperazzjoni Operazzjonali fil-Fruntieri Esterni tal-Istati Membri tal-Unjoni Ewropea, 27.6.2014, ĠU L 189, 27.6.2014, p. 93.

<sup>(33)</sup> Opinjoni tal-KESE, ĠU C 44, 16.2.2008, p. 91.

<sup>(34)</sup> Opinjoni tal-KESE, ĠU C 302, 7.12.2004, p. 49.

<sup>(35)</sup> REX/351, ĠU C 191, 29.6.2012, p. 134.

<sup>(36)</sup> Opinjoni tal-KESE dwar "Il-politika Ewropea dwar l-immigrazzjoni u r-relazzjonijiet ma' pajjiżi terzi" (għadha mhux ippubblikata fil-ĠU).

6.5 B'mod partikolari l-KESE jipproponi li l-UE toffri lill-pajjiżi msiehba l-**ftuħ ta' mezzi biex tiġi meghjuna l-mobilità tal-persuni, il-ksib tal-viżi u l-ammissjoni ta' immigranti ġodda**. Il-Kumitat jappoġġja l-fatt li jiġu inklużi kwistjonijiet oħra fis-shubijiet dwar l-immigrazzjoni l-ġodda, bhal:

- aċċess aħjar għal informazzjoni dwar postijiet vakanti ta' impjiegi fl-UE;
- it-titjib fil-kapaċità biex il-provvista tax-xogħol u d-domanda għax-xogħol jiġu bilanċjati;
- ir-rikonoxximent tal-kwalifiki u l-hiliet professjonali u akkademiċi;
- l-iżvilupp u l-implimentazzjoni ta' oqfsa legali għat-trasferiment aħjar tad-drittijiet tal-pensjoni;
- miżuri biex tittejjeb il-kooperazzjoni fi kwistjonijiet relatati mal-hiliet u biex ikun hemm iktar bilanċ bejn il-provvista tax-xogħol u d-domanda għax-xogħol;
- iżjed flessibilità tal-leġislażzjonijiet fil-qasam tal-ammissjoni u tal-istatus ta' residenza fit-tul biex jiġi ffaċilitat ir-ritorn volontarju minghajr ma l-immigranti jitilfu d-dritt ta' residenza.

6.6 Il-politika tal-immigrazzjoni u l-asil għandha tiżgura **koordinazzjoni aħjar bejn il-prijoritajiet tal-politika esterna u l-politika tal-immigrazzjoni tal-UE**. Is-Servizz Ewropew għall-Azzjoni Esterna (SEAE) għandu jeżerċita r-rwol tiegħu kif għandu jkun u jkopri l-politiki marbutin mal-immigrazzjoni, l-asil u l-kontroll tal-fruntieri, bil-ghan li dawn isiru aktar konsistenti u jmorru lil hinn mill-kunsiderazzjonijiet tal-ministeri tal-intern tal-Istati Membri. Għandu jiżjed ukoll ir-rwol tal-Parlament Ewropew f'dawn l-oqsma sabiex ikun hemm skrutinju demokratiku akbar <sup>(37)</sup>.

Brussell, 11 ta' Settembru 2014.

*Il-President*  
*tal-Kumitat Ekonomiku u Soċjali Ewropew*  
Henri MALOSSE

---

<sup>(37)</sup> Opinjoni tal-KESE dwar "Il-politika Ewropea dwar l-immigrazzjoni u r-relazzjonijiet ma' pajjiżi terzi" (għadha mhux ippubblikata fil-ĠU).

**Opinjoni tal-Kumitat Ekonomiku u Soċjali Ewropew dwar “L-investment b’impatt soċjali”****(opinjoni fuq inizzjattiva proprja)**

(2014/C 458/03)

Relatur Ġenerali: **is-Sinjura Rodert**

Nhar il-5 ta’ Ġunju 2014, il-Kumitat Ekonomiku u Soċjali Ewropew iddeċieda, b’konformità mal-Artikolu 29 (2) tar-Regoli ta’ Proċedura tiegħu, li jhejji opinjoni dwar

*L-Investment b’Impatt Soċjali*

(Opinjoni fuq inizzjattiva proprja).

Nhar it-3 ta’ Ġunju 2014, il-Bureau tal-Kumitat ta iStruzzjonijiet lis-Sezzjoni Speċjalizzata għas-Suq Uniku, il-Produzzjoni u l-Konsum sabiex tipprepara l-hidma tal-Kumitat dwar is-sugġett.

Minhabba l-urġenza tal-hidma, il-Kumitat Ekonomiku u Soċjali Ewropew iddeċieda matul il-501 Sessjoni Plenarja tiegħu tal-10 u l-11 ta’ Settembru 2014 (seduta tal-11 ta’ Settembru) li jahtar lis-Sinjura Rodert bhala relatur ġenerali, u adotta din l-Opinjoni b’176 vot favur, 37 vot kontra u 19-il astensjoni.

**1. Konkluzjonijiet u rakkomandazzjonijiet**

1.1 Il-KESE jilqa’ l-interess fl-investment b’impatt soċjali iżda jenfasizza li dan għandu jitqies fil-kuntest tal-Pakkett dwar l-Investment Soċjali u l-Inizzjattiva ta’ Negozju Soċjali (SBI).

1.2 Il-KESE jqis li l-investment b’impatt soċjali huwa dak li jlaqqa’ riżorsi transsettorjali differenti biex johloq impatt soċjali u li huwa element wiehed fl-ekosistema finanzjarja soċjali.

1.3 L-investment b’impatt soċjali m’għandux ikollu l-għan li jissostitwixxi r-responsabbiltà tal-finanzjament tal-attivitajiet ewlenin fis-settur soċjali, iżda iktar jista’ jikkomplementa flussi finanzjarji oħra. Il-KESE jappoggja d-dibattitu li għaddej bħalissa fil-Kummissjoni dwar l-eskluzjoni tal-investimenti soċjali mill-kalkolu tad-defiċits nazzjonali netti skont ir-regoli fiskali tal-UEM, b’konformità mar-regola finanzjarja “tad-deheb”.

1.4 Peress li l-aċċess għall-finanzjament huwa preokkupazzjoni ġenerali għall-SMEs kollha, għandhom jiġu żviluppati ekosistemi finanzjarji adatti għad-diversi mudelli ta’ intrapriża. Madankollu, il-KESE jenfasizza li l-investment b’impatt soċjali mhux immirat lejn ir-responsabbiltà soċjali korporattiva (CSR), iżda iktar lejn l-investment fl-intrapriži soċjali, skont id-definizzjoni tal-SBI.

1.5 Meta l-impatt soċjali jitkejjel bhala parti mir-redditu fuq l-investment, il-KESE jhegġegħ lill-partijiet interessati biex ikomplu jibnu fuq ix-xogħol li sar u l-prinċipji diġà stabbiliti mill-Kummissjoni u l-KESE f’dan il-qasam, minflok ma jivvintaw metodi godda.

1.6 Fil-fehma tal-KESE, l-aħjar mudelli għall-investment b’impatt soċjali huma soluzzjonijiet ta’ kapital ibridu, bħall-kapital imhallat “paċenzjuż”, hafna drabi b’parti li tkun garantita. Il-Kummissjoni għandha tesplora l-ekosistema finanzjarja wiesgħa ta’ strumenti innovattivi li qed jiżviluppaw bħalissa u teżamina l-effett potenzjalment pożittiv fuq il-provvista tal-kapital għall-intrapriži tal-ekonomija soċjali u l-innovazzjoni tal-politika soċjali.

1.7 Meta jiġu żviluppati strumenti godda ta’ investment, għandhom jitqiesu l-ispeċifitàjiet tal-intrapriži soċjali. Dan biex jiġi żgurat l-aċċess għal servizzi ta’ kwalità għolja u l-kontinwità tas-servizzi.



1.8 Peress li l-ekonomija soċjali u l-intrapriżi soċjali mhumiex żviluppatti sew f'hafna Stati Membri, l-iżvilupp ta' suq għall-investiment soċjali huwa sekondarju għall-implimentazzjoni shiħa tal-SBI fil-livell nazzjonali, li tikkonsisti f'azzjonijiet daqstant importanti bħall-bini tal-kapaċità, ir-rikonnoxximent u l-viżibbiltà.

1.9 L-intrapriżi tal-ekonomija soċjali għandhom rabta mill-qrib mas-settur tas-soċjetà ċivili. Ir-rikonnoxximent u s-salvagwardja tal-hidma f'dan is-settur, kif ukoll il-mudelli speċifiċi fl-ekonomija soċjali huma kruċjali biex jinholqu s-shubijiet fiduċjużi u innovattivi tant meħtieġa bejn is-setturi.

## 2. Introduzzjoni

2.1 L-Ewropa qed tirkupra wisq bil-mod minn kriżi li qatt ma rat bhalha u qed tiffaccja sfidi soċjetali kbar li jitolbu innovazzjoni soċjali, bidla strutturali u sistemi tas-sigurtà soċjali stabbli u sostenibbli. Dan jeħtieġ il-mobilizzazzjoni tal-partijiet kollha interessati u r-riżorsi fis-soċjetà kollha biex jinholqu soluzzjonijiet sostenibbli biex is-sitwazzjoni soċjali fl-Ewropa tiġi appoġġjata u tmur għall-aħjar.

2.2 F'dan il-kuntest, il-Pakkett dwar l-Investiment Soċjali (SIP) <sup>(1)</sup> tal-Kummissjoni jenfasizza l-importanza ta' sistemi tas-sigurtà soċjali mfassla sew fejn l-intrapriżi soċjali u l-intraprendituri soċjali <sup>(2)</sup> jiġu appoġġjati bhala pijunieri tal-bidla u l-innovazzjoni biex jikkomplementaw l-isforzi tas-settur pubbliku.

2.3 Barra minn hekk, l-Inizjattiva ta' Negozju Soċjali (SBI) <sup>(3)</sup> tagħti prijorità lill-holqien ta' ambjent favorevoli għat-tkabbir u l-iżvilupp ta' intrapriżi soċjali u l-ekonomija soċjali fl-Ewropa. Tul is-snin il-KESE pprova għarfien espert speċifiku f'dan il-qasam <sup>(4)</sup>. Dawn iż-żewġ oqfsa ta' politika tal-UE jidentifikaw b'mod ċar il-ħtieġa tal-intrapriżi tal-ekonomija soċjali li jkollhom aċċess aħjar għal finanzjament adattat għalihom, kwistjoni komuni mal-SMEs b'mod ġenerali.

2.4 Barra minn hekk, qed jikber l-interess min-naħa tal-investituri biex jgħaqqdu l-benefiċċji soċjali u ambjentali ma' redditu fuq l-investiment <sup>(5)</sup>. F'Ġunju 2013, matul il-Forum għall-Investiment b'Impatt Soċjali tal-G8, inholq Taskforce għall-Investiment b'Impatt Soċjali <sup>(6)</sup>, li l-ghan tiegħu hu li jixpruna l-iżvilupp ta' suq ta' investiment b'impatt soċjali. Bhalissa dan it-taskforce qed jaħdem fuq rapport b'rakkomandazzjonijiet li għandhom jiġu ppubblikati f'Settembru 2014.

2.5 Din l-Opinjoni tesplora l-perspettiva tal-intrapriżi tal-ekonomija soċjali u l-investiment b'impatt soċjali peress li dawn jinsabu f'pożizzjoni tajba biex jindirizzaw l-bżonnijiet soċjali u jikkomplementaw l-isforzi pubbliċi biex jissahhu l-politiki soċjali. Hija żżid mal-hidma tat-Taskforce għall-Investiment b'Impatt Soċjali iżda timmira wkoll li tikkontribwixxi għad-diskussjoni usa' dwar l-aċċess għall-finanzjament għall-intrapriżi tal-ekonomija soċjali.

## 3. L-investiment b'impatt soċjali

3.1 Il-KESE **jilqa' l-interess** fl-investiment b'impatt soċjali iżda jishaq li dan għandu jitqies **fil-kuntest tal-SIP u l-SBI** u għandu jiffoka fuq li jappoġġja l-innovazzjoni soċjali u jindirizza l-bżonnijiet soċjali minflok li jiġġenera dhul finanzjarju. Il-KESE jirrakkomanda li l-punt ta' tluq komuni jrid ikun bżonn soċjali, imbagħad li jiġu identifikati l-aħjar soluzzjonijiet u, bhala t-tielet pass, kif l-aħjar jiġi ffinanzjat l-intervent.

3.2 Il-KESE jqis li l-**investiment b'impatt soċjali** huwa dak li **jlaqqa' riżorsi transsettorjali differenti**: l-ekonomija pubblika, privata u soċjali bil-ghan li johloq impatt soċjali. F'dan il-kuntest, l-investiment b'impatt soċjali huwa element wieħed fl-ekosistema finanzjarja soċjali.

3.3 Madankollu, peress li dan huwa qasam emergenti, il-KESE jhegġeġ lid-diversi partijiet interessati biex **ma jiddefinixxux dan il-qasam malajr wisq jew b'mod dejjaq wisq**, iżda li minflok jidentifikaw karatteristiċi komuni u jimmonitorjaw kif dan il-qasam qed jiżviluppa fl-Istati Membri. Huwa kruċjali li l-investiment soċjali privat ma jkollux l-ghan li jissostitwixxi r-responsabbiltà pubblika għall-finanzjament ta' attivitajiet ewlenin fis-settur soċjali bbażati fuq liġijiet soċjali u drittijiet legali.

<sup>(1)</sup> COM(2013) 83 final.

<sup>(2)</sup> L-ekonomija soċjali, magħrufa wkoll bhala "it-tielet settur", tirreferi għall-atturi mhux governattivi bħall-organizzazzjonijiet tal-komunità, l-organizzazzjonijiet volontarji, u l-intrapriżi soċjali li jorganizzaw attivitajiet għall-benefiċċju soċjali. L-intrapriżi soċjali huma negozji primarjament b'ghanijiet soċjali, u fejn il-bilanċi favorevoli normalment jiġu investiti mill-ġdid fin-negozju jew fil-komunità, minflok ma l-profit jigi massimizzat għas-sidien u l-azzjonisti.

<sup>(3)</sup> COM(2011) 682 final.

<sup>(4)</sup> ĠU C 318, 23.12.2009, p. 22, ĠU C 24, 28.1.2012, p. 1, ĠU C 229, 31.7.2012, p. 44, ĠU C 229, 31.7.2012, p. 55, u ĠU C 170, 5.6.2014, p.18.

<sup>(5)</sup> Dan l-interess jinkludi investituri privati li jvarjaw minn provvedituri ta' kapital ta' riskju għall-fondi tal-pensjonijiet, il-fondazzjonijiet, il-banek pubbliċi u dawk privati, kif ukoll networks bħal TONIIC, EVPA u n-Netwerk ta' Appoġġ Ashoka.

<sup>(6)</sup> <https://www.gov.uk/government/groups/social-impact-investment-taskforce>

3.4 L-interess fl-investment b'impatt soċjali huwa fatt iżda għadu ġdid u qed jiżviluppa. L-ewwel sfida hi li **niddeskrivu l-kunċett u l-miri ppjanati tal-investment**. Fid-dibattitu attwali tal-G8, l-intraprizi soċjali huma l-mira ewlenija b'bosta miri ta' investment sekondarji emergenti. Dawn għandhom diversi kombinazzjonijiet ta' skopijiet soċjali u ta' qligħ: bhala attività ewlenija (intraprizi soċjali – immexxija minn għan soċjali) jew attività sekondarja (SME – qligħ bi skop soċjali). Ta' min jinnota li anke jekk l-intraprizi soċjali huma ta' natura speċifika, dawn għandhom parti normali tal-ekonomija.

3.5 Peress li hafna intraprizi llum jista' jkollhom impenn soċjali jew ambjentali, mhux kollha jistgħu jiġu kklassifikati bhala intraprizi soċjali. Xi intraprizi hadu l-impenn tar-**responsabbiltà soċjali korporattiva** (CSR), li l-Kummissjoni tiddefinixxi bhala r-responsabbiltà tal-intraprizi għall-impatt tagħhom fuq is-soċjetà u l-ambjent <sup>(7)</sup>, attività minn intraprizi regolari bi skop ta' qligħ, li hija volontarja.

3.6 Għalhekk, il-KESE jenfasizza li kull inizjattiva f'dan il-qasam għandha tkun konformi mad-**deskrizzjoni tal-SBI** għal intrapriza soċjali, peress li tiġbor id-diversi mudelli ta' intrapriza soċjali fl-Istati Membri. Skont l-SBI, intrapriza soċjali hija "operatur fl-ekonomija soċjali li l-għan prinċipali tagħha huwa li jkollha impatt soċjali aktar milli biex tagħmel profitt għas-sidien jew l-azzjonisti tagħha", u tissodisfa tliet kriterji ewlenin <sup>(8)</sup>.

3.7 F'dan id-dawl, il-KESE jemmen li huwa kruċjali li **jiġu provduti ekosistemi finanzjarji** adattati b'firxa wiesgħa ta' strumenti, mudelli u prodotti għad-diversi mudelli u strutturi kollha, li jvarjaw minn intraprizi li jkunu soċjalment responsabbli għal intraprizi tal-ekonomija soċjali għall-azzjoni soċjali, filwaqt li jitqies li dawn mhux dejjem ikunu l-istess. Anke jekk l-inizjattivi ta' investment b'impatt soċjali jkunu mmirati l-iktar lejn dan tal-aħhar, ta' min jinnota li l-SMEs jaqsmu preokkupazzjonijiet simili mil-lat tal-aċċess għall-finanzjament, haġa li għandha tiġi indirizzata wkoll bis-shiħ.

3.8 Fil-fehma tal-KESE, **il-finanzjament għall-innovazzjoni soċjali għandu jinkludi l-firxa shiħa ta' sorsi ta' finanzjament – minn għotjiet sa investimenti – bi stennijiet differenti ta' redditu, b'kunsiderazzjoni ta' mudelli kummerċjali tal-intraprendituri soċjali**. Dan huwa f'kontrast mad-deskrizzjoni li tintuża l-iktar mill-GIIN <sup>(9)</sup>, li tgħid li l-investimenti b'impatt huma investimenti li jsiru f'kumpaniji, organizzazzjonijiet, u fondi bil-għan li jiġġeneraw impatt li jista' jitkejjel, li jkun benefiċjali, soċjali u ambjentali flimkien ma' redditu finanzjarju. Fil-fehma tal-KESE din id-definizzjoni ma tiġborx il-varjetà ta' investment soċjali li teżisti digà u li għandha tiġi żviluppata, u lanqas l-għan li jiġu identifikati sorsi godda ta' finanzjament għall-progress soċjali. Huwa jqis l-ewwel nett l-investment soċjali mil-lat tal-investitur privat, mingħajr ir-rabta mal-innovazzjoni fil-politika soċjali.

3.9 Parti kruċjali tal-investment b'impatt soċjali hija **l-kejl tal-impatt soċjali** li jirriżulta mill-intervent. B'referenza għall-Opinjoni tal-KESE dwar il-kejl tal-impatt soċjali <sup>(10)</sup>, il-KESE jressaq l-argument li l-kejl tal-impatt soċjali għandu jappoġġja l-missjoni soċjali, għandu jkunu proporzjonali u jagħraf li l-impatt jista' jitkejjel f'bosta modi skont l-attivitajiet tal-intrapriza. Fir-rapport tal-grupp sekondarju tal-GECES, adottat f'Ġunju 2014 <sup>(11)</sup>, insibu prinċipji simili. Hawnhekk, il-KESE jhegġegħ lill-Istati Membri u lill-partijiet interessati rilevanti biex jibnu fuq il-hidma u l-prattiki Ewropej minflok ma jivvintaw metodi godda. Barra minn hekk, kwalunkwe regola ġdida addizzjonali żviluppata biex tappoġġja l-Fond ta' Intraprenditorija Soċjali Ewropej (EuSEF) għandha tkun proporzjonali u tirrifletti l-htigiet u r-riżorsi limitati tal-intraprizi soċjali li qed isir investment fihom.

#### 4. Il-perspettiva tal-intrapriza soċjali

4.1 Sabiex jiġi rilaxxat kompletament il-potenzjal fis-settur tal-intraprizi tal-ekonomija soċjali jehtieg **ekosistema finanzjarja interkonnessa** ibbażata fuq is-sistema finanzjarja etika u alternattiva eżistenti, minflok ma jiġu applikati strumenti finanzjarji regolari u l-loġika li tiffoka l-iktar fuq il-perspettiva tal-investituri.

4.2 Kif esprima l-KESE fl-Opinjoni <sup>(12)</sup> tiegħu, hemm ir-riskju li l-investment soċjali li jkun tfassal bhala strument tal-**ekwità** jkun **diffiċli** għal hafna intraprizi tal-ekonomija soċjali li jaċċessawh, peress li s-sjieda u l-kontroll jistgħu ma jkunux kompatibbli mal-mudelli, il-valuri u l-forom legali tal-intraprizi tal-ekonomija soċjali.

<sup>(7)</sup> [http://ec.europa.eu/enterprise/policies/sustainable-business/corporate-social-responsibility/index\\_en.htm](http://ec.europa.eu/enterprise/policies/sustainable-business/corporate-social-responsibility/index_en.htm)

<sup>(8)</sup> COM(2011) 682 final, p. 2.

<sup>(9)</sup> Id-definizzjoni tal-Global Impact Investment Network, <http://www.thegiin.org/cgi-bin/iowa/aboutus/index.html>

<sup>(10)</sup> ĠU C 170, 5.6.2014, p.18.

<sup>(11)</sup> [http://ec.europa.eu/internal\\_market/social\\_business/docs/expert-group/social\\_impact/140605-sub-group-report\\_en.pdf](http://ec.europa.eu/internal_market/social_business/docs/expert-group/social_impact/140605-sub-group-report_en.pdf)

<sup>(12)</sup> ĠU C 229, 31.7.2012, p. 55.

4.3 Ghalhekk, fil-fehma tal-KESE l-investiment b'impatt soċjali għandu jhegġeġ **soluzzjonijiet ta' kapital ibridu**. Il-mudell tal-kapital ibridu jgħor flimkien għotjiet b'self "paċenzjuż" fuq perjodu twil u strumenti simili li jippermettu dewmien u tul ta' żmien u li jagħmlu tajjeb għalihom il-proprjetà pubblika jew il-garanziji pubbliċi.

4.4 Il-KESE jappella lill-Kummissjoni, biex bhala l-ewwel pass f'dan il-qasam emergenti, **tiffaċilita l-esperjenzi tal-politika tal-aħjar prattika assoċjati mad-diversi mudelli** tal-investiment b'impatt soċjali u l-finanzjament li qed jiżviluppaw bhalissa. Dan l-eżami jista' jevalwa l-opportunitajiet u l-isfidi ta' strumenti speċifiċi u forum ta' kapital u l-provvedituri tagħhom, bhall-Bonds b'Impatt Soċjali<sup>(13)</sup>, l-Atti ta' Investiment mill-ġdid fil-Komunità jew il-Bonds Soċjali Taljani<sup>(14)</sup>.

4.5 Billi għalissa dawn l-istrumenti finanzjarji innovattivi jidhru l-iktar fil-livell lokali, reġjonali u nazzjonali, l-interess tal-livell transkonfinali huwa limitat. Ghalhekk, il-KESE jemmen li **m'hemmx bżonn li l-UE tipprovdi stimolu addizzjonali** għal suq Ewropew għall-investiment b'impatt soċjali f'dan il-mument.

4.6 **Il-karatteristiċi speċifiċi l-oħra tal-intraprizi soċjali** għandhom jitqiesu wkoll fil-kuntest tal-investiment b'impatt soċjali. Fost il-kwistjonijiet li għandhom jitqiesu nsibu ċ-ċessjoni, l-investiment fit-tul minflok dak fuq il-perjodu l-qasir, l-effett tal-kontinwità fuq il-provvista tas-servizzi, l-impatt fuq il-missjoni soċjali tal-intraprizi soċjali, eċċ.

4.7 L-inċentivi, bhal dawk fiskali, għandhom jiġu eżaminati iktar mill-qrib bhala elementi wiehed tal-mudell tad-dhul, bhalma għandha tiġi eżaminata wkoll il-kwistjoni dwar kif għandhom jiġu **bbilanċjati l-inċentivi** mogħtija lill-investituri kontra r-redditu mistenni mis-suq. Ir-redditu m'għandux jithalla jkun oghla mir-rata attwali ta' redditu mis-suq meta jkunu involuti l-fondi jew l-inċentivi pubbliċi. Il-Kummissjoni għandha teżamina t-tipi ta' inċentiv ta' kapital u r-redditu finanzjarju u/jew soċjali fl-Istati Membri. Jista' jkun utli li l-fondi tal-pensjonijiet jiġu mistiedna jqisu t-tali investimenti bhala parti minn portafoll diversifikat.

4.8 Huwa importanti wkoll li l-Kummissjoni **timmonitorja l-progress** tal-investiment b'impatt soċjali fuq bażi regolari biex jiġi żgurat li l-gruppi destinatariji ewlenin tal-intraprizi soċjali u tal-ekonomija soċjali fil-fatt ikollhom aċċess aħjar għal kapital adatt.

## 5. Aspetti oħra tal-investiment b'impatt soċjali u l-qafas ta' politika

5.1 Fid-dawl tal-importanza tal-aċċess għal finanzjament adatt matul iċ-ċiklu tal-hajja ta' intrapriża, kwalunkwe żvilupp għandu jsir fi hdan **qafas ta' politika għal finanzjament u investiment soċjali** li jappoġġja s-settur tal-intrapriża soċjali fil-livell tal-Istati Membri, li b'hekk jevita li xi Stati Membri jesploraw l-istrumenti individwali minflok ma johlqu qafas politiku wiesa'.

5.2 Huwa daqstant importanti li **jitqies kull tip ta' investitur – pubbliku, privat u mis-soċjetà ċivili** – filwaqt li jiġu kkunsidrati l-iskopijiet u l-istennijiet individwali biex jiġu żgurati l-aħjar shubijiet u riżultati. Izda l-iktar importanti, l-izvilupp ta' infrastruttura ta' investiment b'impatt soċjali għandu jinfluwenza b'mod pożittiv il-mudelli tas-sigurtà soċjali fl-Ewropa. Il-politika għandha titfassal bir-reqqa fil-kuntest nazzjonali bil-ghan li l-intraprizi soċjali u s-settur pubbliku jsahhu lis-sistemi tas-sigurtà soċjali b'mod reċiproku filwaqt li jiġi żgurat l-aċċess universali għall-kwalità u s-servizzi affordabbli.

5.3 F'dan il-kuntest il-**gvern jaqdi rwol ċentrali** bhala "xerrej" ta' impatt soċjali iżda l-ewwel nett bhala l-entità responsabbli ewlenija għall-garanzija tad-drittijiet soċjali. L-inizjattivi għas-suq tal-investiment soċjali għandhom joriġinaw mill-perspettiva li jinkiseb impatt soċjali pożittiv għall-ġid komuni, u mhux li l-gvern jirtira mill-obbligu tiegħu li jipprovdi politika soċjali, sigurtà soċjali u servizzi soċjali.

5.3.1 Il-KESE jappoġġja d-dibattitu li għaddej bhalissa fil-Kummissjoni dwar l-eskluzjoni tal-investimenti soċjali mill-kalkolu tad-defiċits nazzjonali netti skont ir-regoli fiskali tal-UEM, b'konformità mar-regola finanzjarja "tad-deheb"<sup>(15)</sup>.

<sup>(13)</sup> <https://www.gov.uk/social-impact-bonds>

<sup>(14)</sup> <http://www.ubibanca.com/page/ubicomunita-social-bond>

<sup>(15)</sup> ĠU C 226, 16.7.2014, p. 21.

5.4 L-Opinjoni tal-KESE dwar il-Pakkett dwar l-Investment Soċjali u l-hidma relatata <sup>(16)</sup> ghandhom jiġu kkunsidrati f'dan il-kuntest, b'talba għal finanzjament innovattiv li jirrikonoxxi li investment soċjali ppjanat sew, effettiv u effiċjenti ser jimmassimizza l-effetti soċjali u li **l-investimenti tas-sigurtà soċjali jgħibu progress soċjali u jnaqqsu l-ispejjeż soċjali futuri**.

5.5 L-investment fl-intrapriži soċjali huwa partikolarment kumpless peress li s-servizzi provduti hafna drabi jinvolvu lin-**nies fil-bżonn**. Is-suċċess tal-interventi jiddependi mir-riżorsi, il-flessibilità li jsir adattament għall-kundizzjonijiet li jinbidlu u li tiġi żgurata l-kontinwità tas-servizzi. L-applikazzjoni ta' investment tradizzjonali u l-loġika tas-suq f'dan il-qasam tehtiegħ hsieb bir-reqqa biex jiġi evitat li jkun hemm impatt negattiv fuq il-grupp destinatariju ewlieni, l-utent ahhari.

5.6 L-investment b'impatt soċjali għandu jiġi esplorat ukoll fil-**kuntest usa' tal-finanzjament bhall-akkwist pubbliku u l-ghoti tal-kuntratti**. L-investment b'impatt soċjali għall-innovazzjoni jehtiegħ relazzjoni differenti li tiddependi minn shubija indaqs bejn il-partijiet interessati fejn l-awtoritajiet pubbliċi huma ċentrali.

5.7 Peress li s-**settur tal-intrapriži soċjali għadu mhuwiex żviluppaw** sew f'hafna pajjiżi, kull inizjattiva fil-qasam tal-investment b'impatt soċjali għandu jitqies bir-reqqa. Suq ta' investment soċjali jehtiegħ domanda u provvista, u għalhekk jehtiegħ settur tal-intrapriži soċjali stabbilit sew. L-iżvilupp ta' suq ta' investment huwa biss sekondarju għat-twaqqif ta' settur sostenibbli għall-intrapriži soċjali.

5.8 F'dan il-kuntest, huwa importanti wkoll li nsemmu li l-intrapriži soċjali jinholqu f'kuntest ta' soċjetà ċivili. Għalhekk, l-**appoġġ għal soċjetà ċivili indipendenti u sostenibbli** huwa kruċjali għall-iżvilupp tal-intrapriži soċjali, bħalma huwa wkoll id-djalogu mal-ekonomija soċjali fl-istadji kollha.

5.9 Anke jekk ikun hemm provvista ta' finanzjament adatt (investment b'impatt soċjali jew ieħor) disponibbli, dan is-suq mhux ser jiffunzjona kompletament minghajr il-**bini tal-kapaċità fil-programmi li jkejlu l-impatt soċjali u l-prontezza għall-investment**. Għandu jiġi mhegġeġ li jinholqu provvedituri ġodda għal dawn is-servizzi tal-bini tal-kapaċità, li hafna drabi jkunu l-intrapriži soċjali huma stess. Hemm bżonn ukoll li jinholqu interfaccji bejn l-intrapriži soċjali u d-dinja tal-investment soċjali, fejn intermedjarji speċjali jaqdu rwol ċentrali. Madankollu, il-KESE jwissi kontra ż-żieda ta' wisq livelli ta' intermedjarji jew atturi fuq skala kbira peress li s-shubijiet ġenwini tal-innovazzjoni soċjali jiddependu minn kuntatt dirett u mill-qrib bejn il-partijiet interessati (hafna drabi żgħar u lokali) biex jibnu l-fiduċja, u dan ma jagħmluhx permezz ta' sensara.

5.10 Il-KESE jshaq fuq l-importanza li ssir distinzjoni ċara **bejn l-impatt soċjali ta' intrapriża soċjali per se u l-impatt soċjali generat permezz ta' attività jew programm speċifiku** tal-intrapriża. L-intrapriži soċjali dejjem ghandhom jirrispettaw il-liġi tax-xogħol, id-drittijiet tal-haddiema u l-ftehimiet kollettivi rilevanti.

5.11 L-appoġġ għall-ekonomija soċjali u l-intrapriži soċjali jehtiegħ harsa olistika lejn l-origini ta' ideat eċċellenti, min imexxihom u kif jiżviluppaw. Kull waħda minn dawn il-kwistjonijiet hija sfida għall-gvernijiet u l-investituri privati biex jaħsbu b'mod kreattiv biex jipprovdu kapital għall-investment biex jiġi rilaxxat il-potenzjal shiħ tas-settur tal-intrapriži soċjali u s-soċjetà. Apparti l-aċċess għall-finanzjament, hemm bżonn komponenti ohra ewlenin biex jinholq ambjent favorevoli għas-settur tal-intrapriži soċjali fl-Ewropa. Għalhekk, il-KESE jhegġeġ lill-Istati Membri biex **jieħdu vantaġġ mid-dispożizzjonijiet disponibbli fil-kuntest tal-SBI u jiżviluppaw pjani ta' appoġġ nazzjonali għas-settur**, u jappella lill-Kummissjoni biex talloka unita ta' tmexxija biex tiżviluppa t-tieni fażi tal-SBI fis-snin li ġejjin.

Brussell, 11 ta' Settembru 2014.

Il-President  
tal-Kumitat Ekonomiku u Soċjali Ewropew  
Henri MALOSSE

<sup>(16)</sup> ĠU C 271, 19.9.2013, p. 91 u ĠU C 226, 16.7.2014, p. 21.

## III

(Atti preparatorji)

## IL-KUMITAT EKONOMIKU U SOĊJALI EWROPEW

501 SESSJONI PLENARJA TAL-KESE FL-10 U L-11 TA' SETTEMBRU 2014

### Opinjoni tal-Kumitat Ekonomiku u Soċjali Ewropew dwar "Id-Direttiva tal-Parlament Ewropew u tal-Kunsill dwar kumpaniji privati b'responsabbiltà limitata b'membri uniku"

COM(2014) 212 final – 2014/0120 (COD)

(2014/C 458/04)

Relatur: **is-Sur Röpke**

Nhar is-16 ta' April u nhar is-6 ta' Mejju 2014, il-Parlament Ewropew u l-Kunsill iddeċidew, b'konformità mal-Artikolu 50 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

*il-Proposta għal Direttiva tal-Parlament Ewropew u tal-Kunsill dwar kumpaniji privati b'responsabbiltà limitata b'membri uniku*

COM(2014) 212 final – 2014/0120 (COD).

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar il-15 ta' Lulju 2014.

Matul il-501 sessjoni plenarja tiegħu li saret fl-10 u l-11 ta' Settembru 2014 (seduta tal-10 ta' Settembru), il-Kumitat Ekonomiku u Soċjali Ewropew adotta din l-Opinjoni b'127 vot favur, 50 vot kontra u 15-il astensjoni.

#### 1. Konklużjonijiet u rakkomandazzjonijiet

1.1 Il-Proposta tal-Kummissjoni Ewropea għal Direttiva dwar kumpaniji privati b'responsabbiltà limitata b'membri uniku (*Societas unius personae* – SUP)<sup>(1)</sup> hija maħsuba biex tiffaċilita l-attivitajiet transkonfinali tal-SMEs. Il-KESE jqis li fil-forma attwali tagħha l-Proposta għadha mhux żviluppata biżżejjed, peress li bosta dispożizzjonijiet jipprezentaw riskji potenzjali (serji) għat-tweqqif xieraq tan-negozju fis-suq intern u għall-interessi tal-kredituri, il-konsumaturi u l-impjegati. Għaldaqstant, il-KESE jirrakkomanda bis-shih li l-Kummissjoni tikkunsidra u timplimenta l-proposti ta' din l-Opinjoni.

1.2 Il-bażi legali magħżula (Artikolu 50 tat-TFUE) mhix konvincenti u tidher li hija mmirata primarjament sabiex tevita r-rekwiżit tal-unanimità fil-Kunsill u tiżgura li din l-inizjattiva ma tfallix hekk kif falliet dik tal-kumpanija privata Ewropea (SPE). Anki jekk l-għan huwa li s-SUPs jiġu ankrati formalment fil-liġi nazzjonali bħala forma ta' kumpanija alternattiva, il-karatteristiċi essenzjali tagħhom huma definiti b'mod ċar fil-liġi sovrannazzjonali. Għaldaqstant, il-bażi legali adatta hija l-Artikolu 352 tat-TFUE.

1.3 Il-KESE jappoġġja l-għan li t-twaqqif ta' kumpaniji jsir kemm jista' jkun faċli, b'mod partikolari għall-SMEs. Madanakollu r-rekwiżit kapitali minimu propost għas-SUP ta' EUR 1 u l-projbizzjoni tar-rekwiżit li jinbnew riservi jikkostitwixxu limitazzjoni "b'xejn" tal-obbligazzjonijiet. Dawn jistgħu jwasslu biex il-partijiet tas-suq jitolbu garanziji personali mis-sid tan-negozju biex jiġu riassigurati l-partijiet terzi (il-konsumatur, il-provvedituri, il-kredituri) u dan jikkancella l-vantaġġi tar-responsabbiltà limitata.

<sup>(1)</sup> COM(2014) 212 final.

1.4 Il-KESE jenfasizza li hemm bżonn jithegġegħ il-holqien ta' kumpaniji tas-sahha u jissuggerixxi għalhekk li jiġi stabbilit rekwiżit kapitali sostanzjali u adatt għall-ghan kummerċjali għas-SUPs fil-forma ta' "livell limitu ta' kredibilità" sabiex jitharsu l-interessi tal-kredituri, il-konsumaturi, l-impjegati u l-pubbliku u jiġi evitat kwalunkwe riskju għall-kummerċ. Dan għandu jkun ibbażat fuq l-esperjenza ta' ċerti Stati Membri fejn tnaqqis inizjali fil-kapital minimu depożitat gie kkompensat minn "mudell ta' tfaddil" fejn il-kumpanija tibni r-riservi tagħha fis-snin ta' wara sabiex tevita sottokapitalizzazzjoni fit-tul. Għall-finijiet ta' "ċarezza tal-kumpanija", l-isem tas-SUP għandu jindika wkoll il-limitazzjoni tar-responsabbiltà kif ukoll il-pajjiż tar-registrazzjoni.

1.5 Il-KESE huwa tal-fehma li SUP m'għandhiex tkun registrata f'post fejn ma twettaq l-ebda attività ekonomika (letter boxes). Din hija l-ewwel darba li, għal forma ta' kumpanija Ewropea, qed tiġi proposta distinzjoni bejn l-uffiċċju registrat ta' kumpanija u l-kwartieri generali amministrattivi tagħha u tistabbilixxi għalhekk precedent. Dan qajjem thassib fi hdan il-KESE. Flimkien mad-dispożizzjoni li s-SUPs huma soġġetti għal-liġi tal-Istat li fih huma registrati, din id-distinzjoni tista' tnedded id-drittijiet tal-impjegati pereżempju fir-rigward tal-partecipazzjoni tagħhom u tista' twassal ukoll għall-evitar tal-liġijiet fiskali nazzjonali.

1.6 It-trasferiment formali tal-uffiċċju registrat ta' kumpanija u t-tibdil fl-istatut tal-kumpanija li jirriżulta minn dan jista' jhedded id-dritt tal-partecipazzjoni fil-korpi tat-tehid tad-deċiżjonijiet tal-kumpaniji (bord ta' superviżjoni jew ta' ġestjoni). Il-KESE jitlob għalhekk espressament li l-uffiċċju registrat u l-kwartieri generali amministrattivi tas-SUPs ikunu haġa waħda kif inhu previst għall-forom legali sovrannazzjonali (kumpanija Ewropea (SE), Soċjetà Kooperattiva Ewropea). Barra minn hekk, il-KESE jitlob li jiġu garantiti d-drittijiet ta' partecipazzjoni tal-impjegati ta' Stat Membru fejn SUP twettaq l-attivitàjiet kummerċjali prinċipali tagħha u biex tiġi indirizzata b'mod deċiżiv il-kompetizzjoni ingusta. Il-KESE għaldaqstant iqis li hemm bżonn li s-SUPs jiġu regolati bl-istess mod anke fir-rigward tal-partecipazzjoni tal-impjegati.

1.7 Il-KESE jemmen li, fl-interess tal-fundatur tal-kumpanija, huwa iktar importanti li jiġi żgurat it-twaqqif rapidu ta' kumpanija fi skeda ta' żmien adatta. Madankollu, l-użu ta' procedura purament elettronika għar-registrazzjoni tas-SUPs jista' jqajjem numru ta' problemi u riskji jekk l-identità tal-fundatur tal-kumpanija ma tiġix verifikata. L-ommissjoni ta' verifika tal-identità tista' tnaqqas it-trasparenza fir-rigward tal-imsieħba fin-negozju, tnedded il-kredibilità tat-tranzazzjonijiet legali u hija ta' hsara għall-interessi tal-konsumatur. Dan ihegġegħ u jiffacilita 'l hekk imsejha "letterbox companies" u l-impjegati indipendenti fit-tizju. Sabiex titqies ix-xewqa li jkun hemm sistema ta' registrazzjoni elettronika l-Istati Membri għandu jkollhom il-possibbiltà li jagħzlu jekk idahhluhiex jew le. F'dan il-każ madankollu din għandha tinvolvi xi tip ta' analiżi preliminari tal-identità u rikonnoxximent jew konsultazzjoni tal-fundaturi mill-korpi u/jew in-nutari kompetenti.

1.8 Il-KESE jilqa' l-ghan tal-introduzzjoni ta' forma ġdida ta' liġi tal-kumpaniji sabiex ikun iktar faċli għall-SMEs (inklużi l-istartups u l-mikrointrapriżi) li joperaw fis-suq uniku. Sabiex jiġi żgurat l-appoġġ għall-SMEs fil-qafas tal-Proposta għal Direttiva jehtiegħ li l-kamp ta' applikazzjoni tad-Direttiva jiġi limitat għal dawn il-kumpaniji. Dan l-istrument mhuwiex intiż biex joffri l-possibbiltà lill-kumpaniji b'attivitàjiet internazzjonali li jmxexx kumpaniji sussidjarji li jista' jkollhom mijiet jew eluf ta' impjegati bhala SUP. Għalhekk il-KESE jipproponi li s-SUP tkun disponibbli biss għall-kumpaniji li jissodisfaw il-kriterji tal-Artikolu 3(2)<sup>(2)</sup> tad-Direttiva 2013/34/UE (Direttiva dwar il-Kontabilità)<sup>(3)</sup>. Dan ikun ifisser li meta SUP tilhaq ċertu daqs, il-kumpanija jkollha tinbidel f'forma legali oħra.

1.9 Fil-qosor, ta' min jinnota li jekk tiġi adottata l-Proposta għal Direttiva, f'numru ta' Stati Membri jistgħu jiġu dubitati l-prinċipji nazzjonali tal-liġi tal-kumpanija għal kumpaniji b'responsabbiltà limitata. B'rabta mal-bażi legali magħżula, il-KESE jiddubita kemm il-proposta hija kompatibbli mal-prinċipju tas-sussidjarjetà. Għal din ir-raġuni l-KESE jitlob li l-SUP tiġi limitata għal kumpaniji b'attivitàjiet transkonfinali, li meta jkunu qed jirregistraw ikunu attivi mill-inqas f'żewġ Stati Membri jew jistgħu juru b'mod sodisfacenti li f'perjodu stabbilit (pereżempju sentejn) wara li jkunu rregistraw ser ikunu attivi f'mill-inqas żewġ Stati Membri. Il-Proposta għal Regolament dwar l-Istatut għal Fondazzjoni Ewropea (FE)<sup>(4)</sup> u r-rapport interim relatat tal-Parlament Ewropew jistgħu jservu bhala eżempju.

<sup>(2)</sup> Tnejn minn dawn it-tliet karatteristiċi li ġejjin ma jaqbx il-limitu fil-karta tal-bilanċ: assi totali: EUR 4 000 000; introjtu nett: EUR 8 000 000; numru medju ta' impjegati matul is-sena finanzjarja: 50.

<sup>(3)</sup> ĠU L 182, 29.6.2013, p. 19.

<sup>(4)</sup> COM(2012) 35 final.

1.10 Għalhekk minkejja li l-KESE jilqa' l-isforzi tal-Kummissjoni biex tappoġġja l-SMEs fil-qafas tal-liġi tal-kumpanija, huwa jqis li għad hemm bżonn konsiderevoli ta' diskussjoni dwar il-kontenut konkret tad-Direttiva. Sabiex il-proposta tiġi valutata b'mod pożittiv, il-KESE jemmen li huwa essenzjali li jiġu implimentati l-proposti ta' din l-Opinjoni. B'mod partikolari jehtieg li tinstab soluzzjoni bilancjata f'kooperazzjoni mill-qrib mal-partijiet interessati li madanakollu ma ġewx ikkonsultati minn qabel bl-istess mod mill-Kummissjoni.

## 2. Kummenti ġenerali dwar il-Proposta għal Direttiva

2.1 Fl-2008, il-Kummissjoni Ewropea ppruvat, permezz tal-Proposta għal Statut tal-kumpanija privata Ewropea (SPE)<sup>(5)</sup>, toffri lill-SMEs strument li jiffacilita l-attivitatiet transkonfinali li jkun sempliċi, flessibbli u uniformi fl-Istati Membri. Din l-inizjattiva fl-aħhar mill-aħhar falliet fil-Kunsill u l-Kummissjoni konsegwentment habbret li ser tirtira l-proposta għall-SPE bhala parti mill-programm REFIT<sup>(6)</sup>.

2.2 Il-Kummissjoni tat lill-partijiet interessati l-opportunità li jesprimu fehmiethom f'konsultazzjoni publika ġenerali dwar il-ġejjieni tal-liġi dwar il-kumpaniji (Frar 2012) u konsultazzjoni onlajn dwar il-kumpaniji b'membri uniku (Ġunju 2013). Fit-13 ta' Settembru 2013 saret laqgħa bejn id-DĠ Suq Intern u Servizzi u r-rappreżentanti tan-negozji sabiex jiddiskutu l-inizjattiva proposta tal-Kummissjoni. Skont il-Kummissjoni, id-diskussjoni inkludiet fost oħrajn il-BUSINESSEUROPE, il-European Small Business Alliance, il-kmamar tal-industrija u l-kummerċ u l-Eurochambers. Ir-rappreżentanti tal-haddiema ma ġewx mistiedna u lanqas ma saru diskussjonijiet simili mat-trejdjunjins u l-assocjazzjonijiet tal-konsumatur.

2.3 Fid-9 ta' April 2014, il-Kummissjoni Ewropea ppubblikat il-Proposta tagħha għal Direttiva dwar kumpaniji privati b'responsabbiltà limitata b'membri uniku (SUP) deskritta speċifikament bhala approċċ alternattiv għall-kumpanija privata Ewropea. L-għan tagħha huwa li tagħmilha iktar faċli għall-SMEs li jistabbilixxu kumpaniji barra minn pajjiżhom.

2.4 Fis-sistemi legali tagħhom l-Istati Membri għandhom jipprovdu għal forum nazzjonali tal-liġi dwar il-kumpaniji li jippermettu l-istess regoli fl-Istati Membri kollha u li jkollhom taqsira unika fl-UE kollha – SUP (*Societas Unius Personae*). L-għan esplicitu tal-proposta huwa li tnaqqas l-ispejjeż tat-twaqqif u tat-thaddim. Hija tipprevedi reġistrazzjoni semplifikata onlajn u telimina kważi għalkollox il-kapital legali minimu għall-istabiliment. Skont il-Proposta l-kredituri jkunu mharsa mil-obbligu tad-direttur(i) li jikkontrollaw id-distribuzzjonijiet.

2.5 L-Istati Membri ma jibqgħux jitolbu li l-uffiċċju reġistrat ta' SUP u l-kwartieri ġenerali amministrattivi jkunu fl-istess Stat Membru. Din hija l-ewwel darba li forma ta' kumpanija Ewropea tagħti lok għal separazzjoni bhal din. Is-SUP tkun soġġetta għal-liġi tal-Istat Membru fejn tkun reġistrata. Il-Proposta tal-Kummissjoni bl-ebda mod ma ssemmi d-drittijiet tal-partecipazzjoni tal-impjegati.

2.6 Il-Kummissjoni tgħid li l-Proposta ma tistabilixxix "forma ġuridika supranazzjonali ġdida għal kumpanija b'membri uniku iżda minflok tikkontribwixxi għall-abolizzjoni progressiva ta' restrizzjonijiet fuq il-libertà ta' stabbiliment". Hija bbażata għalhekk fuq l-Artikolu 50(2)(f) tat-TFUE.

## 3. Sejbiet preliminari

3.1 L-esperjenzi fl-Istati Membri individwali juru li fxi setturi tkun iktar attraenti għal negozji individwali li jikkummissjonaw kumpanija pubblika indipendenti b'responsabbiltà limitata personali (Jien plc) milli jiġi impjegat xi hadd. B'dal-mod sikwit jiġu evitati ftehimiet kollettivi nazzjonali. Hija u tiffacilita t-twaqqif ta' SUP, filwaqt li tillimita r-responsabbiltà mingħajr ir-rekwiżit ta' investiment kapitali u tippermetti s-separazzjoni tal-uffiċċju reġistrat ta' kumpanija u l-kwartieri ġenerali amministrattivi, il-Proposta għal Direttiva taqdi l-impjeg indipendenti fittizju. Barra minn hekk, dan jolqot b'mod partikolari lil dawk li jokkupaw pożizzjoni dgħajfa fis-suq tax-xogħol u li għalihom il-protezzjoni li joffru l-liġi tax-xogħol u l-ftehimiet ta' negozjar kollettiv hija importanti hafna.

<sup>(5)</sup> COM(2008) 396 final.

<sup>(6)</sup> Ara l-Anness ta' COM(2013) 685 final.

3.2 Il-KESE jirrikonoxxi li l-maġġoranza tan-negozji u tal-haddiema fl-UE jimxu mas-sistema legali li tapplika ghalihom. Madankollu, fid-dawl tal-ghamla tas-SUP, il-KESE jemmen li l-istruttura proposta tippreżenta riskju sinifikanti ta' zieda kbira fil-frodi kummerċjali, attivitajiet kriminali oħra (pereżempju l-hasil tal-flus) jew xogħol indipendenti fittizju. B'hekk l-individwi jistgħu pereżempju jagħzlu jew jitrasferixxu l-uffiċċju registrat "virtwali" u jaħbu l-identità tagħhom permezz ta' struttura ta' kumpaniji relatati mifruxa fl-Ewropa kollha. L-abbozz ta' Direttiva jikkontradixxi għalhekk l-isforzi tal-UE kontra l-hasil tal-flus.

3.3 Jeżistu dubji serji dwar kemm il-passi pożittivi tal-Kummissjoni sabiex tippromovi l-attivitajiet transkonfinali tal-SMEs ser ikollhom suċċess b'dan l-abbozz ta' Direttiva. Il-KESE jqis li fin-negozjati dwar il-kumpanija privata Ewropea, xi Stati Membri diġà talbu kapital minimu sostanzjali, li l-uffiċċju registrat u l-kwartieri ġenerali amministrattivi jkunu identiċi u li jkun hemm standards komuni tal-partecipazzjoni tal-impjegati. Il-KESE jemmen li bl-ebda mod m'huwa utli li dan l-abbozz ta' Direttiva jinjora t-talbiet legittimi ta' dawn l-Istati Membri.

#### 4. Kummenti speċifiċi

##### 4.1 Bazi ġuridika u kamp ta' applikazzjoni

4.1.1 L-għan tal-Kummissjoni huwa li tintroduċi l-kumpanija privata Ewropea permezz tal-Proposta ġdida għal Direttiva dwar kumpaniji privati b'responsabbiltà limitata b'membri uniku. Id-dettalji regolatorji tal-forma legali l-ġdida tas-SUP huma identiċi għal dawk previsti għall-kumpanija privata Ewropea. Is-SUP m'għandux ikollha biss isem Ewropew uniku, iżda għandu jkollha l-karatteristiċi essenzjali tas-SUP (stabbiliment, kapital minimu, uffiċċju registrat, statut) stipulati b'mod vinkolanti mil-liġi sovranażżjonali. F'termini materjali, is-SUP għandha tkun deskritta b'forma legali sovranażżjonali biex il-bazi legali applikabbli tkun l-Artikolu 352 tat-TFUE.

4.1.2 Ma jfissirx li għax fil-qafas tal-proposta tas-SUP hemm 28 SUP differenti, teżisti forma legali nazzjonali. Anke l-Kumpanija Ewropea għandha 28 forma differenti iżda n-natura sovranażżjonali tagħha mhix iddubitata. Għalhekk għandu jkun hemm dubji serji dwar jekk l-għażla tal-Kummissjoni li tuża l-Artikolu 50 tat-TFUE bhala bazi legali għall-Proposta kinitx tajba.

4.1.3 Il-Proposta tal-Kummissjoni lanqas ma hija konformi mal-prinċipju tas-sussidjarjetà ankrat fit-Trattat tal-UE għax għall-kuntrarju tal-Kumpanija Ewropea jew l-SCE ma tistipulax rekwiżiti transkonfinali u għalhekk mhix magħmula għal ċirkustanzi transkonfinali biss iżda anki għal ċirkustanzi purament nazzjonali. Dan ifisser li anki dawk li behsiebhom imexxu n-negozji tagħhom fis-suq domestiku biss jistgħu jstabbilixxu SUP ex nihilo. Id-Direttiva tippermetti wkoll il-konverżjoni ta' forma legali nazzjonali f'SUP mingħajr konnessjoni transkonfinali. Il-liġi Komunitarja għalhekk qiegħda tohloq forma nazzjonali ġdida ta' kumpanija li tinsab f'kompetizzjoni diretta mal-forom legali nazzjonali eżistenti. Irrispettivament mill-inkonsistenza mal-prinċipju tas-sussidjarjetà, l-Artikolu 50(2)(f) tat-TFUE jstipula r-rekwiżit għal siti f'diversi Stati Membri. Għal din ir-raġuni l-KESE jitlob li l-SUP tiġi limitata għal kumpaniji b'attivitajiet transkonfinali, li meta jkunu qed jirreġistraw ikunu attivi mill-inqas f'żewġ Stati Membri jew jistgħu juru b'mod sodisfaċenti li f'perjodu stabbilit (pereżempju sentejn) wara li jkunu rreġistraw ser ikunu attivi f'mill-inqas żewġ Stati Membri. Il-Proposta għal Regolament dwar l-Istatut għal Fondazzjoni Ewropea (FE) <sup>(7)</sup> u r-rapport interim relatat tal-Parlament Ewropew jistgħu jservu bhala eżempju.

4.1.4 Il-Kummissjoni tenfasizza li l-Proposta għal Direttiva għandha tiffacilita l-attivitajiet transkonfinali tal-SMEs u l-istabbiliment ta' sussidjarji fi Stati Membri oħra. Madankollu, il-Kummissjoni ma rnexxilix tiżgura l-promozzjoni tal-SMEs billi tillimita l-kamp ta' applikazzjoni. Sabiex jiġi żgurat l-appoġġ tal-SMEs fil-qafas tal-Proposta għal Direttiva jehtieg li l-kamp ta' applikazzjoni tad-Direttiva jiġi limitat għall-SMEs. F'dan ir-rigward id-Direttiva 2013/34/UE (Direttiva dwar il-Kontabilità) <sup>(8)</sup> tintuża bhala kriterju ta' delimitazzjoni. Dan japplika għall-kumpaniji kollha u jintuża madwar l-Unjoni kollha. Huma biss il-kumpaniji li jissodisfaw il-kriterju kwantitattiv tal-Artikolu 3(2) <sup>(9)</sup> tad-Direttiva 2013/34/UE <sup>(10)</sup> li għandhom ikunu jistgħu joperaw fil-qafas tas-SUP. Dan ikun ifisser li meta SUP tilhaq ċertu daqs, il-kumpanija jkollha tinbidel f'forma legali oħra. Minhabba l-obbligu ta' żvelar, ir-rispett tal-kriterji jista' jiġi ċċekkjat u kkontrollat b'mod faċli.

<sup>(7)</sup> Ara n-nota 4 f'qiegħ il-paġna.

<sup>(8)</sup> Ara n-nota 3 f'qiegħ il-paġna.

<sup>(9)</sup> Tnejn minn dawn it-tliet karatteristiċi li ġejjin ma jaqbx il-limitu fil-karta tal-bilanċ: assi totali: EUR 4 000 000; introjtu nett: EUR 8 000 000; numru medju ta' haddiema matul is-sena finanzjarja: 50.

<sup>(10)</sup> Ara n-nota 3 f'qiegħ il-paġna.



#### 4.2 L-istabbiliment onlajn ta' kumpaniji u r-reqwizit kapitali minimu

4.2.1 Il-proċedura obbligatorja ta' reġistrazzjoni elettronika prevista mill-Kummissjoni tista' tikkontribwixxi wkoll għan-nuqqas ta' trasparenza tas-SUP jekk ma jkunx hemm rekwiżit li tiġi vverifikata l-identità tal-fundatur tal-kumpanija. Madanakollu, għall-fundatur ta' kumpanija, il-konsultazzjoni dwar id-drittijiet u l-obbligi marbuta mal-bidu ta' negozju huma importanti hafna wkoll. Diffiċli tiġi vverifikata l-identità ta' persuna elettronikament. Ir-reġistrazzjoni elettronika minghajr verifika tal-identità tfixkel ukoll l-isforzi tal-Kummissjoni kontra l-ħasil tal-flus.

4.2.2 Il-KESE jemmen li, fl-interess tal-SMEs, huwa importanti li tiġi stabbilita skeda adegwata ta' żmien għat-twaqqif ta' SUP. L-Istati Membri għandhom ikunu jistgħu jagħzlu jekk jixtiq jipprevedu reġistrazzjoni elettronika ta' SUP. F'dan il-każ madanakollu, il-proċedura ta' reġistrazzjoni elettronika ta' SUP għandha tinkludi valutazzjoni preliminari. B'hekk l-awtoritajiet rilevanti u/jew in-nutari, ikunu jistgħu jivverifikaw b'mod partikolari l-identità tal-fundatur ta' kumpanija u jinfurmawhom dwar konsegwenzi legali importanti.

4.2.3 L-eliminazzjoni tar-reqwizit kapitali minimu flimkien maż-żamma tar-responsabbiltà limitata tal-azzjonist tagħti l-impressjoni lill-fundaturi ta' kumpanija li r-riskju kummerċjali jingarr mill-pubbliku. Dan huwa sinjal falz u jikkontradixxi kompletament il-prinċipji ta' suq ħieles. Il-kapital minimu huwa importanti hafna wkoll bhala livell ta' kredibbiltà għax jindika lill-fundatur ta' kumpanija li hemm bżonn ta' kontribut sostanzjali ta' riskju sabiex tinkiseb ir-responsabbiltà limitata u b'hekk l-oportunitajiet u r-riskji ta' proġett għandhom jintiżnu b'kawtela. Kapital minimu sostanzjali u adattat għall-għan kummerċjali għaldaqstant huwa element essenzjali ta' kwalunkwe kumpanija. Fondi ta' riserva obbligatorji jikkostitwixxu miżura adatta għat-tishih tal-kapital bil-għan li tiġi prevenuta l-insolvenza.

4.2.4 Il-KESE jemmen li dikjarazzjoni ta' solvenza mid-direttur ma tisostitwixxix kapital minimu sostanzjali u rekwiżiti assoċjati tal-manteniment tal-kapital, speċjalment peress li d-dikjarazzjoni ta' solvenza fi kwalunkwe każ hija mimlija b'incertezza u r-riskju ta' tbsir inkorrett jiġġarrab mill-kreditur. Id-dikjarazzjoni ta' solvenza għandha tiġi ffirmata minn awditur estern indipendenti.

#### 4.3 L-uffiċċju reġistrat

4.3.1 Is-separazzjoni tal-uffiċċju reġistrat u l-kwartieri ġenerali amministrattivi tfisser li s-SUPs jistgħu faċilment jevadu kwalunkwe sistemi legali li joperaw taħthom. Diversi eżempji juru li dan jhedded il-harsien tal-kreditur u l-konsumatur iżda anki l-partecipazzjoni tal-impjegati li tista' faċilment tiġi evitata b'dan il-mod. Għażla kompletament libera tal-uffiċċju reġistrat minghajr kwalunkwe rabta mal-attività lokali żżid ukoll ir-riskju tal-abbuż għax huwa iktar faċli li jiġu evitati l-entitajiet uffiċjali. Id-drittijiet ta' partecipazzjoni tal-impjegati ta' Stat Membru fejn SUP twestaq l-attivitàjiet kummerċjali prinċipali tagħha u m'għandhomx jiġu evitati permezz tal-għażla li uffiċċju jiġi reġistrat fi Stat Membru iehor. Lanqas ma jeżisti reġistru kummerċjali komuni Ewropew. Huwa importanti hafna għalhekk li titjieb din is-sitwazzjoni qabel ma tkompli titqies iktar liberalizzazzjoni.

4.3.2 Is-separazzjoni bejn l-uffiċċju reġistrat ta' kumpanija u l-amministrazzjoni ċentrali tagħha tikkomplica wkoll it-tressiq tal-ilmenti billi l-ilment jista' jkun li jrid isir għand l-uffiċċju reġistrat jew billi intitolament legali jrid jiġi infurzat fil-pajjiż tar-reġistrazzjoni. L-esperjenza fil-passat uriet li n-notifika internazzjonali tad-dokumenti hija problematika minkejja r-regoli Ewropej li jeżistu (ir-Regolament dwar in-notifika tad-dokumenti, ir-Regolament dwar l-Ordni Ewropew ta' Infurzar) li jfisser li jiehu iktar hin u huwa iktar diffiċli li jitressqu lmenti quddiem il-qrati u jiġu infurzati. Għalhekk, id-Direttiva żgur li għandha tirrikjedi li l-uffiċċju reġistrat ta' kumpanija jkun l-istess bħall-amministrazzjoni ċentrali tagħha, b'konformità mal-liġi Ewropea tal-Kumpaniji Ewropej u s-Socjetajiet Kooperattivi Ewropej (SCE).

#### 4.4 Partecipazzjoni u governanza korporattiva

4.4.1 Skont id-daqs tan-negozju, forma legali bl-istess isem u karatteristiċi fl-Ewropa kollha għandha ssegwi l-istandards minimi komuni tal-UE fir-rigward tat-twaqqif ta' korp superviżorju u l-partecipazzjoni tal-impjegati. Għandhom jiġu stabbiliti għalhekk regoli komuni fir-rigward tal-bżonn li jitwaqqaf korp superviżorju (bord superviżorju jew diretturi mhux eżekuttivi) u l-partecipazzjoni tal-impjegati (f'każ ta' konverżjoni simili għar-regolament tas-SE) fis-SUP. Jekk dan ma jsirx, il-Proposta għal Direttiva ser iżżid hafna l-“forum shopping”, u tiġġenera b'hekk kompetizzjoni li ddgħajjef u teqred l-istandards nazzjonali tal-liġi tal-kumpanija u li twassal għall-evitar tar-rekwiżiti tal-partecipazzjoni tal-impjegati. Il-partecipazzjoni tal-impjegati fil-korp superviżorju hija element prinċipali tal-mudell soċjali Ewropew u tal-governanza korporattiva Ewropea u għandha tithares mill-mekkanizmi maħsuba biex jevitawha. Għall-finijiet ta' "ċarezza tal-kumpanija", l-isem tas-SUP għandu jinkludi referenza għal-limitazzjoni tar-responsabbiltà kif ukoll il-pajjiż tar-reġistrazzjoni.

Brussell, 10 ta' Settembru 2014.

*Il-President*  
*tal-Kumitat Ekonomiku u Soċjali Ewropew*  
Henri MALOSSE

---

**Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill rigward tagħmir li juża l-gass”**

COM(2014) 258 final – 2014/0136 (COD)

(2014/C 458/05)

Relatur: **is-Sur Coulon**

Nhar it-22 ta' Mejju 2014 u nhar it-3 ta' Lulju 2014, il-Kunsill u l-Parlament Ewropew rispettivament iddeċidew, b'konformità mal-Artikolu 114 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

*il-Proposta għal Regolament tal-Parlament Ewropew u tal-Kunsill rigward tagħmir li juża l-gass*

COM(2014) 258 final – 2014/0136 (COD).

Is-Sezzjoni Speċjalizzata għas-Suq Uniku, il-Produzzjoni u l-Konsum, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar il-15 ta' Lulju 2014.

Matul il-501 sessjoni plenarja tiegħu li saret fl-10 u 11 ta' Settembru 2014 (seduta tal-10 ta' Settembru), il-Kumitat Ekonomiku u Soċjali Ewropew adotta din l-Opinjoni b'142 vot favur, vot wiehed kontra u 3 astensjonijiet.

## **1. Konklużjonijiet u rakkomandazzjonijiet**

1.1 Din il-Proposta tirrifletti l-approċċ tal-Kummissjoni li tagħti impetu għdid lill-promozzjoni tal-moviment liberu tal-merkanzija.

1.2 Il-KESE jilqa' b'sodisfazzjon l-għażla leġislattiva ta' regolament, liema għażla tagħti qawwa partikolari lil din il-kwistjoni li tolgot parti kbira miċ-ċittadini tal-Unjoni, kif ukoll il-kompetittività tal-intrapriżi Ewropej.

1.3 Il-KESE jishaq bil-qawwa fuq ir-rigorożità f'dak li jirrigwarda s-sigurtà tal-persuni, l-annimali, il-beni tul il-katina kollha tat-tfassil, il-produzzjoni, id-distribuzzjoni, l-istallazzjoni u l-użu tal-materjal ikkonċernat.

1.4 Bl-istess mod, il-KESE jesigi viġilanza assoluta f'dak li jirrigwarda t-tentattivi ta' falsifikazzjoni, l-iżjed għal tagħmir prodott barra mill-Unjoni.

1.5 L-iskema tas-sanzjonijiet għandha tiġi applikata b'mod strett, u n-natura u l-limitu minimu ta' dawn is-sanzjonijiet għandhom ikunu preċiżi.

1.6 Il-KESE jitlob li l-Kummissjoni ssegwi b'mod partikolari d-dispożizzjonijiet dwar is-sitwazzjoni tal-provvista tal-gass tal-Istati Membri. Dan is-segwitu jitlob koordinazzjoni għaqlija bejn id-direttorati ġenerali differenti.

## **2. Il-Proposta għal Regolament: il-konsegwenzi u l-punti ta' riflessjoni**

2.1 Id-Direttiva 2009/142/KE kkodifikat id-Direttiva 90/396/KEE dwar tagħmir li juża l-gass. Hija kienet fost l-ewwel direttivi ta' armonizzazzjoni abbażi tal-prinċipji tal-“approċċ il-għdid”.

2.2 Il-KESE huwa tal-fehma li l-proposta tista' tiggarantixxi li l-konsumaturi jafdaw fil-kwalità tal-prodotti preżenti fis-suq u l-importanza li tissahhah is-sorveljanza tas-suq.

2.3 L-esperjenza miksuba xehtet dawl fuq il-bżonn li whud mid-dispożizzjonijiet tad-direttiva jiġu aġġornati u ċċarati, mingħajr ma jinbidel il-kamp ta' applikazzjoni tagħha: id-definizzjonijiet speċifiċi għas-settur, il-kontenut u l-forma tal-informazzjoni kkomunikata mill-Istati Membri dwar is-sitwazzjoni tal-provvista ta' gass tagħhom u r-rabtiet mal-atti leġislattivi oħra ta' armonizzazzjoni fil-livell tal-UE li huma applikabbli għat-tagħmir li juża l-gass. Naturalment, il-Proposta għal Regolament hija bbażata fuq l-Artikolu 114 tat-Trattat.

2.4 Il-KESE jappoġġja li d-direttiva li hija fis-sehh bhalissa tkun sostitwita minn regolament li jaġġorna u jiċċara whud mid-dispożizzjonijiet, jiggarantixxi implimentazzjoni uniformi tal-leġislazzjoni proposta fl-Unjoni kollha u jtemm it-trattament differenti tal-operaturi ekonomiċi fl-Unjoni.

2.5 Min-naħa l-oħra, l-esiġenzi essenzjali obbligatorji u l-proċeduri ta' valutazzjoni tal-konformità li għandhom isegwu l-manifatturi għandhom ikunu identiċi fl-Istati Membri kollha.

2.6 L-għan tar-Regolament huwa li jallinja d-Direttiva 2009/142/KE mad-Deciżjoni 768/2008/KE dwar il-“qafas leġislattiv ġdid” u l-pakkett leġislattiv dwar il-prodotti (ta' spiss imsejjah “il-pakkett Verheugen”) adottat fl-2008. Huwa jqis ukoll ir-Regolament (UE) Nru 1025/2012 u l-Proposta għal Regolament adottat mill-Kummissjoni fit-13 ta' Frar 2013 dwar is-sorveljanza tas-suq tal-prodotti bil-għan li jstabbilixxi strument legali wiehed dwar l-attivajiet marbutin mas-sorveljanza tas-suq fil-qasam ta' prodotti mhux tal-ikel.

2.7 Huma previsti:

- it-tnehhija tal-limitu ta' temperatura ta' 105 °C;
- l-introduzzjoni ta' definizzjonijiet li bhalissa huma neqsin mid-Direttiva 2009/142/KE, kif ukoll kontenut u forma armonizzati għall-Istati Membri kollha;

Din il-proposta ser ikollha l-għan li ssahhah il-kompetittività tal-intrapriži Ewropej.

2.8 It-titjib tal-leġġibbiltà rigward il-provvista tal-gass fl-Istati Membri.

2.8.1 Ta' min isemmi li sal-lum il-ġurnata, l-informazzjoni ppubblikata mhijiex biżżejjed. Il-proposta tiddefinixxi l-parametri li għandhom ikunu inklużi fil-komunikazzjonijiet, sabiex tkun żgurata ahjar il-kompatibbiltà tat-tagħmir mal-kundizzjonijiet tal-provvista tal-gass fl-Istati Membri u tippredvi formola armonizzata għal dawn il-komunikazzjonijiet. Il-KESE huwa tal-fehma li din il-kwistjoni hija fundamentali, kemm biex jiġi ffaċilitat l-aċċess għall-gass għall-konsumaturi, kif ukoll bil-għan li jiġu ddiversifikati s-sorsi tal-provvista fl-Istati Membri. Din il-kwistjoni titlob koordinazzjoni għaqlija bejn id-direttorati ġenerali differenti (Intrapriża, Energija, eċċ.).

2.9 Tqeghid fis-suq ta' tagħmir u fittings, obbligi ta' operaturi ekonomiċi, tikketti CE, moviment liberu:

B'konformità mad-deċiżjoni dwar il-qafas leġislattiv ġdid, il-proposta thaddan l-atti leġislattivi tipiċi ta' armonizzazzjoni tal-UE dwar il-prodotti u tistabbilixxi l-obbligi tal-operaturi ekonomiċi rilevanti (manifatturi, rappreżentanti awtorizzati, importaturi, distributori, eċċ.).

Hija żżomm id-dispożizzjoni li skontha t-tagħmir ma jkollhomx il-marka CE. Madankollu, iċ-ċertifikat li jakkumpanja l-fittings ġie kkwalifikat bħala “Ċertifikat ta' konformità tal-fitting”, li jagħmel possibbli definizzjoni iżjed eżawrjenti u preċiża tal-kontenut tiegħu.

2.10 Armonizzazzjoni, notifika, konformità

2.10.1 Ir-Regolament (UE) Nru 1025/2012 jstabbilixxi qafas legali orizzontali għall-istandardizzazzjoni. Konsegwentement, id-dispożizzjonijiet tad-Direttiva 2009/142/KE li jkopru l-istess aspetti ma regġhux iddahhlu fil-proposta għal raġunijiet ta' ċertezza legali. Il-proposta, b'konformità mal-qafas leġislattiv ġdid, issahhah il-kriterji ta' notifika għall-korpi notifikati u tintroduċi rekwiżiti speċifiċi għall-awtoritajiet li jinnotifikaw. Il-proċeduri rigward il-valutazzjoni tal-konformità baqgħu l-istess. Ma ninsewx li l-konformità timplika responsabbiltà. B'hekk, jintlahaq livell għoli ta' protezzjoni tal-interessi pubbliċi (sigurtà, użu razzjonali tal-enerġija, protezzjoni tal-konsumaturi, eċċ.).

2.11 Rigward l-obbligi tal-manifatturi, il-KESE jitlob:

- l-obbligu, u mhux sempliċement il-possibbiltà, li jinżamm reġistru ta' lmenti dwar it-tagħmir u dwar każijiet meta jissejjah lura tali tagħmir;
- il-proċeduri bil-għan li jivverifikaw l-użu razzjonali tal-enerġija. It-tagħmir inkwistjoni għandu jsegwi l-politika dwar il-konservazzjoni tal-enerġija u tal-efiċjenza fl-użu tal-enerġija li l-KESE ntrabat li jirrispetta bis-shih.

2.12 Ir-regolament propost ser isir applikabbli sentejn wara li jidhol fis-seħh biex ikun hemm biżżejjed żmien biex il-manifatturi, il-korpi notifikati, l-Istati Membri u l-Korpi Ewropej ta' Standardizzazzjoni jadattaw għall-adozzjoni ta' dawn ir-regoli l-ġodda.

Brussell, 10 ta' Settembru 2014.

*Il-President*  
tal-Kumitat Ekonomiku u Soċjali Ewropew  
Henri MALOSSE

**Opinjoni tal-Kumitat Ekonomiku u Soċjali Ewropew dwar “Il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni li jikkonċerna l-Istrateġija tal-Unjoni Ewropea għar-Regjun Adrijatiku u Jonju”**

COM(2014) 357 final

u dwar

**“L-Istrateġija tal-Unjoni Ewropea għar-regjun Adrijatiku u Jonju: riċerka, żvilupp u innovazzjoni fl-SMEs”**

**(opinjoni esploratorja tal-Presidenza Taljana tal-UE)**

(2014/C 458/06)

Relatur: **is-Sur Palmieri**

Nhar l-14 ta' Marzu 2014, il-Kummissjoni Ewropea ddecidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar:

*il-Komunikazzjoni tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Regjuni li jikkonċerna l-Istrateġija tal-Unjoni Ewropea għar-Regjun Adrijatiku u Jonju*

COM(2014) 357 final.

Nhar it-3 ta' Ġunju 2014, il-Presidenza Taljana talbet lill-Kumitat Ekonomiku u Soċjali Ewropew ifassal opinjoni esploratorja dwar:

*L-Istrateġija tal-Unjoni Ewropea għar-regjun Adrijatiku u Jonju: riċerka, żvilupp u innovazzjoni fl-SMEs*

Nhar il-25 ta' Frar 2014 u t-8 ta' Lulju 2014, il-Bureau tal-Kumitat ta istruzzjonijiet lis-Sezzjoni Speċjalizzata għall-Unjoni Ekonomika u Monetarja u l-Koeżjoni Ekonomika u Soċjali inkarigata sabiex tipprepara l-hidma tal-Kumitat dwar is-sugġett.

Minhabba l-urgenza tal-hidma, il-Kumitat Ekonomiku u Soċjali Ewropew iddecieda matul il-501 sessjoni plenarja tiegħu li saret fl-10 u l-11 ta' Settembru 2014 (seduta tal-11 ta' Settembru), li jahtar lis-Sur Palmieri bhala relatur ġenerali, u adotta din l-Opinjoni b'163 vot favur, 5 voti kontra u 4 astensjonijiet.

## **1. Konkluzjonijiet u rakkomandazzjonijiet**

1.1 Il-Kumitat Ekonomiku u Soċjali Ewropew (KESE) huwa favur l-Istrateġija tal-Unjoni Ewropea għar-Regjun tal-Adrijatiku u tal-Jonju – EUSAIR<sup>(1)</sup> peress li jqis li hija strument għall-promozzjoni u s-sostenn tal-kompetittività u ż-żieda fl-impjieg li jiggarrantixxu l-koeżjoni ekonomika, soċjali u territorjali tar-regjun.

1.2 Il-KESE jenfasizza li r-regjun Adrijatiku u Joniku huwa kkaratterizzat mill-preżenza ta' diversità kulturali, soċjali u ekonomika li tagħmel l-implimentazzjoni tal-EUSAIR partikolarment kumplessa. Għal din ir-raġuni huwa importanti li tiġi stabbilita governanza f'diversi livelli sabiex jiġu integrati b'mod effettiv “id-dimensjoni vertikali” (partecipazzjoni mill-gvernijiet ċentrali, regjuni u entitajiet lokali) u “d-dimensjoni orizzontali” (partecipazzjoni mis-soċjetà ċivili). F'dan il-kuntest, il-KESE jemmen li għandha titqies il-possibbiltà li jitwaqqaf forum permanenti.

<sup>(1)</sup> COM(2014) 357 final.

1.3 Il-KESE jqis li l-indirizz ċar tal-EUSAIR lejn iż-żona tal-Balkani u d-Danubju jrid jiżded miegħu sforz daqstant iehor importanti lejn żoni oħra tal-Mediterran speċjalment peress li fl-istrategija qed jipparteċipaw reġjuni li jinsabu wkoll fuq il-Baħar Tirren u dak tal-Eġew. Dan iżid il-valur strateġiku u l-firxa tal-opportunitajiet ta' żvilupp.

1.4 Il-KESE jqis li huwa fundamentali li flimkien mal-EUSAIR ikun hemm żewġ strateġiji oħra li jkopru l-Mediterran tal-Lvant u dak tal-Punent. B'dan il-mod, permezz tal-integrazzjoni tat-tliet strateġiji, l-iżvilupp ekonomiku u soċjali fil-baċir kollu tal-Mediterran ikun jista' jiġi assigurat.

1.5 Il-KESE japprezza l-appoġġ qawwi politiku li għandha l-EUSAIR u jqis li dan huwa fundamentali biex l-Istrategija Ewropa 2020, il-politika Ewropea tat-tkabbir u l-istrategija ta' żvilupp reġjonali jiġu integrati b'mod effikaċi.

1.6 Il-KESE jiġbed l-attenzjoni li l-proċess ta' parteċipazzjoni li sehh fil-fażi tal-programmazzjoni u thejjija tal-EUSAIR ma żviluppax b'mod omoġenju fir-reġuni kollha involuti. Jistgħu jiġu indikati problemi speċifiċi fil-pajjiżi Balkani speċjalment fil-parteeċipazzjoni u l-involvement tal-SMEs, it-trejdjunjins u l-assocjazzjonijiet li jirrapprezentaw l-interessi soċjali.

1.7 Il-KESE jqis li fil-fażijiet differenti ta' implimentazzjoni tal-EUSAIR, għandha tingħata għajnuna adegwata lill-operaturi ekonomiċi pubbliċi u privati, l-imsieħba soċjali u l-komponenti differenti tas-soċjetà civili organizzata permezz ta' programmi ta' tahrig ad hoc u ta' appoġġ tekniku u organizzattiv li jakkumpanjawhom.

1.8 Il-KESE jaqbel li l-EUSAIR u "l-Istrategija Marittima għall-Baħar Adrijatiku u l-Baħar Jonju" jaħdmu b'mod kumplimentari. Dawn l-istrategiji ġew integrati b'mod effikaċi mal-prijoritajiet u l-opportunitajiet ta' żvilupp immirati għaż-żoni interni. Dawn is-sinerġiji għandhom jiġu appoġġjati aktar peress li jzidu l-valur tal-assistenza għall-kompetittività tal-SMIs, il-harsien ambjentali u l-benesseri taċ-ċittadini.

1.9 Il-KESE josserva li l-parteeċipazzjoni tas-soċjetà civili fl-EUSAIR għandha bżonn attenzjoni akbar l-aktar b'riferiment għall-attività tal-bini tal-kapaċità u l-governanza. Huwa essenzjali li l-koordinazzjoni bejn il-mekkaniżmi ta' kooperazzjoni u l-fondi eżistenti jittejjbu.

1.10 Il-KESE jagħraf li l-attività żviluppata mill-Kummissjoni Ewropea waqt il-fażi ta' thejjija u fil-prezentazzjoni tal-EUSAIR kienet utli u jqis li l-parteeċipazzjoni tiegħu hija meħtieġa biex jappoġġja wkoll il-fażi ta' implimentazzjoni tal-istrategija, fir-rispett shiħ tar-rwoli istituzzjonali mogħtija lill-Istati parteċipanti.

1.11 Minkejja li l-KESE jqis l-istruttura u l-għanijiet tal-EUSAIR huma adegwati biex jassistu lill-imsieħba tar-reġjun waqt li jiffaċċjaw l-isfidi li jistgħu jiġu trattati b'mod effikaċi bil-mezzi tas-soltu, jidhirlu li hemm bżonn li dawn jiġu aġġornati u msahha.

1.12 Huwa essenzjali li jiġi appoġġjat b'mod aktar speċifiku is-sostenn li jingħata lill-SMEs, speċjalment rigward il-problema tal-aċċess għall-kreditu, l-iżvilupp ta' metodoloġija li tiffaċilita l-kumplimentarjetà u s-sinerġiji bejn il-programmi differenti ta' finanzjament u l-promozzjoni tal-iżvilupp ta' miżuri li jindirizzaw il-kundizzjonijiet tax-xogħol, il-kwistjonijiet tal-ġeneru, tal-persuni diversament abbli u l-immigranti li jkunu integrati b'mod trasversali fl-erba' pilastru.

1.13 Għandhom jiġu promossi miżuri speċifiċi fil-qafas tat-"Tkabbir Blu" li huma aktar indirizzati li jassistu l-holqien ta' opportunitajiet godda ekonomiċi u l-holqien ta' postijiet godda tax-xogħol.

1.14 B'riferiment għall-pilastru "Nikkollegaw ir-reġjun" hemm bżonn li jingħataw aktar appoġġ il-kwistjonijiet marbutin mas-sikurezza tat-traffiku marittimu, il-konnessjoni taż-żoni marittimi u tal-kosta ma' dawk interni, it-tishih tal-potenzjal u l-interkonnessjoni tan-netwerks enerġetiċi.

1.15 Fir-rigward tal-"Kwalità tal-Ambjent", il-miżuri għandhom jipprevedu rabtiet akbar bejn "ambiti" (tal-baħar u tal-art) u bejn "għanijiet" (harsien tal-fawna, is-sahha u s-sigurtà tal-persuni).

1.16 Fir-rigward tat-“Turizmu sostenibbli” huwa essenzjali li jiġu appoġġjati azzjonijiet li jsahhu d-dimensjoni turistika tal-“kapitali territorjali” li hemm fir-reġjun (patrimonju naturali, kulturali u artistiku).

1.17 Il-KESE jqis li, fi hdan l-EUSAIR, l-opportunitajiet għall-SMEs li jirriżultaw mill-attività ta' riċerka u innovazzjoni m'humiex biżżejjed biex jiggwarantixxu r-rilanc tal-kompetittività u l-holqien tal-postijiet tax-xogħol fiż-żona. Għal din ir-raġuni jqis li hemm bżonn ta' miżuri li jiffacilitaw l-aċċess għall-kreditu għall-SMEs, jiġbdu l-investment privat, jiffacilitaw il-partecipazzjoni fil-programmi ta' finanzjament tal-UE u l-kollaborazzjoni ma' ċentri ta' riċerka u universitajiet.

1.17.1 Biex jissahhu l-opportunitajiet li joffru l-attivitàjiet ta' riċerka u innovazzjoni, il-KESE jqis li għandhom jiġu promossi dawn il-prijoritajiet:

- it-twaqqif ta' pjattaforma transnazzjonali tar-riċerka, l-iżvilupp u l-innovazzjoni bil-partecipazzjoni kongunta u attiva tal-SMEs, l-universitajiet, iċ-ċentri ta' riċerka, l-inkubaturi teknoloġiċi u tan-negozji, fil-proċess ta' tishih tal-kompetittività tal-SMEs permezz tat-trasformazzjoni ta' ideat innovattivi fi “prodotti” lesti għas-suq;
- l-iżvilupp ta' analiżi dwar l-ispeċjalizzazzjoni intelliġenti fil-livell transnazzjonali għall-identifikazzjoni tal-kapaċitajiet ta' innovazzjoni u ta' negozju;
- il-promozzjoni ta' partecipazzjoni akbar tas-sistema intraprenditorjali fil-proċess tat-tehid tad-deċiżjonijiet fit-tfassil tal-politiki tar-riċerka, l-iżvilupp u l-innovazzjoni;
- it-twaqqif ta' “Adriatic and Ionian matchmaking platform” li tiffavorixxi l-aċċess tal-SMEs u l-intraprendituri żgħażaġh għall-finanzjament għall-innovazzjoni.

1.18 Il-KESE jikkritika l-fatt li l-EUSAIR ma tippredix azzjonijiet speċifiċi li jsahhu “d-dimensjoni soċjali” fir-reġjun. Għandhom jiddaħhlu prijoritajiet li jappoġġjaw l-inkluzjoni tal-persuni bi bżonnijiet speċjali, jevitaw id-diskriminazzjoni fuq il-bażi tal-origini razzjali jew etnika, l-età, l-orjentazzjoni sesswali u l-generu, filwaqt li jindirizzaw il-problemi soċjali li jirriżultaw mill-flussi ta' migranti irregolari li jirrigwardaw l-aktar in-nofsinar tar-reġjun.

1.18.1 B'koerenza ma' dak li proponiet il-Kummissjoni, il-KESE jqis li l-integrazzjoni u t-tishih tad-dimensjoni soċjali fl-EUSAIR għandhom isseħh permezz tal-promozzjoni tal-investimenti soċjali u l-modernizzazzjoni adegwata tas-sistemi ta' harsien soċjali b'mod li

- jiġi garantit li s-sistemi ta' harsien soċjali jissodisfaw il-htigijiet tal-persuni fil-mument kritiċi ta' hajjithom;
- ikun hemm sistemi ta' harsien soċjali adegwati u sostenibbli;
- jiġu perfezzjonati l-istrategiji ta' inkluzjoni attivi.

1.19 Il-KESE jqis li għandhom jiġu identifikati indikaturi ad hoc li jippermettu l-monitoraġġ, l-implimentazzjoni u l-valutazzjoni tal-programmi u l-azzjonijiet fl-ambitu tal-EUSAIR.

## 2. L-Istrategija tal-UE għar-reġjun Adrijatiku u Joniku: kummenti ġenerali

2.1 L-għan ta' din l-opinjoni huwa li tiġi valutata l-Istrategija tal-UE għar-Reġjun Adrijatiku u Joniku (EUSAIR), u l-pjan ta' azzjoni relatat mill-perspettiva tas-soċjetà ċivili organizzata. L-opinjoni hija ispirata u tiżviluppa fuq il-bażi tal-konkluzjonijiet tal-awdizzjoni li saret fis-27 ta' Mejju 2014 f'Palermo <sup>(2)</sup>, u l-opinjoni jiet l-ohra adottati mill-KESE <sup>(3)</sup>.

2.2 L-implimentazzjoni tal-EUSAIR qed isseħh f'kuntest storiku mmarkat mill-effetti negattivi tal-kriżi finanzjarja fuq l-ekonomija reali u minn tibdil strutturali fil-livell ekonomiku, soċjali u ambjentali li trid tittiehed azzjoni fuqhom biex jiġi assistit l-iżvilupp ekonomiku u l-benesseri taċ-ċittadini.

<sup>(2)</sup> Seduta f'Palermo tas-27/05/2014 tal-grupp ta' studju “Strategija tal-UE għar-reġjun Adrijatiku-Joniku (EUSAIR) inkarigat li jfassal din l-opinjoni.

<sup>(3)</sup> Opinijiet: — “L-iżvilupp ta' strategija makroreġjonali fil-Mediterran – il-vantaġġi għall-Istati Membri gzejjer”, ĠU C 44, 15.2.2013, p.1; — “Ir-rapport tal-Kummissjoni lill-Parlament Ewropew, lill-Kunsill, lill-Kumitat Ekonomiku u Soċjali Ewropew u lill-Kumitat tar-Reġjuni li jikkonċerna l-valur miżjud tal-istrategiji makroreġjonali”, ĠU C 67, 6.3.2014, p.63; — “Lejn strategija makroreġjonali tal-UE għall-iżvilupp tal-koeżjoni ekonomika, soċjali u territorjali fil-Mediterran”, ĠU C 170, 5.6.2014, p.1; — “Strategija tal-UE għar-Reġjun Adrijatiku u Joniku (EUSAIR)”, ĠU C 177, 11.6.2014, p.32.

2.3 L-EUSAIR huwa karatterizzat minn indirizz ċar lejn iż-żoni tal-Balkani u tad-Danubju. Minkejja l-inklużjoni ta' reġjuni li jharsu kemm lejn il-Baħar Tirren kif ukoll fuq l-Eġew, l-integrazzjoni mal-politiki tal-iżvilupp u l-koeżjoni taż-żoni l-oħra tal-Mediterran hija nieqsa. In-nuqqas ta' harsien effettiv lejn il-politiki tal-iżvilupp fi hdan iż-żona Mediterranja johloq ir-riskju ta' marginalizzazzjoni progressiv tar-reġjun Adrijatiku-Joniku.

2.4 Il-EURSAIR m'għandhiex titqies biss bħala strument ta' appoġġ għall-proċess ta' integrazzjoni tal-pajjiżi Balkaniċi fl-UE, peress li l-valur strateġiku tagħha huwa marbut mal-possibbiltà li tinstab koerenza akbar bejn il-politika makroekonomika Ewropea, il-politika tat-tkabbir u l-istrateġija tal-iżvilupp reġjonali.

2.5 Mhux il-partijiet kollha pubbliċi, ekonomiċi u soċjali setgħu jippartecipaw b'mod adegwat fil-proċess ta' programmazzjoni tal-EUSAIR – wiehed jista' jsemmi pereżempju l-SMEs, it-trejdjunjins u l-assocjazzjonijiet li jirrapprezentaw l-interessi soċjali tan-naħa tal-Balkani.

2.6 L-isfidi li jrid jiffaccja r-reġjun Adrijatiku u Joniku fis-snin li ġejjin jehtieġu mhux biss appoġġ qawwi politiku iżda wkoll parteċipazzjoni akbar tas-soċjetà ċivili fil-proċess ta' governanza u l-implimentazzjoni tal-EUSAIR, kif ukoll ta' sistema intraprenditorjali msahha permezz ta' miżuri mmirati li jgħinu 'l-kompetittività tal-SMEs.

2.6.1 F'dan il-kuntest għandha tingħata għajnuna adegwata lill-operaturi ekonomiċi pubbliċi u privati, 'l-imsieħba soċjali u 'l-komponenti differenti tas-soċjetà ċivili organizzata permezz ta' programmi ta' taħriġ ad hoc, appoġġ organizzattiv u assistenza teknika li jakkumpanjawhom fil-fażijiet differenti ta' implimentazzjoni tal-istrateġija.

### 3. L-Istrateġija tal-Unjoni Ewropea għar-reġjun Adrijatiku u Joniku: analiżi u valutazzjonijiet

3.1 Il-EUSAIR tadotta skema simili għall-istrateġija tal-Balkani<sup>(4)</sup> u dik tad-Danubju<sup>(5)</sup>. Hija tiżviluppa b'mod koerenti mal-“Istrateġija marittima għall-Baħar Adrijatiku u l-Baħar Jonju”<sup>(6)</sup>, filwaqt li żżid mal-koooperazzjoni marittima dik fuq l-art, u b'hekk tohloq opportunitajiet godda ta' żvilupp u appoġġ “tal-kompetittività u l-koeżjoni tar-reġjun”.

3.2 L-isfidi identifikati mill-EUSAIR jirreferu għad-differenzi soċjo-ekonomiċi li jikkaratterizzaw ir-reġjun, in-nuqqas ta' infrastrutturi fit-trasport, il-kongestjoni tat-traffiku navali, l-interkonnexjonijiet tan-netwerk tal-elettriku li mhumiex adegwati, in-nuqqas ta' netwerk mir-riċerka għan-negozju li jappoġġja lill-SMEs, in-nuqqas ta' sostenibbiltà tas-sajd, it-theddid għall-ambjent ikkawżat mit-tniġġis, il-htieġa ta' harsien tal-ambjent marin li huwa diversifikat hafna, l-effetti negattivi tat-tibdil tal-klima u n-nuqqas ta' kapaċità istituzzjonali u amministrattiva.

3.3 Ir-reġjun tal-Adrijatiku u tal-Jonju huwa karatterizzat minn opportunitajiet importanti ta' żvilupp li jridu jiġu sfruttati biex jiġu faċilitati l-kompetittività u l-koeżjoni: l-ekonomija l-blu, b'mod partikolari l-produttjoni u l-konsum sostenibbli tal-prodotti tas-sajd, it-turiżmu marittimu u tal-kosta, it-teknoloġiji blu, l-enerġija rinnovabbli, il-konnessjoni art-baħar, it-trasport intermodali, il-patrimonju naturali, storiku u kulturali.

3.4 Wara li analizza l-għanijiet tal-4 pilastri prijoritarji, u ż-żewġ pilastri trasversali, il-KESE jqis li hemm bżonn li l-EUSAIR tiġi aġġornata b'żidiet speċifiċi mmirati li jittrasformaw l-istrateġija f'fattur ta' suċċess u appoġġ tal-kompetittività u l-koeżjoni fir-reġjun kollu.

3.4.1 Biex jiġi trasformat il-potenzjal marbut mal-Ekonomija l-Blu f'opportunitajiet effettivi ta' żvilupp, hemm bżonn li jiġu appoġġjati azzjonijiet li jtejbju l-aċċess għall-kreditu u għall-fondi pubbliċi tal-SMEs, jippromovu l-mobbiltà u t-taħriġ tal-forza tax-xogħol u jappoġġjaw l-attivitajiet marbutin ma' prattika sostenibbli u responsabbli tas-sajd.

3.4.2 Huwa importanti li jissahhu l-infrastrutturi tat-trasport u l-kollegamenti bejn il-qasam marittimu u tal-kosta u ż-żoni interni kemm għall-mobbiltà tal-merkanzija kif ukoll tal-persuni.

3.4.3 Huwa essenzjali li jissahhu l-azzjonijiet ta' harsien kongunt tal-ambjent marin u taż-żoni interni press li l-harsien tal-ekosistema marina jista' jiġi kompromess minn attivitajiet li mhumiex kompatibbli wisq mal-ambjent li jsehhu fiż-żoni interni.

<sup>(4)</sup> <http://www.balticsea-region-strategy.eu>

<sup>(5)</sup> <http://www.danube-region.eu>

<sup>(6)</sup> COM(2012) 713 final.



3.4.3.1 Minhabba n-natura tal-ispazju tal-baħar kopert mill-EUSAIR, l-iżvilupp ta' attivitajiet godda ta' esplorazzjoni u ta' sfruttament ta' riżervi tal-idrokarburi għandu jiġi vvalutat bir-reqqa u kondiviz mal-Istati Membri kollha kkonċernati. Għandha ssir valutazzjoni ambjentali strateġika.

3.4.4 Hemm bżonn li titjeb l-integrazzjoni bejn it-turiżmu u l-patrimnoju naturali, kulturali u artistiku li hemm fir-reġjun Adrijatiku u Joniku, halli l-kapital territorjali jissarraff f'termini ta' kompetittività u holqien ta' postijiet tax-xogħol stabbli.

3.4.5 Għandhom jittiehdu miżuri biex jiġu superati l-limitazzjonijiet fil-kapaċità tal-SMEs fl-attività ta' riċerka u innovazzjoni billi tiġi appoġġjata l-kapaċità li jattiraw investment privat.

3.4.6 Hija prijorità li fil-bini tal-kapaċità jiġu involuti mhux biss l-amministrazzjonijiet pubbliċi iżda wkoll ir-rappreżentanti tas-soċjetà ċivili. Din l-inizjattiva tista' titwettaq permezz tal-implimentazzjoni ta' Forum permanenti li jirrappreżenta l-partijiet soċjali u ekonomiċi fuq l-istess linji ta' dak li jeżisti diġà għall-Universitajiet <sup>(7)</sup>, il-Kmamar tal-Kummerċ <sup>(8)</sup> u l-Bliet <sup>(9)</sup>.

3.4.7 Biex l-EUSAIR ikollha l-kapaċità mehtieġa li taġġorna fir-rigward tal-problemi, l-aspetti kritiċi u t-tendenzi ta' żvilupp li jiżvolġu, hemm bżonn li l-proċess ta' bini tal-kapaċità jiġi akkumpanjat minn sistema effikaċi ta' monitoraġġ li permezz tiegħu jkun possibbli li jiġu valutati l-avvanzi u l-bżonnijiet ta' adegwament tal-istrateġija fuq il-bażi ta' analiżi kwalitattiva u kwantitattiva tar-riżultati. Għalhekk huwa essenzjali li jiġu identifikati indikaturi ad hoc li jippermettu l-monitoraġġ, l-adattament u l-valutazzjoni tal-programmi u l-azzjonijiet tal-EUSAIR.

3.4.8 B'riferiment għall-komunikazzjoni "Il-governanza tal-istrateġiji makroreġjonali" <sup>(10)</sup>, hemm bżonn li l-"governanza f'diversi livelli" tal-EUSAIR tingħata "dimensjoni orizzontali" ġenwina (partecipazzjoni tas-Soċjetà Ċivili) li ssahhah u taġġorna "d-dimensjoni vertikali" (partecipazzjoni tar-Reġjuni u l-Awtoritajiet Lokali) fir-rispett shiħ tal-prinċipju tas-"sussidjarjetà u l-proporzjonalità" <sup>(11)</sup>.

3.4.9 Fid-dawl tal-esperjenzi żviluppata fl-istrateġiji tal-Baltiku u tad-Danubju, huwa essenzjali li l-assistenza teknika tal-Kummissjoni Ewropea tingħata mhux biss fil-fażi tal-ippjanar iżda tkompli tingħata wkoll fil-fażi tal-implimentazzjoni tal-istrateġija.

3.4.10 Huwa essenzjali li l-EUSAIR tingħata r-riżorsi finanzjarji mehtieġa biex jintlahqu l-ghanijiet. Barra mill-"Fondi Strutturali u ta' Investment Ewropej" <sup>(12)</sup> u l-"Istrument ta' Assistenza ta' Qabel l-Adeżjoni 2014-2020" <sup>(13)</sup>, huma importanti l-fondi u programmi tal-UE li ġejjin:

— Tkabbir Blu: "il-Fond Ewropej għall-Affarijiet Marittimi u s-Sajd" <sup>(14)</sup> u "Orizzont 2020" <sup>(15)</sup>;

— Nikkollegaw ir-Reġjuni: "Facilità Nikkollegaw l-Ewropa 2014-2020" <sup>(16)</sup>;

— Kwalità ambjentali: "il-Programm LIFE" <sup>(17)</sup>;

— Turiżmu sostenibbli: "Programm COSME" <sup>(18)</sup>.

<sup>(7)</sup> <http://www.uniadriion.net>

<sup>(8)</sup> <http://www.forumaic.org>

<sup>(9)</sup> [http://www.faic.eu/index\\_en.asp](http://www.faic.eu/index_en.asp)

<sup>(10)</sup> "Ir-rapport tal-Kummissjoni lill-Parlament Ewropej, lill-Kunsill, lill-Kumitat Ekonomiku u Soċjali Ewropej u lill-Kumitat tar-Reġjuni dwar il-governanza tal-istrateġiji makroreġjonali", COM(2014) 284 final.

<sup>(11)</sup> "Kodiċi tal-kondotta Ewropea dwar shubija fil-qafas ta' Fondi Strutturali u ta' Investment Ewropej", C (2013) 9651 final.

<sup>(12)</sup> Regolament (UE) Nru 1300/2013 tal-Parlament Ewropej u tal-Kunsill dwar il-Fond ta' Koeżjoni, ĠU L 347, 20.12.2013, p.281.

<sup>(13)</sup> Regolament ta' Implimentazzjoni tal-Kummissjoni (UE) Nru 447/2014 dwar ir-regoli sepiċifiċi tal-applikazzjoni tar-Regolament (UE) Nru 231/2014 tal-Parlament Ewropej u tal-Kunsill li jstabbilixxi Strument għall-Assistenza ta' Qabel l-Adeżjoni (IPA II), ĠU L 132, 3.5.2014, pag. 32.

<sup>(14)</sup> Regolament (KE) Nru. 508/2014 tal-Parlament Ewropej u tal-Kunsill dwar il-Fond Ewropej il-Fond Ewropej għall-Affarijiet Marittimi u s-Sajd, ĠU L 149, 20.5.2014, p.1.

<sup>(15)</sup> Regolament (UE) Nru 1290/2013 tal-Parlament Ewropej u tal-Kunsill li jstabbilixxi r-regoli għal partecipazzjoni u disseminazzjoni f' "Orizzont 2020 – il-Programm Qafas għar-Riċerka u l-Innovazzjoni (2014-2020)", ĠU L 347, 20.12.2013, p.81.

<sup>(16)</sup> Regolament (UE) Nru 1315/2013 tal-Parlament Ewropej u tal-Kunsill, dwar linji gwida tal-Unjoni għall-iżvilupp tan-netwerk trans-Ewropej tat-trasport, ĠU L 348, 20.12.2013, p.1.

<sup>(17)</sup> Regolament (UE) Nru 1293/2013 tal-Parlament Ewropej u tal-Kunsill dwar l-istabbiliment ta' Programm għall-Ambjent u l-Azzjoni Klimatika (LIFE), ĠU L 347, 20.12.2013, p.185.

<sup>(18)</sup> Ir-Regolament (UE) Nru 1287/2013 li jstabbilixxi Programm għall-Kompetittività tal-Intrapriżi u l-intrapriżi ż-żgħar u ta' daqs medju (COSME) (2014 – 2020), ĠU L 347, 20.12.2013, p.33.

3.4.11 Jeżistu wkoll sorsi oħra ta' finanzjament, b'mod partikolari "l-Qafas ta' Investiment tal-Balkani tal-Punent (WIBF) <sup>(19)</sup>", il-Bank Ewropew għall-Investimenti (EIB) <sup>(20)</sup> u istituzzjonijiet oħra finanzjarji internazzjonali. Dawn il-fondi u l-istrumenti jista' jkollhom effett ta' lieva qawwi u jiġbdu aktar fondi minn investituri privati.

3.4.12 Huwa importanti wkoll li l-amministrazzjonijiet pubbliċi nazzjonali, reġjonali u lokali jimplimentaw politiki li jassiguraw l-aħjar kundizzjonijiet sabiex jiġu attirati flussi ta' investiment privat, b'mod partikolari: jiżviluppaw politika adatta għal kummerċjalizzazzjoni territorjali, itejbu l-effikaċja u l-effiċjenza tal-proċeduri amministrattivi, u jappoġġjaw l-inizjattivi dwar il-legalità, il-ġlieda kontra l-korruzzjoni, il-ġlieda kontra l-kriminalità organizzata u l-ġlieda kontra x-xogħol mhux iddikjarat.

3.5 Il-KESE jaqbel mal-"Pjan ta' implimentazzjoni" iżda jqis li xi wħud mill-azzjonijiet previsti fi hdan l-erba pilastru għandhom ikollhom appoġġ akbar u jiġu żviluppatti aktar.

3.5.1 B'referenza għat-"Tkabbir Blu", biex jiġi faċilitat il-holqien ta' opportunitajiet godda ekonomiċi u l-holqien ta' postijiet godda tax-xogħol, il-KESE jqis li hemm bżonn:

- jiġi faċilitat l-aċċess għall-kreditu lill-SMEs u tissahhaħ il-kollaborazzjoni bejn l-atturi fis-sistema xjentifika u fl-intraprizi;
- jiġu sfruttati l-clusters attwali permezz ta' appoġġ għall-proċessi ta' internazzjonalizzazzjoni;
- jiġu definiti mudelli ta' governanza tat-territorju tal-baħar u dak tal-art għall-iżvilupp tas-sajd u l-akkwakultura sostenibbli;
- jiġu msahha u aġġornati l-infrastrutturi tal-portijiet tas-sajd u dawk attrezzati għall-kummerċjalizzazzjoni tal-prodotti tal-baħar.

3.5.2 Fir-rigward tal-pilastru "Nikkollegaw ir-reġjun", biex jiġu faċilitati l-iżvilupp, il-kompetittività u s-sikurezza tat-traffiku marittimu, jittejjeb l-konnessjonijiet intermodali taż-żoni tal-kosta lejn in-naha ta' għewwa tal-art u biex jiġi żviluppata suq makroreġjonali tal-enerġija interkonness, il-KESE jqis neċessarju:

- l-adattar tal-infrastrutturi portwali u interportwali tal-baċir Adrijatiku-Joniku għall-iżvilupp tas-suq, flogika ta' kompetittività, sostenibbiltà u sikurezza;
- il-promozzjoni tal-iżvilupp tal-integrazzjoni bejn it-trasport marittimu u dak tal-art, b'mod koerenti mal-kriterji tal-mobbiltà sostenibbli;
- it-tiżiħ tal-intermodalità u l-interoperabbiltà tas-servizzi tat-trasport, anke bl-adattar tal-infrastrutturi strateġiċi fil-livell transnazzjonali, b'riferiment għan-netwerk Ewropea TEN-T <sup>(21)</sup>;
- l-isfruttar tal-potenzjal tal-ajruporti reġjonali, billi jittejjeb l-aċċess għalihom u jiġu promossi l-konnessjonijiet relatati anke f'sens intermodali;
- appoġġ għall-implimentazzjoni ta' "smart grids" enerġetiċi u sistemi intelligenti ta' hażna, kollegati mal-impjanti ta' produzzjoni minn sorsi ta' enerġija rinnovabbli;
- il-holqien ta' mapep tad-disponibbiltà tar-riżorsi tal-enerġija rinnovabbli f'kull territorju biex jiġi identifikati l-potenzjali, l-interkonnessjonijiet u l-integrazzjoni bil-għan li jiġi garantit l-aħjar użu tar-riżorsi.

3.5.3 B'referenza għall-"Kwalità ambjentali" biex tiġi appoġġjata l-azzjoni mmirata għat-tnaqqis tal-pessjoni fuq l-ekosistemi marini u tal-kosta, kif ukoll il-limitazzjoni tar-riskji għas-saħha u s-sikurezza tal-persuni, il-KESE jqis meħtieġ:

- it-tiżiħ tal-impenn lejn il-ħarsien tal-bijodiversità marina u l-isperimentazzjoni tal-mudelli tas-sajd sostenibbli;

<sup>(19)</sup> <http://www.wbif.eu>

<sup>(20)</sup> <http://www.eib.org>

<sup>(21)</sup> *Regolament (UE) Nru 1315/2013 tal-Parlament Ewropew u tal-Kunsill, dwar linji gwida tal-Unjoni għall-iżvilupp tan-netwerk trans-Ewropew tat-trasport*, ĠU L 348, 20.12.2013, p.1.

- appoġġ lill-azzjoni mmirata lejn id-difiża tal-kosta, l-adattar ghat-tibdil fil-klima u l-ġestjoni tar-riskji (idrawliku, idroġeologiku, erożjoni);
- implimentazzjoni ta' azzjonijiet ta' harsien u l-iżvilupp ta' żoni naturali ta' importanza strateġika (tal-baħar, tal-kosta u tal-muntanji) u l-konnessjoni bejniethom, fosthom il-harsien tal-kurituri ekoloġiċi.

3.5.4 B'referenza ghat-“Turizmu sostenibbli”, biex il-patrimonju naturali, kulturali u artistiku tar-reġjun jikkontribwixxi ghat-turizmu, il-KESE jqis mehtieg:

- l-appoġġ tal-promozzjoni fit-turizmu tal-prodotti agroalimentari, tas-sajd u tal-artiġjanat li huma l-aktar rappreżentattivi taż-żona minn fejn jiġu;
- il-promozzjoni taż-żoni inqas maghrufa mit-turisti, bl-appoġġ ukoll tal-integrazzjoni bejn iż-żoni interni u t-turizmu nawtiku u tal-kruċieri, u l-promozzjoni tar-rotot turistiċi storiċi, kulturali u reliġjużi;
- l-ġhajjnuna biex l-intrapriżi jinġiebu flimkien u jaħdmu flimkien anke fil-forma ta' shubijiet pubbliċi-privati, biex jinholqu proġetti ta' żvilupp turistiku;
- it-tishih tal-użu tat-teknoloġiji tal-ICT għal skopijiet ta' promozzjoni turistika;
- il-promozzjoni ta' riċerka, tahrig tul il-ħajja, edukazzjoni u sensibilizzazzjoni fit-turizmu sostenibbli u responsabbli.

3.5.5 Hemm bżonn li tiġi identifikata integrazzjoni ta' riferiment li taġġorna b'mod trasversali l-erba' pilastri kollha kemm huma permezz tal-pjanifikazzjoni tal-miżuri marbutin mal-kundizzjonijiet tax-xogħol, kwistjonijiet marbutin mal-generu, il-persuni diversament abbli u l-immigranti. Għalhekk għandhom jitniedu miżuri li:

- jiggarrantixxu r-rispett għal livell dinjituż tax-xogħol, l-adattabbiltà tal-forza tax-xogħol ghat-tibdil fit-teknoloġija li qed issehh u ghat-tibdil fis-sistemi ta' produzzjoni permezz ta' proċess ta' rikwalifikazzjoni professjonali u tahrig kontinwu li jista' juża bl-aħjar mod il-kapital uman li hemm fiż-żona;
- jiggarrantixxu l-integrazzjoni, ir-rispett u tishih tad-dimensjoni tal-generi b'mod partikolari fis-suq tax-xogħol;
- jippromovu l-azzjonijiet kollha possibbli biex jiġi assigurat li l-persuni diversament abbli jgawdu kundizzjonijiet ta' ugwaljanza u ta' opportunità indaqs;
- jappoġġjaw miżuri fil-qasam tal-immigrazzjoni li jisfruttaw l-aspetti li jistgħu jippromovu l-valuri pożittivi tagħha biex jgħinu t-tkabbir ekonomiku u l-koeżjoni soċjali fiż-żona.

#### 4. L-Istrateġija tal-UE għar-reġjun Adrijatiku u Joniku: kummenti speċifiċi

4.1 Minkejja li l-KESE jqis l-EUSAIR bhala strument utli biex jiffaċċja l-isfidi li jikkarakterizzaw l-ambitu reġjonali u li minhabba fil-kumplessità tagħhom ma jistgħu jiġu solvuti b'mod sodisfaċenti mill-Istati jew reġjuni individwali permezz tal-mezzi tas-soltu, jista' jinnota problemi speċifiċi taht ir-“Riċerka, żvilupp u innovazzjoni għall-intrapriżi medji u żgħar” u taht id-dimensjoni soċjali tal-istrateġija.

4.2 **“Riċerka, żvilupp u innovazzjoni fl-intrapriżi żgħar u medji”** – Minkejja l-impenn kbir fl-ambitu tal-implimentazzjoni tal-programmazzjoni 2007-2013 u l-programmazzjoni 2014-2020, l-aċċess tal-SMEs għall-opportunitajiet ta' tkabbir li jinholqu mill-innovazzjoni ftit huma rilevanti f'termini ta' kompetittività u holqien ta' postijiet tax-xogħol.

4.2.1 Is-sistema ta' appoġġ għar-riċerka u l-innovazzjoni fiż-żona Adrijatika u Jonika għadha kumplessa wisq, u dan jaqta' lill-mikrointrapriżi u dawk ta' daqs żgħir b'mod partikolari, barra mill-proġetti tal-UE. Minbarra r-rekwiżiti amministrattivi kumplikati u li jitolbu ħafna ħin, hemm ukoll differenzi sinifikanti fir-rigward tal-proċeduri bejn il-programmi fil-livelli reġjonali, nazzjonali u Ewropej.

4.2.2 Il-kawzi ta' sitwazzjoni bhal din huma dovuti prinċipalment għad-diffikultajiet fl-aċċess għall-kreditu, in-nuqqas ta' kollaborazzjoni bejn l-SMEs u l-"fornituri" tar-riċerka, l-iżvilupp u l-innovazzjoni, u n-nuqqas ta' politiki ta' żvilupp adegwati biex jiġbdu l-investment privat.

4.2.3 L-aċċess għall-fondi, speċjalment min-naħa tal-intrapriżi innovattivi ż-żgħar għadu diffiċli minhabba fin-nuqqas ta' fondi kapitali ta' riskju. Minkejja l-potenzjal kbir tas-"sejhiet għall-offerti għall-innovazzjoni", l-użu ta' strumenti ta' implimentazzjoni, bhal pereżempju s-sejhiet għall-offerti prekommerċjali, għadu limitat wisq biex jipproduċi effetti pożittivi li jinhassu fuq l-SMEs.

4.2.4 Biex l-opportunitajiet li jirriżultaw mir-riċerka u l-innovazzjoni jiġu trasformati ffatturi ta' kompetittività u żvilupp ekonomiku hemm bżonn li jiġi promoss it-tisħih ta' kultura intraprenditorjali moderna u jiġi faċilitat l-iżvilupp tal-SMEs fuq il-linji li ġew definiti mis-"Small Business Act" <sup>(22)</sup> u "L-Intraprenditorija 2020" <sup>(23)</sup>.

4.2.5 B'riferiment għaž-żona interessata mill-EUSAIR wiehed jista' jikkummenta wkoll dwar il-possibiltà ta' żvilupp riferiti fi:

- is-settur pubbliku: l-innovazzjoni tista' tikkontribwixxi għal titjib fl-effiċjenza tal-amministrazzjonijiet pubbliċi, b'effetti pożittivi fuq it-tnaqqis tal-ispejjeż, fuq l-ibbilanċjar tal-baġits u l-kwalità tas-servizzi li jingħataw liċ-ċittadini u l-intrapriżi;
- il-qasam soċjali: l-innovazzjoni tista' tgħin lill-partijiet interessati pubbliċi u privati fl-iżvilupp ta' azzjonijiet immirati li jappoġġjaw l-intraprenditorjat u l-ekonomija soċjali.

4.2.6 Huwa essenzjali li tissahħaħ il-kollaborazzjoni bejn l-SMEs u l-istituzzjonijiet tar-riċerka, żvilupp u innovazzjoni, jiġu promossi l-inizjattivi "start up" intraprenditorjali bbażati fuq it-trasferiment tar-riċerka u l-innovazzjoni, jiġu appoġġjati attivitajiet ta' tahrig u fundraising. Huwa daqstant iehor important li jiġi appoġġjat l-aġġornament ta' kompetenzi speċifiċi li jassistu t-trasferiment teknoloġiku lejn l-SMEs u l-isfruttament tar-riżultati tar-riċerka u l-innovazzjoni.

4.2.7 B'referenza għall-limitazzjonijiet u l-problemi li jillimitaw l-aċċess tal-SMEs għall-opportunitajiet li joffru l-innovazzjoni, dawn l-azzjonijiet ġew identifikati bhala prijoritarji:

- it-twaqqif ta' pjattaforma transnazzjonali tar-riċerka, l-iżvilupp u l-innovazzjoni bil-partecipazzjoni kongunta u attiva tal-SMEs, l-universitajiet, iċ-ċentri ta' riċerka, l-inkubaturi teknoloġiċi u tan-negozji, fil-proċess ta' tisħih tal-kompetittività tal-SMEs permezz tat-trasformazzjoni ta' ideat innovattivi fi "prodotti" lesti għas-suq;
- l-iżvilupp ta' analiżi dwar l-ispeċjalizzazzjoni intelliġenti fil-livell transnazzjonali għall-identifikazzjoni tal-kapaċitajiet ta' innovazzjoni u ta' negozju;
- il-promozzjoni ta' partecipazzjoni akbar tas-sistema intraprenditorjali fil-proċess tat-tehd tad-deċiżjonijiet fit-tfassil tal-politiki tar-riċerka, l-iżvilupp u l-innovazzjoni;
- it-twaqqif ta' "Adriatic and Ionian matchmaking platform" li tiffavorixxi l-aċċess tal-SMEs u l-intraprendituri żgħażaġh għall-finanzjament għall-innovazzjoni filwaqt li jiġu identifikati strutturi ta' koinvestment transnazzjonali u internazzjonali u opportunitajiet godda ta' fundraising.

4.3 **"Dimensjoni Soċjali"** – il-kriżi ekonomika, barra milli kellha effetti negattivi fuq l-ekonomija reali u l-kundizzjonijiet ta' hajja ta' miljuni ta' rġiel u nisa, harġet fid-dieher il-bżonn ċar ta' miżuri pubbliċi li jirreżistu r-rigress fl-iżvilupp ekonomiku u jharsu l-kundizzjonijiet tal-hajja u l-benesseri taċ-ċittadini billi jsaħħu l-miżuri fil-qasam soċjali u l-politiki tal-welfare.

4.3.1 Il-KESE jqis li d-dimensjoni soċjali fl-EUSAIR trid tiġi appoġġjata ahjar halli tippermetti l-iżvilupp ta' mudell ta' tkabbir li jiġb kompetittività u fl-istess waqt, l-inkluzjoni u l-harsien soċjali tal-persuni, b'attenzjoni partikolari għal dawk li l-aktar huma vulnerabbli u żvantaġġjati.

<sup>(22)</sup> Aħseb l-ewwel fiż-Żgħir – "Att dwar in-Negozji ż-Żgħar" għall-Ewropa– COM(2008) 394 final/2

<sup>(23)</sup> Pjan ta' azzjoni dwar l-intraprenditorija 2020 – Tkebbis mill-ġdid tal-ispirtu tal-intraprendenza fl-Ewropa, COM(2012) 795 final.

4.3.2 L-integrazzjoni u t-tishih tad-dimensjoni soċjali fl-EUSAIR għandha ssehh b'konsiderazzjoni tal-komunikazzjoni tal-Kummissjoni Ewropea dwar "Investimenti soċjali għat-tkabbir u l-koeżjoni" <sup>(24)</sup>, li fiha tappella lill-Istati Membri biex jagħtu prijorità għolja lill-investimenti soċjali u 'l-immodernizzar tas-sistemi tagħhom ta' harsien soċjali permezz tal-iżvilupp ta' politiki mmirati lejn tliet linji ta' azzjoni:

- jiġi garantit li s-sistemi ta' harsien soċjali jissodisfaw il-htigijiet tal-persuni fil-mument kritiċi ta' hajjithom;
- semplifikazzjoni tal-politiki soċjali u ta' koncentrazzjoni fuq id-destinatarji effettivi b'mod li joffru sistemi ta' harsien soċjali adegwati u sostenibbli;
- jiġu perfezzjonati l-istrategiji ta' inkluzjoni attivi.

4.3.3 Huwa essenzjali li jiġu appoġġjati l-azzjonijiet immirati li jappoġġjaw l-inkluzjoni tal-persuni diżabbli u li jevitaw id-diskriminazzjoni bbażata fuq l-orijini razzjali jew etnika, l-età, l-orjentazzjoni sesswali u l-ġeneru. L-aċċessibbiltà tal-infrastrutturi, it-teknoloġiji u s-servizzi għall-persuni b'diżabbiltà għandha tiġi appoġġjata b'mod ċar peress li hija rekwiżit bażiku biex jiġi appoġġjat it-tkabbir inkluziv.

4.3.4 Barra minn hekk, fl-EUSAIR iridu jiġu definiti miżuri li jaffrontaw il-problemi soċjali li jirriżultaw mill-flussi migratorji irregolari li jolqtu l-aktar lill-parti t'isfel tar-reġjun.

Brussell, 11 ta' Settembru 2014.

*Il-President*  
*tal-Kumitat Ekonomiku u Soċjali Ewropew*  
Henri MALOSSE

---

<sup>(24)</sup> Lejn Investiment Soċjali għat-Tkabbir u l-Koeżjoni – inkluża l-implimentazzjoni tal-Fond Soċjali Ewropw 2014-2020, COM (2013) 83 final.

**Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jstabbilixxi viża itineranti u li jemenda l-Konvenzjoni li timplimenta l-Ftehim ta’ Schengen u r-Regolamenti (KE) Nru 562/2006 u (KE) Nru 767/2008” —**

COM(2014) 163 final – 2014/0095 (COD)

**u dwar “Il-Proposta għal Regolament tal-Parlament Ewropew u tal-Kunsill dwar il-Kodiċi tal-Unjoni dwar il-Viži (Kodiċi dwar il-Viži)” —**

COM(2014) 164 final – 2014/0094 (COD)

(2014/C 458/07)

Relatur: **is-Sur PEZZINI**

Korelatur: **is-Sur Pariza CASTAÑOS**

Nhar it-3 ta’ April 2014 u nhar il-21 ta’ Mejju 2014, il-Parlament Ewropew u l-Kunsill rispettivament iddeċidew, b’konformità mal-Artikolu 304 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

*il-Proposta għal Regolament tal-Parlament Ewropew u tal-Kunsill li jstabbilixxi viża itineranti u li jemenda l-Konvenzjoni li timplimenta l-Ftehim ta’ Schengen u r-Regolamenti (KE) Nru 562/2006 u (KE) Nru 767/2008*

COM(2014) 163 final – 2014/0095 (COD)

Nhar it-3 ta’ Lulju 2014 u nhar il-21 ta’ Mejju 2014, il-Parlament Ewropew u l-Kunsill rispettivament iddeċidew, b’konformità mal-Artikolu 304 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

*il-Proposta għal Regolament tal-Parlament Ewropew u tal-Kunsill dwar il-Kodiċi tal-Unjoni dwar il-Viži (Kodiċi dwar il-Viži)*

COM(2014) 164 final – 2014/0094 (COD).

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar is-27 ta’ Awwissu 2014.

Matul il-501 sessjoni plenarja tiegħu li saret nhar l-10 u l-11 ta’ Settembru 2014 (seduta tal-10 ta’ Settembru), il-Kumitat Ekonomiku u Soċjali Ewropew adotta din l-Opinjoni b’175 vot favur u astensjoni waħda (1).

## **1. Konklużjonijiet u rakkomandazzjonijiet**

1.1 Il-KESE jappoġġja b’konvizjoni ż-żewġ proposti għal regolament, l-ewwel waħda li timmira li tistabbilixxi viži itineranti u viži għal dhul multiplu u timmodifika l-Konvenzjoni ta’ applikazzjoni tal-ftehim ta’ Schengen; it-tieni li tirriformula u ttejjeb il-Kodiċi dwar il-Viži sabiex thegħeġ it-tkabbir u l-impjiegi godda.

1.2 Il-KESE jappoġġja bis-shih il-pożizzjoni tal-Kunsill Ewropew tat-23 ta’ Ġunju 2014 li “il-politika komuni dwar il-viži għandha tiġi modernizzata billi jiġi ffaċilitat l-ivvjaġġar legittimu u tissahħah il-kooperazzjoni konsulari lokali ta’ Schengen filwaqt li jinżamm livell għoli ta’ sikurezza u tiġi implimentata s-sistema l-ġdida ta’ governanza ta’ Schengen”.

1.3 Il-KESE huwa konvint li għandu jinghata appoġġ għall-proċessi kollha, inkluż il-politika tal-viži, li għandhom l-għan li jissimplifikaw u li jiffavorixxu l-mobbiltà ta’ dawk li għandhom id-dritt u l-mezzi u li għal kwalunke raġuni legittima jixtiequ jiġu fl-UE.

1.4 L-Ewropa hija parti minn dinja globalizzata u interkonnessa, fejn il-mobbiltà internazzjonali ser tiżdied: ghalhekk hemm bżonn li jinholqu sinerġiji akbar ma' setturi oħra strateġiċi, pereżempju, dak kummerċjali, turistiku u kulturali, u għandu jiġi promoss aċċess leġittimu u sikur abbażi ta' reċiproċità shiha.

1.5 L-awtoritajiet għandhom jiffukaw b'mod partikolari fuq iż-żgħażaġh minn pajjiżi terzi biex b'għajnuniet finanzjarji adatti u thaffif proċedurali, l-UE twassal il-valuri taġħha lid-dinja tal-ġenerazzjonijiet il-ġodda, halli tiżviluppa u tinfirex kultura ta' rispett u ta' tolleranza fost il-popli u jitrażżan l-estremiżmu.

1.6 Sabiex ikollna politika ta' merħba sikura u konsapevoli, bis-saħħa tal-proċess ta' unifikazzjoni mibni u appoggjat bi sforz kbir mill-Istati Membri wara l-avvenimenti drammatiċi tal-ewwel nofs tas-"Seklu l-qasir", l-UE għandha ssir il-post fejn il-holma ta' paċi ġenwina, progress, demokrazija u rispett għal kull ċittadin, kif ukoll tat-tkabbir, l-impjeg u l-kompetittività, issir realtà.

1.7 Politika intelligenti dwar l-ammissjonijiet f'din iż-Żona Ewropea ta' ġustizzja u libertà għandha tibni fuq il-Premju Nobel, li nghata lill-UE għall-kisbiet tanġibbli taġħha fl-oqasma tad-drittijiet tal-bniedem, l-ugwaljanza bejn is-sessi u l-kunsiderazzjoni tal-bniedem bħala konsumatur intelligenti, favur żvilupp sostenibbli, għall-protezzjoni u r-rispett tal-orjentamenti reliġjużi u sesswali ta' kulhadd u għas-sikurezza taċ-ċittadini Ewropej.

1.8 Il-KESE – bħala "Agora" tas-soċjetà ċivili – iqis li l-proċessi ta' simplifikazzjoni intelligenti u sikura fir-rigward tal-aċċess ta' popli differenti għat-territorji taġħha mhux biss għandhom ikunu jistgħu jikkontribwixxu għat-tkabbir u għall-benesseri ekonomiku u soċjali iżda għandhom jippermettu wkoll it-tixrid tal-valuri li fuqhom tissejjes il-koeżistenza taċ-ċittadini Ewropej.

1.9 Il-KESE huwa konvint li qed joqrob iż-żmien biex ngħelbu r-raġunijiet kulturali u politiċi li wasslu għall-holqien tal-ambaxxati tal-Istati Ewropej individwali, u li rappreżentanza unitarja tal-UE fil-pajjiżi terzi tkun qabza ta' kwalità fil-mod kif inharsu lejn il-bqija tad-dinja, se tagħti spinta ġdida lill-proċess ta' unifikazzjoni tal-kontinent Ewropew, anke f'termini ta' politika dwar l-aċċess għall-Ewropa, se ssolvi hafna problemi marbuta ma' proċeduri differenti dwar l-ghoti ta' viżi, u se trawwem stima u rispett għal integrazzjoni shiha tal-politika tal-Unjoni.

1.10 Il-KESE għalhekk għandu r-rakkomandazzjonijiet li ġejjin għall-Kummissjoni Ewropea, il-Parlament Ewropew u l-Kunsill:

- li jiġu armonizzati d-dokumenti ta' prova għal applikazzjonijiet għal viża,
- li jiġi żgurat il-ġbir ta' data aktar preċiża, għal sistema xierqa ta' monitoraġġ statistiku,
- li jiddaħhlu viża itineranti u viżi għal dhul multiplu sabiex jiffacilitaw it-turiżmu, id-divertiment, il-kultura u l-ekonomija,
- li jissahħu l-garanziji proċedurali sempliċi u effiċjenti u l-applikazzjoni taġħhom bl-istess mod kullimkien,
- li tingħata l-possibiltà għat-tressiq ta' talbiet onlajn, permezz ta' sit elettroniku għall-Viżi Schengen,
- li jitfasslu regoli vinkolanti li jidentifikaw il-kategoriji differenti tal-applikanti sabiex ikun possibbli li jingħataw "storja tal-viżi" u jkollhom flessibbiltà fid-dokumenti ta' prova,
- li tingħata flessibbiltà adatta fil-hruġ ta' viżi fil-konfini lill-baħhara u għal permessi individwali ta' turizmu għal soġġorn qasir,
- li jiġi stabbilit qafas legali sikur biex jiffacilita l-hruġ ta' viżi għal żjarat lil membri tal-familja,
- li tissahħah il-kooperazzjoni konsulari sabiex tiġi żgurata aktar flessibbiltà, u biex jiġi introdott il-principju ta' rappreżentanza obbligatorja, u jsiru passi konkreti għal rappreżentanza wahda unitarja tal-UE.

## 2. Introduzzjoni

2.1 Politika komuni fil-qasam tal-viżi hija element bażiku fil-holqien ta' zona komuni mingħajr fruntieri interni u taġħmel parti integrali mill-Artikolu 77(2)(a) u l-Artikolu 79 tat-TFUE, li jagħtu lill-Unjoni s-setgħa li taġixxi fil-qasam tal-viżi u l-permessi ta' residenza fil-kuntest ta' residenza legali fl-Istati Membri tal-UE, taħt il-Titolu V tat-TFUE "spazju ta' libertà, sigurtà u ġustizzja".

2.2 B'hekk, l-acquis ta' Schengen dwar il-politika tal-viżi, li twaqqaf fl-ambitu tal-kooperazzjoni intergovernattiva ta' Schengen, gie integrat fil-qafas istituzzjonali u legali tal-UE: bhalissa l-kodiċi dwar il-viżi u l-politika komuni tal-viżi jkopru biss viżi għal żjarat qosra ("viżi Schengen") għal żjarat ta' 90 gurnata f'perjodu ta' 180 gurnata) u jirrigwardaw il-viżi li jinħarġu minn 22 Stat Membru u erba Stati assoċjati. Ma japplikax għall-Bulgarija, il-Kroazja, Ċipru, l-Irlanda, ir-Rumanija u r-Renju Unit <sup>(1)</sup>.

2.3 Fl-2013, is-26 Stat Schengen attwali ħarġu aktar minn 16,1 miljun viża Schengen meta mqabbla mas-17 204 391 mitluba. Il-fruntieri tal-art fiż-żona ta' Schengen ikopru 7 702 km, dawk tal-baħar ikopru 41 915 km filwaqt li l-punti ta' qsim tal-fruntieri fl-ajru huma 644. Skont studji riċenti <sup>(2)</sup>, fl-2012 "intilfu" 6,6 miljun vjaġġatur potenzjali minhabba l-kumplessità tal-proċeduri biex tinħareġ viża, b'nuqqas ta' żieda fid-dhul ta' bejn 30 % u 60 % u telf ta' dhul sa 130 biljun euro.

2.4 Fost il-miżuri prinċipali adottati fil-qafas ta' Schengen, hemm:

- it-tnehhija tal-kontrolli fuq il-persuni mal-fruntieri interni;
- regoli komuni li jiġu applikati għall-persuni li jaqsmu l-fruntieri esterni;
- l-armonizzazzjoni tal-kundizzjonijiet tad-dhul u l-għoti tal-viżi għal żjarat qosra;
- it-tishih tal-kooperazzjoni bejn il-pulizija, fosthom id-drittijiet ta' osservazzjoni u ta' insewiment transkonfinali;
- it-tishih tal-kooperazzjoni legali b'sistema ta' estradizzjoni aktar mgħaġġla u trażmissjoni aħjar tal-infurzar tas-sentenzi penali;
- il-holqien u żvilupp tas-Sistema ta' Informazzjoni ta' Schengen (SIS).

2.5 Il-kodiċi dwar il-viżi <sup>(3)</sup>, li jstabbilixxi proċeduri għall-ħruġ tal-viżi għal żjarat qosra, huwa l-frott tar-riformulazzjoni u l-konsolidazzjoni tal-atti legali kollha li jstabbilixxu l-kundizzjonijiet u l-proċeduri għar-rilaxx ta' dawn il-viżi u ħa post il-partijiet obsoleti tal-acquis ta' Schengen.

2.6 L-iskop iddikjarat tal-kodiċi dwar il-viżi huwa li jsahħaħ il-koerenza tal-politika tal-viżi komuni, biex itejjeb it-trasparenza u ċ-ċertezza legali, isahħaħ il-garanziji proċedurali u l-ugwaljanza fit-trattament ta' dawk li jitolbu l-viża, filwaqt li jiggarrantixxi l-kwalità tas-servizz u jstabbilixxi l-prinċipju ta' "punt uniku" għat-tressiq tal-applikazzjoni, biex il-vjaġġi legittimi jiġu faċilitati, l-immigrazzjoni klandestina tiġi evitata u jinżammu l-ordni pubbliku u s-sigurtà.

2.7 It-tishih taż-żona Schengen, il-ftehim dwar sistema Ewropea komuni tal-ażil, it-titjib tal-politika komuni fil-qasam tal-viżi, l-intensifikazzjoni tal-kooperazzjoni Ewropea fil-ġlieda kontra l-kriminalità organizzata u l-varjanti tagħha aktar perikolużi għall-persuni (it-terroriżmu, it-traffikar tal-persuni, iċ-ċiberkriminalità, eċċ.), huma globalment riżultat importanti, iżda li għadu mhux biżżejjed u jehtieg kooperazzjoni akbar, fi hdan iż-żona Schengen u mal-pajjiżi terzi; l-iskop tal-politika komuni tal-viżi huwa wkoll li:

- jiġu stabbiliti regoli komuni fil-qasam tal-kontrolli fil-fruntieri esterni,
- u l-appoġġ għat-tnehhija tal-verifiki fil-fruntieri interni.

2.8 B'mod aktar speċifiku, il-politika tal-viżi hija marbuta mal-politiki tal-fruntieri tal-UE, mill-mument li ċ-ċittadini ta' pajjiżi terzi, li għandhom l-obbligu li jiksbu viża, isirillhom l-ewwel kontroll biex jiġi stabbilit jekk jissodisfawx il-kundizzjonijiet għad-dhul fl-UE, filwaqt li t-talba tagħhom għal viża tkun qed tiġi kkunsidrata.

2.9 Fl-applikazzjoni tad-dispożizzjonijiet tal-Kodiċi dwar il-Viżi ġew innotati għadd ta' nuqqasijiet, fosthom:

- nuqqas ta' obbligu li jipprezentaw it-talba għall-viża personalment, filwaqt li jressqu dokumenti ta' prova speċifiċi, minhabba li l-ġudizzju dwar "l-integrità" u "l-affidabbiltà" jithalla għal aġenziji esterni,

<sup>(1)</sup> Id-Danimarka, minkejja li diġà ffirmat il-konvenzjoni ta' Schengen, tista' tagħzel jekk timplimentax jew le kull miżura ġdida bbażata fuq it-Titolu V tat-TFUE.

<sup>(2)</sup> Studju dwar il-valutazzjoni tal-impatt, L-appoġġ għar-reviżjoni tal-politika tal-viżi tal-Unjoni Ewropea biex jiġu faċilitati l-vjaġġi legittimi, 18.07.2013.

<sup>(3)</sup> ĠU L 243, 15.9.2009, p. 1.



- in-nuqqas ta' flessibilità procedurali ġenerali anke meta l-applikanti jipprezentaw talba għall-ewwel darba, u jinżamm livell għoli ta' sigurtà,
- in-nuqqas ta' punti fejn jingabru u jiġu trattati l-applikazzjonijiet għall-viżi f'hafna pajjiżi terzi,
- in-nuqqas ta' faċilitazzjoni għall-mobbiltà tal-persuni, fil-każ ta' zjajjar tal-familji,
- nuqqas ta' faċilitazzjoni biex tinhareg viża għal dhul multiplu li jkunu fuq żmien itwal.

2.10 L-Ewropa hija parti minn dinja globalizzata u interkonnessa, li fiha l-mobbiltà internazzjonali ser tiżdied: għalhekk hemm bżonn li jinholqu sinerġiji akbar għas-setturi l-oħra strateġiċi, pereżempju, dak kummerċjali, turistiku u kulturali, u għandha tiġi promossa l-mobbiltà fuq perjodu qasir ta' dawk li jagħtu servizzi u li għandhom kwalifiki għoljin. Ser jiżdied l-għadd potenzjali ta' viżitaturi, li għandhom raġuni legittima biex jieqfu għal aktar minn 90 ġurnata fuq perjodu ta' 180 ġurnata, mingħajr ma jkollhom il-ħsieb li jgħixu f'wiehed mill-Istati Schengen għal perjodu aktar twil.

2.10.1 Fuq kolloxx iż-żgħażaġh għandhom jingħataw il-possibbiltà legali u ekonomika li jidhlu faċilment f'Ewropa li ma tkunx aktar fortizza iżda mudell tad-demokrazzja u tat-tolleranza fid-dinja.

2.11 Il-governanza ġdida tax-Schengen trid tkun b'mod li ċ-ċirkolazzjoni fi hdan iż-żona Schengen mingħajr kontrolli fil-fruntieri, tkompli twassal benefiċċji għaċ-ċittadini u għall-ekonomija tal-Ewropa, billi tippromovi l-opportunitajiet ta' mobbiltà legittimi, bis-saħha tal-modernizzazzjoni tal-politika tal-viżi u l-implimentazzjoni tal-inizjattiva "Fruntieri intelligenti", li fl-istess waqt iżzomm livell għoli ta' sigurtà u tirrispondi għall-aspettattivi legittimi tal-applikanti.

2.12 Minhabba li hija mistennija żieda fl-applikanti għall-viża, it-thaddim korrett tas-Sistema ta' Informazzjoni ta' Schengen u tas-Sistema ta' Informazzjoni dwar il-Viża (VIS) ser ikunu essenzjali biex inaqqsu l-possibbiltà fejn applikanti għall-viża jfittxu dhul aktar faċli fiż-żona Schengen, filwaqt li jmorru lejn dawk l-Istati li jidhru li huma inqas stretti, jew fejn il-proċeduri huma aktar mgħaġġla u inqas diffiċli.

### 3. Il-proposti tal-pakkett il-ġdid tal-viżi

3.1 L-aspetti ewlenin tal-Pakkett propost mill-Kummissjoni jistgħu jiġu sintetizzati hekk:

- it-tnaqqis għal minn 15 sa 10 tjiem tal-iskadenza biex jiġu proċessati t-talba għall-viża u d-deċiżjoni dwarha;
- il-possibbiltà li l-applikazzjoni għall-viża titressaq lil konsolat ta' Stat Membru ieħor tal-UE jekk l-Istat Membru kompetenti għall-applikazzjoni għall-viża ma jkunx preżenti jew rappreżentat fit-territorju tal-applikant;
- il-possibbiltà li l-vjaġġaturi regolari, jingħataw aġevolazzjonijiet sostanzjali, fosthom il-ħruġ obligatorju ta' viża għal dhul multiplu validu għal tliet snin;
- l-introduzzjoni ta' formola simplifikata għall-applikazzjoni;
- il-possibbiltà li l-Istati Membri jintroduċu regoli speċifiċi biex tinhareg viża fuq il-fruntiera, valida għal mhux aktar minn 15-il ġurnata u għal Stat Schengen wiehed;
- il-possibbiltà għall-Istati Membri li jhaffu l-ħruġ tal-viżi għall-vjaġġaturi li jippartecipaw f'avvenimenti ta' prominenza kbira;
- l-introduzzjoni ta' tip ġdid ta' viża – viża itineranti – li tippermetti lill-vjaġġaturi legittimi li jivvjaġġaw fi hdan iż-żona Schengen għal perjodu massimu ta' sena (massimu ta' 90 ġurnata fuq perjodu ta' 180 ġurnata fl-istess Stat Membru);
- l-introduzzjoni ta' viża għal dhul multiplu u l-għażla li jinharġu viżi fuq il-fruntiera;
- l-eżenzjoni mill-hlas tat-tariffa tal-viża għal kategoriji definiti u l-iffaċilitar għall-baħhara u l-persunal tal-krucieri.

### 4. Kummenti ġenerali

4.1 Għall-KESE, politika komuni tal-viżi hija komponent essenzjali fil-holqien ta' spazju komuni mingħajr fruntieri interni: b'dan il-mod l-acquis ta' Schengen dwar il-politika tal-viżi stabbilit fil-qafas tal-kooperazzjoni intergovernattiva ta' Schengen, jiddaħhal fil-qafas istituzzjonali u legali tal-UE fis-sens tat-Trattat.

4.2 Jinhass il-bżonn ta' kooperazzjoni akbar bejn il-konsolati għal iżjed interoperabilità u biex isiru passi konkreti għall-holqien ta' rappreżentanza unika tal-UE, f'hafta Stati tad-dinja, u b'hekk jinghata sinjal ċar ta' maturità politika b'iffrankar sinifikanti ta' spejjeż, u simplifikazzjoni u armonizzazzjoni tal-proċeduri.

4.2.1 Barra minn hekk, is-SEAE (Servizz Ewropew għall-Azzjoni Esterna), li ilu jopera mill-1 ta' Jannar 2011 jgħodd 140 delegazzjoni madwar id-dinja, minbarra Brussell, u 3 292 impjegat u baġit ta' EUR 519 miljun għall-2014.

4.3 L-unifikazzjoni fi strument uniku tal-leġislazzjoni kollha dwar it-trattament tal-applikazzjonijiet għall-viża għal żjarat qosra u l-modifika tal-hruġ tal-viżi kkontribwixxew b'mod ċar biex il-leġislazzjoni giet simplifikata, it-trasparenza tejjbet u ċ-ċertezza legali ssahhet.

4.4 Il-Kumitat jaqbel mal-għan ġenerali tal-Kodiċi dwar il-Viżi li jggarantixxi li l-politika komuni tal-viżi tkun verament komuni u li l-Istati Membri kollha japplikawha bl-istess mod kullimkien, permezz ta' għadd ta' dispożizzjonijiet legali u istruzzjonijiet operattivi.

4.5 Il-KESE jenfasizza li, għat-ktabbir ekonomiku u l-holqien tal-impjiegi, huma importanti l-benefiċċji ekonomiċi li jinkisbu mill-iffacilitar tal-vjaġġi bi skopijiet leġittimi, f'qafas legali ċar, mhux biss għal żjarat ta' mhux aktar minn 90 ġurnata għal kull perjodu ta' 180 ġurnata.

4.6 Anke l-applikanti minn pajjiżi terzi, b'raġunijiet leġittimi għal żjarat itwal minn dawn il-limiti, bħall-artisti, l-intraprendituri, il-professuri, ir-riċerkaturi, l-istudenti, il-pensjonanti li jixtiequ jibqgħu fiż-żona Schengen għal perjodu itwal minn 90 ġurnata mingħajr ma jibqgħu aktar minn 90 ġurnata fl-istess pajjiż, għandhom ikunu jistgħu jagħmlu hekk bis-salvagwardja ta' livelli oghla ta' sigurtà.

4.7 Skont il-KESE, ladarba jiġu adottati, id-dispożizzjonijiet għandhom jippermettu mhux biss it-ktabbir ekonomiku tal-UE iżda jagħmluha possibbli, fil-kulturi differenti tad-dinja, li jiġu żviluppati l-prinċipji komuni tal-leġislazzjoni Ewropea, espressi fit-Trattat u l-Karta tad-Drittijiet Fundamentali:

- ir-rappreżentazzjoni ta' ekonomija soċjali tas-suq;
- il-promozzjoni u r-rispett għar-rwol tal-imsieħba soċjali u s-soċjetà ċivili organizzata;
- l-iffacilitar tal-konsultazzjoni u t-tfittxija tal-ġid komuni b'mod parteċipat;
- ir-rispett għar-rwol taċ-ċittadini, bħala konsumaturi;
- l-appoġġ għall-kultura ta' kooperazzjoni;
- id-difiża tal-ugwaljanza bejn is-sessi;
- il-garanzija tal-għażla hielsa u personali fil-qasam reliġjuż u sesswali;
- l-adattar tal-istrutturi soċjali għall-kapaċitajiet differenti.

4.8 Il-KESE jappoġġja l-proposta ta' viża għal dhul multiplu, għaliex tiffacilita hajjet il-vjaġġaturi: anzi, il-hruġ ta' diversi viżi multipli se jhaffef il-piż amministrattiv kemm għall-applikanti kif ukoll għall-konsolati, bi ffrankar sostanzjali tal-ispejjeż, anke bis-saħħa tas-sistema ta' informazzjoni dwar il-viżi (VIS).

4.9 Għaldaqstant, il-KESE jappoġġja l-proposti tal-Kummissjoni fir-rigward ta':

- it-tnaqqis tal-piżijiet amministrattivi għall-applikanti u l-konsolati, billi jisfruttaw kompletament il-possibbiltà tas-sistema VIS għat-trattament differenzjat skont kriterji ċari u oġġettivi bejn vjaġġaturi maghrufa jew regolari u applikanti mhux maghrufa,
- is-simplifikazzjoni u l-armonizzazzjoni shiha tal-proċeduri sabiex id-dispożizzjonijiet, li bħalissa huma fid-diskrezzjoni tal-konsolati, isiru obbligatorji,

- ir-reviżjoni tal-qafas attwali ta' kooperazzjoni bejn il-konsolati biex jinghata aċċess għal proċeduri aktar sempliċi ta' applikazzjoni għall-viżi Schengen fl-akbar numru ta' postijiet possibbli,
- l-inklużjoni fil-kodiċi dwar il-viżi ta' artikolu li jippermetti l-hruġ ta' viżi temporanji fil-fruntiera b'kundizzjonijiet ċari hafna,
- l-iffacilitar tal-hruġ tal-viżi għall-membri tal-familja, fuq kollox għall-persuni li tirreferi għalihom id-Direttiva 2004/38/KE,
- ir-regolamenti biex jimlew in-nuqqas bejn id-dispożizzjonijiet legali li jirregolaw iż-żjarat qosra u dawk li jirregolaw l-aċċettazzjoni ta' ċittadini minn pajjiżi terzi fl-Istati Membri.

## 5. Kummenti speċifiċi

5.1 Il-KESE jappoġġja l-proposta ta' regoli obbligatorji għall-armonizzazzjoni tad-dokumenti ta' prova għall-applikazzjonijiet tal-viża fil-qafas tal-kooperazzjoni bejn il-konsolati lokali tax-Schengen, u l-abbozzar annwali ta' rapport dwar is-sitwazzjoni ġenerali, li fil-prinċipju għandu jithejja flimkien mal-legislaturi, sabiex jiġu garantiti l-koerenza u t-trasparenza; dawn ir-regoli għandhom jevitaw kull nuqqas ta' ugwaljanza bejn il-konsolati fir-rigward tar-rekwiżiti mitluba.

5.2 Fil-fehma tal-KESE, il-garanzija ta' ġbir ta' data aktar preċiża permezz ta' revizzjoni tal-lista tad-data rilevanti u preżentata mill-Istati Membri, hija fundamentali għal monitoraġġ statistiku adatt u għal analiżi aħjar tal-entrati individwali, it-tipoloġiji u l-proċeduri tal-hruġ tal-viżi, u b'hekk issir valutazzjoni adatta fl-identifikazzjoni tal-ghanijiet futuri.

5.3 Il-KESE jappoġġja d-dhul tal-viża itineranti bhala strument legali li jawtorizza, abbażi ta' kriterji razzjonali, persuni li – għal raġunijiet rispettabbli u legittimi – jitolbu li jibqgħu aktar minn 90 ġurnata fiż-zona Schengen f'aktar minn Stat Membru wiehed fuq perjodu ta' 180 ġurnata mingħajr ma jinqabzu d-90 ġurnata fl-istess pajjiż.

5.4 Il-KESE jemmen li definizzjoni aħjar ta' Stat "kompetenti" kif ukoll simplifikazzjoni tal-formola se jsaħħu l-garanziji proċedurali u jiġu evitati d-dewmien u l-kumplikazzjonijiet.

5.5 Għall-KESE, it-tnehhija tal-prinċipju tal-preżentazzjoni mill-persuna stess hija pożittiva, hlief għad-dispożizzjonijiet dwar il-ġbir tal-marki tas-swaba' diġitali fil-każ ta' applikanti li jkunu qed jitolbu viża għall-ewwel darba – iżda bil-possibbiltà ta' kollokwi, l-istess bhalma ġie iċċarat dwar il-possibbiltà li jitressqu talbiet onlajn sa sitt xhur qabel id-data tad-dhul previst: il-proposta hija adatta speċjalment għall-vjaġġaturi frekwenti b'applikazzjonijiet għall-viża li diġà ġew dokumentati b'validità permanenti tad-data għad-dhul fiż-zona Schengen.

5.5.1 Mingħajr preġudizzju għaż-żamma ta' livelli għolja ta' sigurtà, il-KESE jirrakkomanda livell daqstant għoli ta' protezzjoni ta' data personali, data bijometrika u data "sensittiva" li dwarhom il-KESE diġà esprima l-fehmiet tiegħu <sup>(4)</sup>. Il-KESE għalhekk jitlob lill-Aġenzija tal-UE għal Sistemi tal-IT Fuq Skala Kbira (eu-LISA) biex tiggarrantixxi b'mod shiħ il-protezzjoni tad-data tas-sistemi VIS u SIS II.

5.6 L-introduzzjoni ta' elementi ta' ċertezza legali u tnaqqis fiż-żmien massimu ta' risposta, flimkien mat-tfassil ta' lista kompleta u simplifikata tad-dokumenti ta' prova li teskludi l-assigurazzjoni medika għall-vjaġġ, hija apprezzata hafna mill-KESE, speċjalment għall-vjaġġaturi li urew li huma affidabbli u integri.

5.7 Il-proposta li jiġu stabbiliti regoli vinkolanti, bi kriterji oġġettivi u definiti tajjeb u b'distinzzjoni bejn il-kategoriji differenti tal-applikanti, tippermetti lill-applikanti bi storja registrata ta' viżi li nġhataw fil-baži tad-data VIS fit-12-il xahar preċedenti għat-talba, għandu jkollhom flessibilità akbar fid-dokumenti ta' prova li jressqu: fil-fehma tal-KESE, dan jippermetti heffa akbar fil-proċeduri u ffrankar tal-ispejjeż, anke għall-viżi ta' dhul multiplu u dawk li jaqbzu d-data tad-dokument tal-vjaġġ.

<sup>(4)</sup> ĠU C 248, 25.8.2011, p. 123.

5.8 L-eżenzjoni mill-hlas ta' taxxa tal-viża – li tiġi applikata b'mod obbligatorju u bl-istess mod mill-pajjiżi membri kollha indipendentement minn fejn tiġi preżentata t-talba, għal kategoriji definiti tajjeb, speċjalment għall-minuri, l-istudenti u benfċjarji ta' Erasmus Mundus, tirrispondi għal kriterji ta' ugwaljanza u nuqqas ta' diskriminazzjoni u għall-prinċipji taċ-ċertezza legali.

5.9 Il-KESE jirrakkomanda flessibbiltà adegwata, anke fis-salvagwardja tal-margini tas-sigurtà, fir-reviżjoni tal-kriterji ta' konċessjoni tal-viżi fil-fruntieri għall-baħhara u għall-permessi individwali ta' turizmu għal perjodu qasir, b'reviżjoni tar-regoli tal-Kodiċi dwar il-Viżi f'dan ir-rigward.

5.10 Hija daqstant iehor favorevoli l-pożizzjoni tal-KESE dwar ir-reviżjoni favur proporzjonalità akbar tar-regoli għall-viżi tat-tranżitu fl-ajruporti, li ttejjm il-viżjoni restrittiva tal-Istati Membri.

5.11 Fir-rigward tal-hruġ ta' viżi għal ċittadini minn pajjiżi terzi li jixtiequ jżuru familjari, ċittadini ta' Stat tal-UE li joqogħdu fih, il-KESE jqis li huma għandu jkollhom, mill-anqas, l-istess dispożizzjonijiet ta' konċessjoni li hemm fid-Direttiva 2004/38/KE dwar il-libertà taċ-ċirkolazzjoni taċ-ċittadini tal-UE u l-familjari tagħhom b'mod li jiffaċilitaw iż-żamma tar-rabtiet familjali, billi jissimplifikaw il-proċeduri u tinghata eżenzjoni mit-taxxi tal-viża.

5.12 Fir-rigward tar-reviżjoni tad-definizzjoni attwali ta' kooperazzjoni bejn il-konsolati biex tiġi żgurata flessibbiltà akbar u fid-dawl tal-introduzzjoni tal-prinċipju tar-rappreżentanza obbligatorja, il-KESE jqis li din ir-reviżjoni għandha twassal għal iffrankar tal-ispejjeż kif ukoll kopertura u interoperabilità aħjar min-netwerk tal-konsolati.

5.13 F'dan ir-rigward, il-KESE huwa konvint li rappreżentanza unitarja ssolvi hafna problemi marbutin ma' proċeduri differenti fil-hruġ tal-viżi u tkun tippermetti ffrankar ta' spejjeż sinifikanti, biex b'hekk l-UE tinghata vuċi unika anke f'dan il-qasam.

Brussell, 10 ta' Settembru 2014.

*Il-President*  
*tal-Kumitat Ekonomiku u Soċjali Ewropew*  
Henri MALOSSE

---

**Opinjoni tal-Kumitat Ekonomiku u Soċjali Ewropew dwar “Proposta għal Deciżjoni tal-Parlament Ewropew u tal-Kunsill dwar l-istabbiliment ta’ Pjattaforma Ewropea biex tissaħħaħ il-kooperazzjoni fil-prevenzjoni u l-iskoraġġiment ta’ xogħol mhux iddikjarat” —**

COM(2014) 221 final – 2014/0124 (COD)

(2014/C 458/08)

Relatur: **is-Sur PALMIERI**

Korelatur: **is-Sinjura BONTEA**

Nhar is-16 ta’ April 2014 u nhar id-29 ta’ April 2014, il-Parlament Ewropew u l-Kunsill rispettivament iddeċidew, b’konformità mal-Artikoli 153(2)(a) u 304 tat-Trattat dwar il-Funzjonament tal-Unjoni Ewropea, li jikkonsultaw lill-Kumitat Ekonomiku u Soċjali Ewropew dwar

*il-Proposta għal Deciżjoni tal-Parlament Ewropew u tal-Kunsill dwar l-istabbiliment ta’ Pjattaforma Ewropea biex tissaħħaħ il-kooperazzjoni fil-prevenzjoni u l-iskoraġġiment ta’ xogħol mhux iddikjarat*

COM(2014) 221 final – 2014/0124 (COD).

Is-Sezzjoni Speċjalizzata għax-Xogħol, l-Affarijiet Soċjali u ċ-Ċittadinanza, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar is-27 ta’ Awwissu 2014.

Matul il-501 sessjoni plenarja tiegħu li saret fl-10 u l-11 ta’ Settembru 2014 (seduta tal-10 ta’ Settembru), il-Kumitat Ekonomiku u Soċjali Ewropew adotta din l-Opinjoni b’172 vot favur, 88 vot kontra u 22 astensjoni.

## **1. Konkluzjonijiet u rakkomandazzjonijiet**

### Il-KESE

1.1 Iqis li x-xogħol mhux iddikjarat huwa problema li tirrigwarda l-Istati Membri kollha – anke jekk xi pajjiżi qed jiffaċċjaw problema ikbar minn oħrajn – u huwa fenomenu li jmur kontra l-ideali Ewropej tal-legalità, is-sikurezza, is-solidarjetà, il-gustizzja soċjali u fiskali, il-kompetizzjoni hielsa fis-swieq kif ukoll il-moviment liberu tal-haddiema fl-UE.

1.2 Iqis li l-għieda kontra x-xogħol mhux iddikjarat, li titwettaq permezz tal-miżuri ta’ prevenzjoni, kontroll u skoraġġiment adatti, hija għażla strateġika fundamentali biex jinkixef ix-xogħol irregolari u jiġi assigurat ir-rilanc tal-kompetittività tas-sistema ekonomika u soċjali tal-Unjoni Ewropea, fir-rispett tal-prijoritajiet u d-direzzjonijiet stabbiliti mill-Istrateġija Ewropa 2020.

1.3 Jivvaluta b’mod pożittiv il-proposta li titwaqqaf Pjattaforma Ewropea biex tissaħħaħ il-kooperazzjoni fil-għieda kontra x-xogħol mhux iddikjarat. Din hija proposta koerenti mad-dikjarazzjonijiet varji li għamli l-Parlament Ewropew, il-Kunsill u l-istess KESE f’dawn l-aħħar snin, fejn saħqu fuq il-htieġa li tiġi implimentata strateġija għall-holqien tal-impjeg, it-tkabbir intelligenti, sostenibbli u inkluziv u l-kooperazzjoni msahha – koordinata fil-livell Ewropew – kontra x-xogħol mhux iddikjarat, u b’hekk jagħmlu tajjeb għan-nuqqas fil-livell tal-UE, fejn s’issa x-xogħol mhux iddikjarat ġie ttrattat b’mod asimmetriku u mhux bil-koordinazzjoni meħtieġa.

1.4 Jilqa’ b’sodisfazzjon il-proposta li tiġi stabbilita pjattaforma Ewropea bil-partecipazzjoni obbligatorja tal-Istati Membri kollha u jqis li bil-partecipazzjoni kongunta u koordinata tal-pajjiżi kollha tal-UE għandu jkun possibbli li jiġu trattati l-aspetti transkonfinali u l-problemi marbutin mal-preżenza tal-haddiema klandestini u irregolari li mhumix ċittadini tal-UE.

1.5 Ghalkemm il-KESE jagħraf li x-xogħol mhux iddikjarat u x-xogħol awtonomu li jiġi dikjarat b’mod falz, jiġifieri xogħol li filfatt mhuwiex awtonomu, huma żewġ kunċetti distinti, iqis li x-xogħol awtonomu falz għandu jiġi inkluz mal-forom tax-xogħol mhux iddikjarat li għandhom jiġu evitati, skoraġġuti u miġġielda mill-pjattaforma, minhabba l-konsegwenzi hżiena li johlq: i) fuq id-drittijiet u l-garanziji tal-haddiema; ii) fuq it-thaddim normali tal-kompetizzjoni hielsa tas-swieq; iii) fuq il-moviment liberu tal-haddiema fl-UE.

1.5.1 Jittama li l-hidma tal-pjattaforma – fir-rigward tan-normi u l-prattiki nazzjonali – tippermetti, permezz ta' valutazzjoni tal-esperjenza li żviluppat fl-Istati Membri diversi, li jsiru passi lejn strateġija effikaċi għall-ġlieda kontra dan il-fenomeni, permezz tad-definizzjoni ta' x'inhu x-xogħol awtonomu falz.

1.6 Ghalkemm jaqbel għal kollox mal-funzjonijiet u l-hidmiet tal-pjattaforma, jahseb li l-mandat jista' jitwessa' biex jinkludi l-possibilità li jtfasslu rakkomandazzjonijiet dwar regolamenti kemm fil-livell tal-UE kif ukoll tal-Istati Membri individwali, b'mod li jiggarantixxi l-implimentazzjoni ta' strateġija iżjed effettiva (pereżempju billi tipproponi attivitajiet ta' kooperazzjoni transkonfinali iżjed inċiżivi fir-rigward tal-ispezzjonijiet ta' kontroll u l-ġlieda kontra x-xogħol mhux iddikjarat).

1.7 Iqis li fil-hatra ta' punt ta' kuntatt nazzjonali tagħhom, l-Istati Membri għandu jkollhom l-obbligu li jinvolu l-imsieħba soċjali u li jistiednu l-organizzazzjonijiet rappreżentanti tas-soċjetà ċivili, li billi żviluppaw għarfien speċifiku dwar il-fenomeni tax-xogħol mhux iddikjarat, jiggarantixxu valur miżjud effettiv għall-istrateġija tal-ġlieda kontra l-fenomeni.

1.7.1 Iqis li l-laqgħat tal-pjattaforma Ewropea għandhom jithejjew b'mod adegwat permezz ta' laqgħat ta' thejjija u laqgħat informativi li jippermettu li r-riżultati tal-hidma tal-pjattaforma jiġu mxandra (u b'hekk tiġi assicurata t-trasparenza shiha tal-attività tagħha).

1.8 Iqis li l-miżuri mmirati għall-prevenzjoni u l-iskoraġġiment tax-xogħol mhux iddikjarat għandhom iġibu flimkien għadd ta' strumenti, li jgħaqqdu l-kontroll u s-sanzjonijiet ma' miżuri ta' regolamentazzjoni intelliġenti, biex jiġi garantit qafas legali stabbli u prevedibbli fejn jonqsu l-ispejjeż tal-applikazzjoni tar-regoli, jiġi evitat piż tat-taxxa eċċessiv fuq ix-xogħol, jintużaw mezzi effikaċi sabiex dawk li jhaddmu jiġu mhegga biex jiddikjaraw il-forza tax-xogħol tagħhom u biex jikkonformaw mal-liġi, inkluzi permezz ta' incentivi fiskali u sistemi simplifikati ta' hlas tat-taxxa u tas-sigurtà soċjali u jiddaħhlu miżuri ta' vantaġġi fiskali li jiffavorixxu l-identifikazzjoni tax-xogħol mhux iddikjarat.

1.9 Fl-ambitu tal-istrateġija definita mill-UE halli tiġġieled ix-xogħol mhux iddikjarat, f'dawn l-ahħar is-snin, il-KESE kien impenjat b'mod kostanti li jipromovi u jincentiva l-iskambju tal-istrumenti, il-politiki u l-prattiki tajbin fil-ġlieda kontra x-xogħol mhux iddikjarat, b'interventi kemm f'aspetti ekonomiċi kif ukoll fuq il-kuntest kulturali u soċjali. Għal din ir-raġuni l-KESE jistenna li fit-twaqqif tal-pjattaforma, ir-rwol tiegħu jiġi rikonnoxxut uffiċjalment u b'hekk jiġi inkluz fost l-osservaturi tal-pjattaforma.

1.10 Ihoss li fl-ambitu tas-sensibilizzazzjoni tal-opinjoni pubblika, il-kapaċità ta' parteċipazzjoni tas-soċjetà ċivili trid tissahħah, b'mod partikolari permezz ta' azzjoni kongunta tal-KESE u tal-kunsilli ekonomiċi u soċjali nazzjonali fi hdan l-attività tal-Kumitat tat-tmexxija tal-Istrateġija Ewropa 2020 u dik tal-entitajiet l-oħrajn fi hdan il-KESE.

1.11 Jittama li fi hdan il-pjattaforma ikun hemm rikonnoxximent tar-rwol li jistgħu jwettqu:

- l-Eurostat, permezz tat-tfassil ta' stimi li jistgħu jikkalkulaw id-daqs u d-dinamika tal-ekonomija klandestina u tax-xogħol mhux iddikjarat fl-UE;
- l-Eurofound, billi għandu aċċess għal bażi tad-data interattiv tal-ahjar Prattiki tal-interventi li jiġġieldu kontra l-klandestinità fil-livell Ewropew;
- l-OECD, billi jipprovdi appoġġ tekniku sabiex ikun hemm għarfien dwar il-fenomeni.

1.12 Iqis li jkun utli li l-pjattaforma jkollha sistema ta' monitoraġġ u ta' valutazzjoni permezz ta' sistema ta' indikaturi "ad hoc" u ta' valutaturi esterni għall-Kummissjoni.

## 2. Il-fenomeni tax-xogħol klandestin u mhux iddikjarat fl-Unjoni Ewropea

2.1 Fil-livell tal-UE, ix-xogħol klandestin u mhux iddikjarat huwa definit bhala "kwalunkwe attività mhallsa li hija legali fin-natura tagħha imma mhux iddikjarata lill-awtoritajiet pubbliċi, filwaqt li jitqiesu d-differenzi fis-sistema regolatorja tal-Istati Membri" <sup>(1)</sup>. F'din id-definizzjoni jidhol ukoll ix-xogħol li jiġi ddikjarat b'mod falz, jew xogħol awtonomu falz, li jsehħ meta l-haddiem jiġi formalment iddikjarat bhala haddiem li jahdem għal rasu abbażi ta' kuntratt ta' forniment ta' servizzi, iżda filfatt fuq il-baži tal-liġi u l-prattika nazzjonali huwa haddiem dipendenti <sup>(2)</sup>.

<sup>(1)</sup> COM(2007) 628.

<sup>(2)</sup> COM(2014) 221 final.

2.2 Ix-xogħol mhux iddikjarat u x-xogħol awtonomu dikjarat b'mod falz huma aspetti differenti ta' fenomenu li għandu effetti negattivi kemm fuq id-drittijiet u l-garanziji tal-haddiema, fuq l-iżvolgiment normali tal-kompetizzjoni fis-suq hieles u fuq il-moviment liberu tal-haddiema fl-UE. L-inklużjoni tax-xogħol awtonomu falz, fost it-tipi ta' xogħol mhux iddikjarat li għandhom jiġu indirizzati bil-pjattaforma, hija kompletament koerenti, billi dawn huma tipi ta' irregolaritajiet li qed jiżdiedu u jikbru b'raba mat-terzarizzazzjoni tax-xogħol mhux iddikjarat, u li jiddeterminaw għall-haddiema kondizzjonijiet ta' nuqqas ta' drittijiet u garanziji, li jistgħu jitqabblu ma' kriterji li jiddistingwu x-xogħol mhux iddikjarat <sup>(3)</sup>.

2.2.1 Kif diġà ġie notat mill-KESE <sup>(4)</sup>, bħalissa m'hemmx definizzjoni ċara tal-kategorija tax-xogħol awtonomu fil-livell Ewropew u, għalhekk, kull awtorità kompetenti tirreferi għall-qafas regolatorju nazzjonali u b'hekk huwa diffiċli li tiġi implimentata strateġija ta' skoraġġiment tal-fenomenu tax-xogħol awtonomu dikjarat b'mod falz – fil-livell Ewropew – b'mod partikolari fil-kuntesti ta' xogħol transkonfinali.

2.2.2 F'dan il-kuntest, il-KESE diġà ddikjara li huwa favur opportunitajiet biex issir valutazzjoni tal-esperjenzi diversi fl-Istati Membri differenti, sabiex wiehed ikun jista' jislet sensjela ta' konklużjonijiet u jifformula rakkomandazzjonijiet għal strateġija effikaci għall-ġlieda kontra x-xogħol awtonomu falz jew li jiġi ddikjarat b'mod falz. Fl-Opinjoni "L-abbuż mill-istatus ta' persuna li taħdem għal rasha" <sup>(5)</sup>, il-KESE enfasizza l-bżonn li nadottaw standards affidabbli permezz ta' definizzjoni ta' haddiem awtonomu falz li tkun tista' tiggarrantixxi li l-haddiema awtonomi u l-mikrointraprizi awtentiċi jkunu mharsa minn riskji ta' kompetizzjoni mhux ġusta tas-swieq.

2.2.2.1 Din il-pożizzjoni hija koerenti ma' dak li ġie espress mill-Qorti tal-Ġustizzja Ewropea li, bil-ghan li tassigura tħaddim normali tas-swieq u l-moviment hieles tal-haddiema, filwaqt li enfasizzat il-kompetenza tal-Istati Membri fid-definizzjoni ta' haddiem dipendenti u haddiem awtonomu, tat linji gwida għad-definizzjoni tagħhom bħala regola ġenerali – permezz ta' standards – sabiex tiġi garantita l-applikazzjoni uniformi tad-dispożizzjonijiet tat-trattati <sup>(6)</sup>.

2.2.2.2 Il-KESE huwa tal-fehma li permezz ta' din il-pożizzjoni ir-rwol soċjoekonomiku tal-haddiema awtonomi jkompli jissahhah u b'hekk jidhlu f'din il-kategorija biss il-haddiema li huma ġenwinament awtonomi. B'hekk jiġi rispettat l-istatus legittimu tal-haddiema awtonomi għal kull min jista' jagħzel b'mod liberu li jaħdem b'mod awtonomu. F'dan ir-rigward, il-KESE jillimta lilu nnifsu għal li joffri xi indikazzjonijiet lill-Istati Membri billi jipproponi mudelli ta' prattiki tajbin.

2.3 Il-varjetà u l-kumplessità tal-fenomenu tax-xogħol mhux iddikjarat jew iddikjarat b'mod falz tinvolvi għadd ta' persuni li huma differenti hafna bejniethom: impjegati li mhumiex koperti mis-sigurtà soċjali jew huma bla kuntratt jew jiġu mħallsa parzjalment "barra mill-paga", kollaboraturi li huma membri tal-familja, haddiema li ma jiddikjarawx it-tieni xogħol, nies li jaħdmu għal rashom li jagħzlu li ma jkunux regolari, haddiema awtonomi foloz, immigranti irregolari li jaħdmu b'mod mhux iddikjarat, haddiema minn pajjiżi terzi li jaħdmu b'sottokuntratti fi Stati Membri tal-UE fl-assenza ta' livelli minimi tax-xogħol dinjituż <sup>(7)</sup>. Din il-varjetà tagħmilha diffiċli biex jiġi miġġieled ix-xogħol mhux iddikjarat u titlob strateġiji speċifiċi.

2.4 Ix-xogħol mhux iddikjarat huwa problema li tirrigwarda l-Istati Membri kollha u huwa fenomenu li jmur kontra l-ideali Ewropej tal-legalità, is-sikurezza, is-solidarjetà, il-ġustizzja soċjali u fiskali, u l-kompetizzjoni hielsa fis-swieq kif ukoll il-moviment liberu tal-haddiema fl-UE.

2.4.1 Il-htieġa li jiġi indirizzat ix-xogħol mhux iddikjarat tohroġ fid-dieher proprjament mill-effetti numerużi fuq il-kumpaniji u fuq il-haddiema, biex ma nsemmux in-nefqa pubblika:

— il-kompetizzjoni bejn l-intraprizi tiġi mgħawġa minhabba fil-kompetizzjoni qarrieqa bejn dawk li jsegwu r-regoli u dawk li ma jobduhomx, u b'hekk tinzamm attività li kieku aktarx ma tkunux preżenti fis-suq; barra minn hekk, tinholoq dinamika ta' ineffiċjenza, peress li l-kumpaniji ma jikbrux sabiex jibqgħu fl-ekonomija s-sewda u ma jkollhomx aċċess għas-self u ma jistax ikollhom aċċess għal sejhiet possibbli ta' akkwist pubbliku;

<sup>(3)</sup> Parlament Ewropew (2013) Social protection rights of economically dependent self-employed workers. Studju; Floren, B. (2013), Fake Self-employment in the EU – A comparison between the Netherlands and the UK. Università ta' Tilburg.

<sup>(4)</sup> CES2063-2012\_00\_00\_TRA\_PA.

<sup>(5)</sup> ĠU C 161, 6.6.2013, p. 14-19.

<sup>(6)</sup> Floren, B. (2013) op.cit., is-sentenza tal-Qorti tal-Ġustizzja Ewropea C-66/85 Judgment of 03/07/1986, Lawrie-Blum/Land Baden-Württemberg tat din id-definizzjoni ta' haddiem dipendenti: "persuna li twestaq, matul ċertu perijodu, favur persuna oħra u taht id-direzzjoni tagħha, servizzi li għalihom hija tithallas". Din id-definizzjoni, filwaqt li giet milqugħa f'sentenzi reċenti tal-Qorti tal-Ġustizzja Ewropea (Każijiet kongunti C-22/08 u C-23/08, Athanasios Vatsouras u Josif Koupatantze v Arbeitsgemeinschaft (ARGE) Nürnberg 900; C-268/99 Sentenza tal-20/11/2001, Jany u oħrajn) tistipola b'mod impliċitu l-kriterji sabiex jiġi identifikat – bl-esklużjoni – anke x-xogħol awtonomu. Prova ta' din hija li fis-sentenza diġà msemmija C-268/99, il-Qorti tal-Ġustizzja Ewropea kienet iddikjarat b'mod esplicitu li: "kull attività li persuna twestaq barra minn din ir-relazzjoni subordinata trid tkun ikkwalfikata bħala attività mwettqa minn persuna li taħdem għal rasha".

<sup>(7)</sup> Kummissjoni Ewropea (2014), Undeclared work in the EU. Ewrobarometru Speċjali 402; A.T. Kearney, VISA, Schneider, F., (2013) *The Shadow Economy in Europe* (Mhux disponibbli bil-Malti).

- il-haddiema jbatu kundizzjonijiet ta' insikurezza fiżika, tad-dhul, tax-xogħol u tas-sigurtà soċjali, b'konsegwenzi mhux biss etiċi fir-rigward tad-dinjità tagħhom, iżda wkoll f'termini professjonali, billi huma m'cahħda mill-opportunità tat-tagħlim tul il-ħajja, it-taħriġ mill-ġdid u milli jzommu aġġornati bil-hiliet, il-proċessi ta' produzzjoni u l-prodotti;
- il-kaxxa pubblika tiflew riżorsi hekk kif jonqos id-dhul mit-taxxi u s-sigurtà soċjali (il-qasma fiskali), li jfisser li l-ispiża tas-servizzi pubbliċi u tal-istat assistenzjali mhijiex maqsuma b'mod ekwu (l-hekk imsejjah "free-riding").

2.4.2 Bhalissa, il-fenomenu tax-xogħol mhux iddikjarat jinstab fi hdan l-UE, b'livelli ta' intensità differenti fis-setturi diversi: l-agrikoltura, il-konstruzzjoni, il-manifattura artiġjanali (tessuti, hwejjeġ, żraben, eċċ.), il-kummerċ bl-imnut, il-lukandi, il-catering, is-servizzi ta' manutenzjoni u ta' tiswija, is-servizzi tal-kura tal-persuni u s-servizzi domestiċi<sup>(8)</sup>.

2.5 L-istimi tax-xogħol moħbi jvarjaw hafna u l-kwantifikazzjoni statistika tal-fenomenu fil-livell tal-UE hija kumplessa hafna. Ir-riżultati li johorġu, anke mill-aktar sħarriġ reċenti<sup>(9)</sup>, juru din id-diffikultà. Naturalment, dan in-nuqqas ta' trasparenza għandu impatt dirett fuq il-possibbiltà li jitwettqu miżuri effikaċi li jeħtieġu azzjonijiet immirati għas-setturi speċifiċi.

2.5.1 F'wieħed mill-aħħar studji tal-Eurofound jirriżulta li 18,6% tal-persuni li hađu sehem fi sħarriġ fis-27 Stat Membru, fl-2008, għamlu xogħol mhux iddikjarat<sup>(10)</sup>. Minn din ic-ċifra: 31,3% kienu haddiema dipendenti li jirċievu parti mis-salarju tagħhom "apparti" mingħajr ma jkun iddikjarat minn min qed ihaddimhom (is-soltu madwar kwart tas-salarju tagħhom); 14,4% kienu haddiema dipendenti kompletament mhux iddikjarati; 14,4% kienu haddiema awtonomi mhux iddikjarati; 39,7% kienu l-forniment ta' servizzi għal flus bejn persuni li jiġu minn xulxin, jew b'rabtiet soċjali, ta' hbiberija, eċċ. Skont l-aħħar sħarriġ tal-Ewrobarometru<sup>(11)</sup> tal-2013<sup>(12)</sup>, 4% biss ta' daww li wiegħbu sħarriġ li kienu wettqu xogħol mhux iddikjarat. Madankollu, 11% ammettew li fis-sena preċedenti kienu xtraw oġġetti jew servizzi fejn kellhom raġunijiet tajba biex jemmnu li kienu jinvolvu xogħol mhux iddikjarat. Madwar l-UE jeżistu varjazzjonijiet konsiderevoli<sup>(13)</sup>.

2.5.2 Sal-lum hemm incertezza dwar id-dinamiċi tax-xogħol mhux iddikjarat matul is-snin tal-kriżi. Dan il-fenomenu jista' jiggrava fis-setturi ta' attivitajiet u fit-tipi ta' xogħol fejn diġà jeżisti, u anke jinfirx f'oħrajn (pereżempju bl-iżvilupp tat-teknoloġiji tal-informazzjoni u tal-komunikazzjoni)<sup>(14)</sup>.

2.6 Il-proċess ta' globalizzazzjoni u tibdil soċjodemografiku jipprovdi wkoll art fertili għall-ekonomija s-sewda u x-xogħol mhux iddikjarat, u għal din ir-raġuni l-politiki li jiġġieldu kontribom iridu jevolvu l-hin kollu. F'dan il-kuntest, il-kapaċità li l-pajjiżi individwali jaġixxu hija ċertament limitata. Dan johroġ ċar b'mod partikolari fl-aspetti transnazzjonali tax-xogħol mhux iddikjarat.

2.7 Il-partecipazzjoni tal-immigranti irregolari fix-xogħol mhux iddikjarat hija problema serja li trid tiġi trattata fl-ambitu tal-istrategija globali tal-ġlieda kontra l-immigrazzjoni irregolari. Għal hafna immigranti irregolari, ix-xogħol mhux iddikjarat huwa kundizzjoni obbligatorja ta' tikkostitwixxi strategija ta' sopravvivenza. Barra minn hekk, ix-xogħol mhux iddikjarat jista' jwassal biex jiġbed l-immigrazzjoni irregolari.

### 3. Kummenti ġenerali

3.1 Id-deċiżjoni li tiġi stabbilita pjattaforma Ewropea hija r-riżultat ta' proċess twil ta' sensibilizzazzjoni dwar il-gravità tal-fenomenu u ta' valutazzjoni attenta li tnediet mill-istituzzjonijiet ewlenin Ewropej<sup>(15)</sup>.

3.2 Il-proposta li titwaqqaf Pjattaforma Ewropea permezz tal-partecipazzjoni obbligatorja tal-Istati Membri kollha għandha titqies bħala inizjattiva koerenti tal-UE peress li x-xogħol mhux iddikjarat illum huwa problema li tirrigwarda, bi gravità differenti, għalkemm b'karatteristiċi komuni, l-Istati Membri kollha.

<sup>(8)</sup> Kummissjoni Ewropea (2014), Op.cit.; Kummissjoni Ewropea (2013), Employment and Social Development in Europe; Hazans, Mihails (2011), Informal Workers across Europe: Evidence from 30 European Countries. Bank Dinji; Koettl, Johannes; Packard, Truman; Montenegro, Claudio E. (2012), In From the Shadow: Integrating Europe's Informal Labor. Washington, DC: World Bank.

<sup>(9)</sup> B'mod partikolari ssir referenza għal: Eurofound (2013), Tackling undeclared work in 27 European Union Member States and Norway Approaches and measures since 2008; Eurofound (2013) [b] Tackling undeclared work in Croatia and four EU candidate countries; Special Eurobarometer 402, Undeclared work in the European Union, Marzu 2014.

<sup>(10)</sup> Eurofound (2013) [b].

<sup>(11)</sup> Ic-ċifri kollha ġejjin minn sħarriġ dirett, li kien ibbażat fuq intervisti wiċċ imb'wiċċ ma' ċittadini tal-UE. Fis-sens li l-għarfien, id-definizzjonijiet nazzjonali, it-trasparenza ta' xogħol mhux iddikjarat u l-fiducia fl-intervistatur, huma fatturi importanti għaċ-ċittadini biex ikunu jistgħu jindikaw li jkunu wettqu jew ibbenefikaw minn xogħol mhux iddikjarat.

<sup>(12)</sup> Ewrobarometru Speċjali 402, Undeclared work in the European Union, 2013.

[http://ec.europa.eu/public\\_opinion/archives/ebs/ebs\\_402\\_en.pdf](http://ec.europa.eu/public_opinion/archives/ebs/ebs_402_en.pdf)

<sup>(13)</sup> COM(2014) 221 final.

<sup>(14)</sup> Kummissjoni Ewropea, 2013, op.cit.

<sup>(15)</sup> B'mod partikolari ara dawn id-dokumenti: COM(2010) 2020, COM(2012) 173, deċiżjoni 2010/707/UE tal-Kunsill tal-21 ta' Ottubru 2010, riżoluzzjoni tal-14 ta' Jannar 2014 adottata mill-Parlament Ewropew 2013/2112(INI)-14/01/2014.



3.2.1 L-importanza li titwaqqaf din il-forma ta' kooperazzjoni bejn l-Istati Membri hija msahha wkoll bil-htieġa li jiġu garantiti r-rispett u l-harsien: tal-ideali Ewropej ta' solidarjetà u ta' ġustizzja soċjal; tal-kompetizzjoni hielsa tas-swieq; tal-prinċipji fundamentali tal-moviment liberu tal-haddiema tal-UE, l-istess bhall-kwistjonijiet marbutin mal-aspetti transkonfinali tax-xogħol mhux iddikjarat u l-isfidi marbutin mal-mobbiltà tax-xogħol.

3.2.2 It-twaqqif tal-pjattaforma jrid jiggarantixxi koordinazzjoni ikbar bejn id-diversi kumitati u grupp ta' hidma li jeżistu fi hdan l-Istati Membri, biex b'hekk jimtela vojta fil-livell tal-UE fejn s'issa x-xogħol mhux iddikjarat ġie trattat b'mod asimmetriku u mhux koordinat biżżejjed.

3.2.3 Il-partecipazzjoni koordinata tal-pajjiżi kollha tal-UE flimkien hija essenzjali biex jissahhah l-impenn lejn il-ġlieda kontra l-forom differenti tax-xogħol irregolari (inkluż ix-xogħol awtonomu falz), kif ukoll biex jiġu trattati l-aspetti transkonfinali u l-problemi marbutin mal-preżenza tal-haddiema mhux iddikjarati minn pajjiżi terzi f'kundizzjoni ta' irregolarità.

3.3 Il-proposta li l-pjattaforma Ewropea tirrispetta, u trid tkompli tirrispetta għal kollox il-prinċipji tas-sussidjarjetà u l-proporzjonalità li jorbtu lill-UE għandha tintlaqa' b'mod favorevoli.

3.3.1 L-azzjonijiet immirati li jevitaw u jiskoraġġixxu x-xogħol mhux iddikjarat jibqgħu fil-kompetenza tal-Istati Membri. Is-sanzjonijiet mhux penali (amministrattivi u mhux) u penali jiġu imposti abbażi tal-prinċipju tal-legalità, fir-rispett tal-proċeduri u l-liġijiet li hemm f'kull Stat.

3.4 Il-ġlieda kontra x-xogħol irregolari hija għażla strateġika fundamentali għall-UE. Permezz ta' strateġija bħal din ikun possibbli li jinkixef ix-xogħol irregolari – fattur essenzjali għat-tkabbir tal-ekonomija, biex jassigura r-rilancé tal-kompetittività tas-sistema ekonomika u soċjali tal-UE fid-direzzjoni stabbilita mill-Istrateġija Ewropea 2020.

3.5 L-azzjonijiet immirati li jevitaw u jiskoraġġixxu x-xogħol mhux iddikjarat iridu jkunu indirizzati lejn il-kawżi reali ta' dan il-fenomeno u l-htieġa li jiġu kumbinati l-istrumenti tal-ġlieda kontra x-xogħol mhux iddikjarat, permezz ta' kontrolli u pieni li għandhom l-għan li jiġġieldu Prattiki kummerċjali jew intraprenditorjali mhux korretti, inġusti u mhux iddikjarati, b'miżuri ta' regolamentazzjoni intelligenti li għandhom l-għan li jiggarantixxu qafas legali stabbli u prevedibbli.

3.5.1 Ikun tajjeb li jinbena kuntest li jiffavorixxi l-intrapriżi u l-haddiema li jnaqqas l-ispejjeż tal-applikazzjoni tar-regoli, jirrifirma u jissemplifika l-proċeduri amministrattivi u fiskali u jtejjeb ir-regoli dwar ix-xogħol u s-sikurezza fil-postijiet tax-xogħol, dwar ix-xogħol staġunali u okkażjonali u dwar il-forom godda ta' xogħol.

3.5.2 Rwol importanti fl-azzjoni ta' prevenzjoni u ta' skoraġġiment tax-xogħol mhux iddikjarat jista' jitwettaq mill-politiki fiskali li jagħtu vantaġġ, permezz tal-introduzzjoni ta' tnaqqis fiskali li jipprema l-imġiba li tirrispetta r-regoli u tiffavorixxi l-kxif tax-xogħol mhux iddikjarat, inkluż ix-xogħol tad-dar u s-servizzi ta' kura tal-persuni.

3.6 Bit-twaqqif tal-pjattaforma Ewropea hemm bżonn li jiġi evitat li jkun hemm sforzi doppji f'termini ta' inizjattivi u forum ta' kooperazzjoni li diġà jeżistu, kif ukoll obbligi ta' dikjarazzjonijiet li ma jgħinix biex tissolva l-problema u għaldaqstant ikunu żejda.

#### 4. Kummenti speċifiċi

4.1 Fix-xenarju tad-daqs u d-dinamiċi tax-xogħol mhux iddikjarat li spiss jidher li fil-hafna lakuni, jidher ċar hafna li l-miżuri tal-awtoritajiet nazzjonali ta' skoraġġiment jistgħu jissahhu bil-kontribut tal-gharfien dirett li għandhom l-imsieħba soċjali, kif ukoll l-organizzazzjonijiet tal-SMEs, il-professjonijisti awtonomi u l-ekonomija soċjali, u b'mod iktar ġenerali, l-entitajiet li jirrapprezentaw is-soċjetà ċivili. Dan il-fluss ta' informazzjoni jikkostitwixxi, fil-fatt, l-aħjar garanzija biex jiġu indirizzati l-hidmiet tal-pjattaforma b'mod mill-iktar effikaci.

4.2 Fil-hatra nazzjonali tal-punt ta' kuntatt uniku huwa importanti li l-Istati Membri jinvolvu b'mod obligatorju lill-imsieħba soċjali u jstiednu l-organizzazzjonijiet tas-soċjetà ċivili li jwettqu rwol importanti hafna fl-intervent nazzjonali ta' ġlieda kontra x-xogħol mhux iddikjarat.

4.2.1 Huwa essenzjali li l-laqqgħat tal-Pjattaforma Ewropea jkunu mhejjija b'mod adegwat f'kull Stat Membru permezz ta' laqgħa ta' thejjija, u jiġu segwiti b'laqgħa nazzjonali li permezz tagħha jiġu diffużi r-riżultati tal-hidma tal-pjattaforma.

4.3 Il-KESE saħaq dwar il-htieġa li tissahħah il-ġlieda kontra x-xogħol mhux iddikjarat billi “jiġi organizzat skambju sistematiku ta’ informazzjoni, data u studji fil-livell tal-Unjoni Ewropea (UE), sabiex jiġu żgurati l-partecipazzjoni u l-kooperazzjoni tal-awtoritajiet kompetenti u l-imsieħba soċjali kkonċernati”<sup>(16)</sup>.

4.3.1 Il-KESE ha impenn kostanti biex jippromovi u jinċentiva l-iskambju tal-istrumenti, il-politiki u l-prattiki tajbin, biex isiru interventi kemm fuq il-fatturi ekonomiċi kif ukoll fuq il-kuntest kulturali u soċjali. Għal din ir-raġuni, il-KESE jitlob li, fit-twaqqif tal-pjattaforma, ir-rwol tiegħu jiġi rikonoxxut uffiċjalment u b’hekk jiddaħhal fost l-osservaturi tal-pjattaforma.

4.4 Il-miżura ta’ sensibilizzazzjoni tal-opinjoni pubblika, prevista mill-pjattaforma, hija okkażjoni importanti biex l-azzjoni ta’ prevenzjoni, tnaqqis u ġlieda kontra l-fenomeni tal-klandestinità tinghata spinta min-naha tal-Istati Membri kollha. F’dan l-ambitu m’għandhiex tiġi sottovalutata l-kapaċità ta’ partecipazzjoni tas-soċjetà ċivili, immedija permezz ta’ azzjoni kongunta mill-KESE u l-kunsilli ekonomiċi u soċjali nazzjonali fi hdan il-Kumitat tat-tmexxija tal-Istrateġija Ewropa 2020 u strutturi oħrajn tal-KESE.

4.4.1 L-awtoritajiet nazzjonali ma għamlux biżżejjed fil-qasam tal-prevenzjoni, informazzjoni u konsultazzjoni<sup>(17)</sup>, u huwa importanti li l-pjattaforma tiddiskuti miżuri ta’ dan it-tip, anke permezz ta’ attivitajiet komuni, bħall-kampanji Ewropej, previsti fost l-oħrajn fl-Artikolu 4(i).

4.5 Il-KESE jaqbel għal kollox mad-definizzjoni tal-funzjoni u l-hidma tal-pjattaforma. L-iskambju tal-informazzjoni u ta’ Prattiki tajbin, l-istess bħall-izvilupp tal-analiżi, riċerka u kompetenza (permezz ta’ korsijiet ta’ taħriġ komuni), żgur li huma l-ewwel pass biex jiġu implimentati azzjonijiet operattivi transnazzjonali koordinati. Fid-dawl ta’ dan il-fatt, il-KESE jaqbel li l-mandat jista’ jitwessa’ biex jinkludi l-possibilità li jitfasslu rakkomandazzjonijiet dwar regoli kemm fil-livell tal-UE kif ukoll dawk tal-Istati Membri individwali, b’tali mod li tiġi implimentata strateġija offensiva iktar effikaċi (pereżempju billi tippromovi azzjonijiet ta’ kooperazzjoni transkonfinali iktar inċiżivi fl-attivitajiet ta’ spezzjoni tal-kontroll u l-ġlieda kontra x-xogħol mhux iddikjarat).

4.6 Kif diġà ntqal f’opinjonijiet preċedenti, il-pjattaforma għandha tippromovi l-kundizzjonijiet biex tkun tista’ ssir valutazzjoni kwantitattiva u kwalitattiva: i) tal-fenomeni tax-xogħol mhux regolari (varjat hafna bejn l-Istati Membri differenti); ii) tal-effetti negattivi ekonomiċi u soċjali, li min-naha tagħhom għandhom impatt differenti fl-Istati Membri skont il-kundizzjonijiet strutturali u ta’ kuntest; iii) tal-effikaċja tal-azzjonijiet ta’ ġlieda implimentati fi hdan l-Istati Membri.

4.6.1 F’dan l-ambitu, it-twaqqif ta’ pjattaforma huwa importanti u bl-istess mod, wiehed jawgura li kemm il-Eurostat kif ukoll l-Eurofound ikollhom rwol importanti fi hdan il-pjattaforma.

— L-Eurostat jista’ jagħti appoġġ tekniku biex jissolvew il-problemi metodoloġiċi li jirrigwardaw l-istimi tad-daqs u l-evoluzzjoni tal-ekonomija mohbija u x-xogħol mhux iddikjarat, li s’issa għadhom inkompluti u mhux kondivizi;

— B’appoġġ tal-hidmiet tal-pjattaforma, il-Eurofound jista’ jżviluppa l-bażi tad-data attwali li għandu aċċess għalih f’bank ta’ dati interattiv (Interactive knowledge bank) tal-prattiki tajbin tal-interventi ta’ ġlieda kontra l-klandestinità.

4.7 Għal snin twal, l-OECD rawmet esperjenza speċifika dwar ix-xogħol mhux iddikjarat<sup>(18)</sup> u għaldaqstant il-KESE jqis li l-OECD għandha tiġi mistiedna tipparteċipa fil-pjattaforma Ewropea, bħala osservatur.

4.8 Il-monitoraġġ tal-attività tal-pjattaforma, barra milli jkun kontinwu, u ma jkunx limitat għal valutazzjoni kull erba’ snin, għandu jiżgura l-partecipazzjoni reali ta’ valutaturi esterni fl-għażla tal-indikaturi tar-riżultati u tal-inċidenza u fil-fażi tal-valutazzjoni tal-programm tal-pjattaforma.

Brussell, 10 ta’ Settembru 2014.

Il-President  
tal-Kumitat Ekonomiku u Soċjali Ewropew  
Henri MALOSSE

<sup>(16)</sup> ĠU C 177, 11.6.2014, p. 9-14.

<sup>(17)</sup> Fir-rakkomandazzjonijiet speċifiċi għall-pajjiż tal-2014, il-pajjiżi li ġejjin irċevew rakkomandazzjonijiet speċifiċi ta’ interventi biex jiġġieldu l-fenomeni tal-klandestinità: il-Bulgarija, il-Kroazja, l-Ungerija, l-Italja, il-Latvja, ir-Rumanija u Spanja.

<sup>(18)</sup> OECD, 2002, *Measuring the Non-Observed Economy – A Handbook*; OECD, 2014, *The Non-Observed Economy in the System of National Accounts*, Gyomai, G., van de Ven, P., Statistics Brief, No 18.

## APPENDIĊI

**għall-Opinjoni tal-Kumitat Ekonomiku u Soċjali Ewropew**

L-emendi li ġejjin inċahdu waqt id-diskussjoni iżda rċevew aktar minn kwart tal-voti:

**Punt 1.5**

Ibdel it-test kif ġej:

“Għalkemm il-KESE jinnota jaqraf li x-xogħol mhux iddikjarat u x-xogħol awtonomu li jiġi dikjarat b'mod falz, jiġifieri xogħol li filfatt mhux awtonomu, huma żewġ kunċetti distinti., iqs li x-xogħol awtonomu falz għandu jiġi inkluż mal-forom tax xogħol mhux iddikjarat li għandhom jiġu evitati, skoraggiuti u miġġielda mill-pjattaforma, minhabba l-konsegwenzi kienet li johloq: i) fuq id drittijiet u l-garanziji tal-haddiema; ii) fuq it-taaddim normali tal-kompetizzjoni kienet tas-swieq; iii) fuq il-moviment liberu tal-haddiema fl-UE. Il-KESE diġà għied l-attenzjoni <sup>(1)</sup> li ‘hemm hteġa għal evidenza aktar affidabbli’ f’dan il-qasam, fejn irrakkomanda li ‘l-indirizzar tal-problema speċifika tal-persuni li jahdmu għal rashom tkun diskussa fid-djalogu soċjali kemm fil-livell nazzjonali kif ukoll f’dak Ewropew u li l-organizzazzjonijiet li jirrapprezentaw l-interessi tagħhom ikunu jistgħu jiehdu sehem fid-djalogu soċjali.”

**Riżultat tal-votazzjoni:**

Favur: 107

Kontra: 153

Astensjonijiet: 12

**Punt 1.5.1**

Ibdel it-test kif ġej:

“Jittama li l-hidma tal-pjattaforma – fir-rigward tan-normi u l-prattiki nazzjonali – tippermetti l-inkoraġġiment tal-kooperazzjoni bejn l-Istati Membri għall-holqien ta’ inizjattivi mmirati biex itejbu l-għarfien, jiżviluppaw l-iskambji ta’ informazzjoni u tal-aħjar Prattiki, sabiex jiġu promossi approċċi innovattivi u jiġu evalwati l-esperjenzi mgarrba, permezz ta’ valutazzjoni tal-esperjenza li żviluppaw fl-Istati Membri diversi, li jsiru passi lejn strategija effikaċi għall-għieda kontra dan il-fenomenu, permezz tad-definizzjoni ta’ x-inhu x-xogħol awtonomu falz. Jittama li l-hidma tal-pjattaforma – fir-rigward tan-normi u l-prattiki nazzjonali – tippermetti l-inkoraġġiment tal-kooperazzjoni bejn l-Istati Membri għall-holqien ta’ inizjattivi mmirati biex itejbu l-għarfien, jiżviluppaw l-iskambji ta’ informazzjoni u tal-aħjar Prattiki, sabiex jiġu promossi approċċi innovattivi u jiġu evalwati l-esperjenzi mgarrba, permezz ta’ valutazzjoni tal-esperjenza li żviluppaw fl-Istati Membri diversi, li jsiru passi lejn strategija effikaċi għall-għieda kontra dan il-fenomenu, permezz tad-definizzjoni ta’ x-inhu x-xogħol awtonomu falz.”

**Riżultat tal-votazzjoni:**

Favur: 113

Kontra: 149

Astensjonijiet: 10

**Punt 1.6**

Ibdel it-test kif ġej:

“għalkemm jaqbel għal kollox mal-funzjonijiet u l-hidmiet tal-pjattaforma, jahseb li l-mandat jista’ jitwessa’ biex jinkludi l-possibilità li jifasslu rakkomandazzjonijiet dwar regolamenti kemm fil-livell tal-UE kif ukoll tal-Istati Membri individwali, b'mod li jgarantixxi l-implimentazzjoni ta’ strategija iżjed effettiva (pereżempju billi tipproponi attivitajiet ta’ kooperazzjoni transkonfinali iżjed inċiżivi fir-rigward tal-ispezzjonijiet ta’ kontroll u l-għieda kontra x-xogħol mhux iddikjarat). jaqbel mal-funzjonijiet u l-kompiti tal-pjattaforma, billi dawn huma biss indikattivi.”

<sup>(1)</sup> ĠU C 161, 6.6.2013, p. 14-19.

**Riżultat tal-votazzjoni:**

|                 |     |
|-----------------|-----|
| Favur:          | 114 |
| Kontra:         | 150 |
| Astensjonijiet: | 9   |

**Punt 2.1**

Ibdel it-test kif ġej:

*“Fil-livell tal-UE, ix-xogħol klandestin u mhux iddikjarat huwa definit bhala ‘kwalunkwe attività mhallsa li hija legali fin-natura tagħha imma mhux iddikjarata lill-awtoritajiet pubbliċi, filwaqt li jitqiesu d-differenzi fis-sistema regolatorja tal-Istati Membri’<sup>(1)</sup>. F’din id-definizzjoni jidhol ukoll ix-xogħol li jiġi iddikjarat b’mod falz, jew xogħol awtonomu falz, li jsehh meta l-haddiem jiġi formalment iddikjarat bhala haddiem li jahdem għal rasu abbażi ta’ kuntratt ta’ forniment ta’ servizzi, iżda filfatt fuq il-bażi tal-liġi u l-prattika nazzjonali huwa haddiem dipendenti<sup>(2)</sup>.”*

**Riżultat tal-votazzjoni:**

|                 |     |
|-----------------|-----|
| Favur:          | 104 |
| Kontra:         | 142 |
| Astensjonijiet: | 6   |

**Punt 2.2**

Ibdel it-test kif ġej:

*“Ix-xogħol mhux iddikjarat u x-xogħol awtonomu dikjarat b’mod falz huma aspetti differenti ta’ fenomenu li għandu effetti negattivi kemm fuq id-drittijiet u l-garanziji tal-haddiema, fuq l-izvolgiment normali tal-kompetizzjoni fis-suq hieles u fuq il-moviment liberu tal-haddiema fl-UE. Ix-xogħol awtonomu dikjarat b’mod falz huwa stabbilit mil-legiżtazzjoni nazzjonali u mid-definizzjoni legali li tiddistingwi bejn l-impjeg bil-hlas u x-xogħol awtonomu, u kull Stat Membru huwa responsabbli milli jadotta d-dispożizzjonijiet meħtieġa biex dan jikkonforma mal-obbligi tat-taxxa u tas-sigurtà soċjali. Ix-xogħol awtonomu dikjarat b’mod falz ma jistax jiġi indirizzat fuq il-livell tal-UE minghajr referenza għall-ghadd ta’ definizzjonijiet nazzjonali u status ta’ xogħol awtonomu differenti. Il-ġlieda kontra l-inkluzjoni tax-xogħol awtonomu falz, fost it-tipi ta’ xogħol mhux iddikjarat li għandhom jiġu indirizzati bil-piattaforma, hija kompletament koerenti hija meħtieġa, billi dawn huma tipi ta’ irregolaritajiet li qed jiżdidu u jikbru b’rabta mat-terzarizzazzjoni tax-xogħol mhux iddikjarat, u li jiddeterminaw għall-haddiema kondizzjonijiet ta’ nuqqas ta’ drittijiet u garanziji, li jistgħu jitqabblu ma’ kriterji li jiddistingwu x-xogħol mhux iddikjarat<sup>6</sup>.”*

**Riżultat tal-votazzjoni:**

|                 |     |
|-----------------|-----|
| Favur:          | 112 |
| Kontra:         | 142 |
| Astensjonijiet: | 10  |

**Punt 2.2.1**

Ibdel it-test kif ġej:

*“Kif diġà ġie notat mill-KESE<sup>4</sup>, bhalissa m’hemmx definizzjoni ċara tal-kategorija tax-xogħol awtonomu fil-livell Ewropew u, għalhekk, kull awtorità kompetenti tirreferi għall-qafas regolatorju nazzjonali u b’hekk huwa diffiċli li tiġi implimentata strateġija ta’ skoraggiment tal-fenomenu tax-xogħol awtonomu dikjarat b’mod falz fil-livell Ewropew b’mod partikolari fil-kuntesti ta’ xogħol transkonfinali. Il-KESE enfasizza li<sup>(3)</sup>: ‘L-impjeg indipendenti jvarja minn Stat Membru għal ieħor’ u ‘Jeżistu definizzjonijiet differenti mhux biss fid-diversi pajjiżi Ewropej (9), imma wkoll fil-liġi tal-UE.’”*

<sup>(1)</sup> COM(2007) 628.

<sup>(2)</sup> COM(2014) 221 final.

<sup>(3)</sup> ĠU C 161, 6.6.2013, p. 14-19.

**Riżultat tal-votazzjoni:**

Favur: 115  
Kontra: 151  
Astensjonijiet: 5

**Punt 2.2.2**

Ibdel it-test kif ġej:

~~“F’dan il kumtest, il-KESE diġà ddikjara li huwa favur opportunitajiet biex issir valutazzjoni tal-esperjenzi diversi fl-Istati Membri differenti, sabiex wiehed ikun jista’ jislet sensjela ta’ konkluzjonijiet u jifformula rakkomandazzjonijiet għal strateġija effikaċi għall-ghieda kontra x-xogħol awtonomu falz jew li jiġi ddikjarat b’mod falz. Fl-Opinjoni “L-abbuż mill-istatus ta’ persuna li taħdem għal rasha”<sup>5</sup>, il-KESE enfasizza b’żonn li nadottaw standards affidabbli permezz ta’ definizzjoni ta’ haddiem awtonomu falz li tkun tista’ tiggarrantixxi li l-haddiema awtonomi u l-mikrointrapriżi awtentici jkunu mharsa minn riskji ta’ kompetizzjoni mhux ġusta tas-swieq li ‘Hemm hteġa għal evidenza aktar affidabbli biex jiġi evalwat in-numru ta’ haddiema milquta u l-aktar frontieri kritiċi. Għalhekk hija meħtieġa aktar riċerka professjonali.’ Hija komplet billi rakkomandat li ‘l-indirizzar tal-problema speċifika tal-persuni li jahdmu għal rashom tkun diskussa fid-djalogu soċjali kemm fil-livell nazzjonali kif ukoll f’dak Ewropew u li l-organizzazzjonijiet li jirrappreżentaw l-interessi tagħhom ikunu jistgħu jiehdu sehem fid-djalogu soċjali.’”~~

**Riżultat tal-votazzjoni:**

Favur: 113  
Kontra: 156  
Astensjonijiet: 9

**Punt 3.3**

Ibdel it-test kif ġej:

~~“Il-proposta għandha tkun konformi li l-pjattaforma Ewropea tirrispetta, u trid tkompli tirrispetta għal kollox mal-acquis Komunitarju u ma il-prinċipji tas-sussidjarjetà u l-proporzjonalità li jorbtu lill-UE għandha tintlaqa’ b’mod favorevoli.”~~

**Riżultat tal-votazzjoni:**

Favur: 105  
Kontra: 152  
Astensjonijiet: 13

**Opinjoni tal-Kumitat Ekonomiku u Soċjali Ewropew dwar “Il-Proposta għal Regolament tal-Parlament Ewropew u tal-Kunsill li jstabbilixxi projbizzjoni fuq is-sajd bix-xbieki tas-sajd bl-gheżula tat-tisqif, u li jemenda r-Regolamenti tal-Kunsill (KE) Nru 850/98, (KE) Nru 812/2004, (KE) Nru 2187/2005, (KE) Nru 1967/2006 u li jhassar ir-Regolament tal-Kunsill (KE) Nru 894/97” —**

COM(2014) 265 final – 2014/0138 (COD)

(2014/C 458/09)

Relatur: **is-Sur McDonogh**

Nhar it-22 ta' Mejju 2014, il-Kunsill iddeċieda, b'konformità mal-Artikolu 43(2) tat-Trattat dwar il-Funzjonament tal-Unjoni Ewropea, li jikkonsulta lill-Kumitat Ekonomiku u Soċjali Ewropew dwar

*il-Proposta għal Regolament tal-Parlament Ewropew u tal-Kunsill li jstabbilixxi projbizzjoni fuq is-sajd bix-xbieki tas-sajd bl-gheżula tat-tisqif, u li jemenda r-Regolamenti tal-Kunsill (KE) Nru 850/98, (KE) Nru 812/2004, (KE) Nru 2187/2005 u (KE) Nru 1967/2006 u li jhassar ir-Regolament tal-Kunsill (KE) Nru 894/97*

COM(2014) 265 final – 2014/0138 (COD).

Is-Sezzjoni Speċjalizzata għall-Agricoltura, l-Iżvilupp Rurali u l-Ambjent, inkarigata sabiex tipprepara l-hidma tal-Kumitat dwar is-suġġett, adottat l-Opinjoni tagħha nhar it-18 ta' Lulju 2014.

Matul il-501 sessjoni plenarja tiegħu li saret fil-10 u l-11 ta' Settembru 2014 (sessjoni tal-10 ta' Settembru), il-Kumitat Ekonomiku u Soċjali Ewropew adotta din l-Opinjoni b'150 vot favur, vot wiehed (1) kontra u żewġ (2) astensjonijiet.

## 1. **Konkluzjonijiet u rakkomandazzjonijiet**

1.1 Il-Kummissjoni għandha tintroduċi projbizzjoni sħiha tas-sajd bix-xbieki tas-sajd bl-gheżula tat-tisqif billi jagħmel tant hsara lill-ambjent u billi l-monitoraġġ ta' dan is-settur fl-Istati Membri kollha huwa dgħajef.

1.2 Il-Kumitat huwa konxju tal-fatt li din il-projbizzjoni tolgot hażin l-impjeg f'ċerti Stati Membri. Bħala korp tas-soċjetà ċivili nixtiequ nesprimu t-thassib tagħna dwar kwalunkwe telf ta' dhul u nheggu lill-Kummissjoni ssib miżuri adegwati sabiex issolvi dil-problema.

1.3 Il-Kumitat jipproponi l-użu tal-Fond Ewropew għall-Affarijiet Marittimi u s-Sajd sabiex tiġi appoġġjata t-tranzizzjoni lejn metodi ta' sajd oħra.

## 2. **Sfond**

2.1 Il-Kummissjoni beħsiebha temenda r-Regolamenti tal-Kunsill (KE) Nru 850/98, (KE) Nru 812/2004, (KE) Nru 2187/2005 u (KE) Nru 1967/2006 u li thassar ir-Regolament tal-Kunsill (KE) Nru 894/97.

2.2 Fil-bidu tas-sinjura 90, wara r-Riżoluzzjonijiet tal-Assemblea Ġenerali tan-Nazzjonijiet Uniti (AGNU), li talbu li jsir moratorju fir-rigward tas-sajd pelagiku fuq skala kbira bix-xbieki tas-sajd bl-gheżula tat-tisqif fibhra internazzjonali, l-UE żviluppat leġizlazzjoni dwar is-sajd bl-ghažel tat-tisqif.

2.3 Madankollu, il-qafas leġizlattiv attwali tal-UE dwar ix-xbieki tas-sajd bl-gheżula tat-tisqif wera xi nuqqasijiet minhabba li r-regoli eżistenti huma faċli biex wiehed jevitahom. In-nuqqas ta' regoli tal-UE dwar il-karatteristiċi tat-tagħmir (eż. id-daqs massimu tal-malji, il-ħxuna massima tal-ispag, il-proporzjon ta' kif jiddendlu u jinfethu x-xbieki, eċċ.) u l-użu tat-tagħmir (eż. id-distanza massima mill-kosta, iż-żmien fl-ilma, l-istaġun tas-sajd eċċ.) flimkien mal-possibbiltà li jinżamm abbord tagħmir ieħor tas-sajd, għamluha possibbli għas-sajjieda li dawn jużaw ix-xbieki tas-sajd bl-gheżula tat-tisqif b'mod illegali biex jaqdbu speċijiet li mhux suppost jinqabdu b'tagħmir tas-sajd ta' dan it-tip, filwaqt li jiddikjaraw li l-hut ikun inqabad bl-użu ta' tagħmir ta' tip ieħor (eż. konzjiet, eċċ.). Kooperazzjoni bejn sajjieda li jaħdmu flimkien tista' faċilment twassal għall-użu ta' tagħmir hafna itwal minn 2,5 km.

2.4 Ġew irrapurtati qabdiet incidentali (jew riskju għoli ta' interazzjonijiet) ta' speċi protetti bħal storjuni, fkieren tal-baħar, għasafar tal-baħar u ċetaċċi.

2.5 Barra minn hekk kull sena fil-baħar jintilef ammont kbir ta' għażel tat-tisqif b'mod partikolari matul tempesti horox. Billi x-xbieki magħmula minn materjal sintetiku reżistenti hafna għad-degradazzjoni, ikomplu jaqbd u l-hut, klieb il-baħar, mammiferi, għasafar, fkieren u kreaturi oħra għal hafna snin tant li jissejhu xbieki fantażma. Ftit li xejn magħrufa l-firxa ta' konsegwenzi ta' din il-problema iżda hija bla dubju kawża importanti tal-qerda tal-hajja ta' annimali marittimi bħasalamun selvaġġ tal-Baltiku, it-tonn, il-klamar u l-pixxispad.

2.6 Għalhekk huwa ċar li hemm problemi ambjentali u ta' konservazzjoni relatati mal-użu ta' dan l-irakptu.

2.7 Għal hafna mis-sajjeda, is-sajd bix-xbieki tas-sajd bl-għeżula tat-tisqif jirrappreżenta biss ftit xhur ta' attività ta' sajd kull sena, u ċerti sajjeda jipprattikaw dan it-tip ta' sajd għal inqas minn nofs xahar fis-sena. Għalhekk il-projbizzjoni totali tal-użu tax-xbieki tas-sajd bl-għeżula tat-tisqif mhijiex mistennija li twassal għal tnaqqis korrispondenti fl-għadd ta' sajjeda li beħsiebhom ikomplu l-operat tagħhom bl-użu ta' tipi oħra ta' tagħmir skont kif diġà huma awtorizzati li jagħmlu bil-liċenzja tas-sajd tagħhom.

Brussell, 10 ta' Settembru 2014.

*Il-President*  
*tal-Kumitat Ekonomiku u Soċjali Ewropew*  
Henri MALOSSE

---

**Opinjoni tal-Kumitat Ekonomiku u Soċjali Ewropew dwar “il-Green Paper dwar is-saħha mobbli (mobile Health – ‘mHealth’)”**

COM(2014) 219 final

(2014/C 458/10)

Relatur: **is-Sinjura Caño AGUILAR**

Nhar l-10 ta' April 2014, il-Kummissjoni Ewropea ddeċidiet, b'konformità mal-Artikolu 304 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar

*il-Green Paper dwar is-saħha mobbli (mobile Health – “mHealth”)*

COM(2014) 219 final.

Is-Sezzjoni Speċjalizzata għat-Trasport, l-Energija, l-Infrastruttura u s-Soċjetà tal-Infommazzjoni, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar l-1 ta' Settembru 2014.

Matul il-501 sessjoni plenarja tiegħu li saret fl-10 u l-11 ta' Settembru 2014 (seduta tal-10 ta' Settembru), il-Kumitat Ekonomiku u Soċjali Ewropew adotta din l-Opinjoni b'180 vot favur, vot wiehed (1) kontra u astensjoni waħda (1).

**1. Konkluzjonijiet u rakkomandazzjonijiet**

1.1 Il-KESE jiġbed l-attenzjoni għall-importanza tas-saħha mobbli, li taqdi diversi funzjonijiet marbutin mal-kura tas-saħha u hija teknoloġija tal-futur li kulma jmur qed tinfirex mad-dinja kollha.

1.2 Il-KESE jilqa' b'sodisfazzjon il-Green Paper minhabba l-kontribut li s-saħha mobbli tista' tagħti lis-sistemi Ewropej tal-kura tas-saħha, li qed jiffaċċjaw sfidi dejjem jikbru, bhat-tibdil demografiku.

1.3 Fil-fehma tal-KESE, il-prijorità għandha tkun it-titjib tal-kura tas-saħha, mhux it-tnaqqis tal-ispejjeż. Is-suċċess tas-saħha mobbli jitlob il-partecipazzjoni tal-professjonisti fil-qasam tal-kura tas-saħha, djalogu mal-organizzazzjonijiet tal-pazjenti u mal-industrija, it-trawwim ta' fiduċja reciproka bejn il-pazjenti u l-professjonisti u l-introduzzjoni ta' inċentivi u pjani għat-tahriġ tal-professjonisti. Għandu jiġi stabbilit ukoll djalogu mal-industrija tas-settur.

1.4 Il-KESE jirrakkomanda li jitwettqu kampanji ta' informazzjoni dwar l-aspetti kollha marbutin mas-saħha mobbli.

1.5 Il-qafas legali l-għdid itejjeb b'mod sostanzjali l-protezzjoni tad-data personali b'konformità mal-Karta tal-UE dwar id-Drittijiet Fundamentali, iżda għad ma hemmx teknoloġija bil-kapaċità li twaqqaf l-aċċess mhux xieraq għall-komunikazzjonijiet mobbli.

1.6 L-hekk imsejha “big data” hija fundamentali għar-riċerka medika. Il-KESE huwa tal-fehma li: a) għandu jinżamm l-anonimat tal-pazjenti; b) huwa tajjeb li jiġu promossi l-programmi tal-estrazzjoni tad-data; c) għandha tiġi kkunsidrata l-projbizzjoni li tiġi brevettata u kkummerċjalizzata l-“big data”; u d) jinhtieg ukoll li jiġu stabbiliti teknoloġija u regoli dwar il-metadata.

1.7 Jehtieg li jiġu rregolati permezz ta' Regolament: a) “il-kura tas-saħha”, b'konformità mad-Direttiva 2011/24/UE, b) l-apps tas-sigurtà u l-benesseri u c) il-kura tas-saħha transkonfinali, li mhijiex prevista fir-regoli attwali.

1.8 Ir-regoli għandhom jistabbilixxu l-istandardizzazzjoni, iċ-ċertifikazzjoni u l-approvazzjoni min-naha tal-awtoritajiet tas-sistemi tas-saħha mobbli u l-benesseri.

1.9 Il-Kummissjoni għandha tikkunsidra t-twaqqif ta' strateġiji nazzjonali vinkolanti biex jiżguraw l-ugwaljanza fl-aċċess għall-kura tas-saħha mobbli.

1.10 L-interoperabbiltà teknika u semantika fil-qafas tal-Istrateġija Ewropea għall-Interoperabbiltà hija ta' importanza kbira għall-użu fuq skala wiesgħa tas-saħha mobbli.

1.11 L-għarfien adegwat tar-regolazzjoni u l-użu ta' apparat iċċertifikat ser jikkontribwixxi biex tkun attenwata r-responsabbiltà tal-manifatturi u l-professjonisti mediċi.

1.12 Il-kooperazzjoni internazzjonali fil-qasam tas-saħha mobbli, bl-inklużjoni tal-Organizzazzjoni Dinjija tas-Saħha (WHO), għandha tipprijoritizza l-holqien ta' lista ta' applikazzjonijiet ta' użu mediku, il-principji etiċi, il-protezzjoni tad-data u l-interoperabbiltà. Għandha tiġi kkunsidrata l-inklużjoni tas-saħha mobbli fl-aġenda għan-negożjar tas-Shubija Trans-Atlantika ta' Kummerċ u ta' Investiment bejn l-Istati Uniti u l-UE.



1.13 Jehtieg li tiġi indirizzata t-tnehhija tal-ostakli regolatorji, ekonomiċi, strutturali u teknoloġiċi li jaghmlu hsara lill-industrija Ewropea. L-SMEs għandhom rwol importanti x'jaqdu fis-saħħa mobbli.

## 2. Il-kontenut tal-Green Paper

2.1 Skont il-WHO, is-saħħa mobbli hija l-prattika tal-medicina u l-prestazzjoni ta' servizzi tal-kura tas-saħħa permezz ta' apparat mobbli, bhall-mowbajls, apparat għall-monitoraġġ tal-pazjent, assistenti diġitali personali (PDAs), u apparat iehor minghajr wajers.

2.2 Is-saħħa mobbli għandha potenzjal fil-qasam tal-kura tas-saħħa b'enfasi partikolari fuq il-prevenzjoni u l-kwalità tal-hajja, kura tas-saħħa iżjed effettiva u sostenibbli u pazjenti iżjed awtonomi u attivi.

2.3 Peress li żdied l-għadd tal-utenti tal-apparat mobbli (6 000 miljun persuna fid-dinja kollha), is-saħħa mobbli għandha wkoll potenzjal ta' suq (stmat għal USD 23 000 miljun sal-2017).

2.4 Sal-2017, fl-UE jistgħu jiġu ffrankati spejjeż marbutin mal-kura tas-saħħa ta' EUR 99 000 miljun.

## 3. Kummenti generali

3.1 Il-KESE jiġbed l-attenzjoni għall-importanza tas-saħħa mobbli, li taqdi diversi funzjonijiet marbutin mal-kura tas-saħħa u li hija teknoloġija tal-futur li kulma jmur qed tinfirex mad-dinja kollha.

3.2 Il-KESE jilqa' b'sodisfazzjon il-Green Paper, li fiha jiġi analizzat kif is-saħħa mobbli tikkontribwixxi għat-titjib tas-sistemi Ewropej tal-kura tas-saħħa, li qed jiffaċċjaw sfidi dejjem ikbar minhabba t-tibdil demografiku u l-bżonn li tiġi indirizzata l-kura ta' mard kroniku, l-obesità (problema li qed tikber fl-UE) u t-tipjip, fost affarijiet ohra.

3.3 Ghalkemm l-UE ser taqdi rwol importanti ta' koordinazzjoni u appoġġ, il-KESE jfakkar li r-responsabbiltà għat-twaqqif u l-ġestjoni tas-sistemi tal-kura tas-saħħa hija tal-Istati Membri, li bosta minnhom għandhom limitazzjonijiet baġitarji serji.

3.4 Fil-pajjiżi żviluppati, ir-raġuni prinċipali għall-użu mifrux tas-saħħa mobbli hija "l-urġenza" li jitnaqqsu l-ispejjeż tal-kura tas-saħħa. Madankollu, fil-fehma tal-KESE, il-prijorità għandha tkun it-titjib tal-kura tas-saħħa taċ-ċittadini.

3.5 Suġġerimenti tal-KESE għas-suċċess tas-saħħa mobbli:

- il-partecipazzjoni tal-professjonisti tal-kura tas-saħħa fil-holqien tagħha;
- djalogu mal-organizzazzjonijiet tal-pazjenti;
- djalogu mal-industrija li tipproduci l-apps;
- tahriġ inizjali u kontinwu tal-persunal tal-kura tas-saħħa fl-użu tat-teknoloġija mobbli, u l-introduzzjoni ta' inċentivi biex jiġu motivati;
- it-trawwim tal-fiducja reċiproka bejn il-pazjenti u l-professjonisti, waqt li jiġu evitati r-riskju tal-"impersonalità" u n-nuqqas ta' attenzjoni lill-fatturi psikoloġiċi u soċjali<sup>(1)</sup>.

3.6 Il-KESE jirrakkomanda li jitwettqu kampanji ta' informazzjoni għaċ-ċittadini dwar is-saħħa mobbli, li għandhom isemmu wkoll il-limiti tagħha u l-bżonn li jsir użu xieraq mill-apparat tas-saħħa u l-benesseri. Iċ-ċittadini għandhom ikunu jafu li daqs kemm hemm riskji hemm ukoll opportunitajiet godda.

3.7 Il-KESE jesprimi t-thassib tiegħu dwar l-effetti tal-miżuri ta' awsterità u t-tnaqqis tal-professjonisti fil-qasam tas-saħħa bil-għan li jitnaqqas l-infiq tal-isptarijiet. Jenfasizza wkoll il-htieġa li ma jiddgħajfux is-sistemi pubbliċi ta' solidarjeta kollettiva.

<sup>(1)</sup> Opinjoni dwar is-saħħa elettronika (TEN/509, 2013). ĠU C 271, 19.9.2013, p. 122

#### 4. Kummenti speċifiċi. Tweġibiet għall-mistoqsijiet

##### 4.1 Sigurtà tad-data

4.1.1 Liema salvagwardji ta' sigurtà speċifiċi fis-soluzzjonijiet tal-mHealth jistgħu jgħinu jevitaw proċessar bla bżonn u mhux awtorizzat ta' data f'kuntest tal-mHealth?

4.1.2 In-nuqqas ta' sigurtà huwa ostaklu għall-użu mifrux tas-sahha mobbli.

4.1.3 Ma hemmx soluzzjonijiet li jistgħu "jimpedixxu" l-aċċess mhux xieraq għad-data dwar is-sahha, għalkemm il-mekkaniżmi tal-kriptażġ u l-awtentikazzjoni jistgħu jtaffu r-riskju sa ċertu punt. Fis-suq huma disponibbli teknoloġiji tal-protezzjoni tad-data, iżda ma hemm l-ebda garanzija li huma affidabbli.

4.1.4 Il-qafas legali attwali tal-UE dwar il-protezzjoni tad-data<sup>(2)</sup> qed jiġi rivedut<sup>(3)</sup>. Ir-regolazzjoni l-ġdida, li huwa previst li tidhol fis-sehh fl-2015, timplika titjib sostanzjali fir-rigward tad-dritt għall-protezzjoni tad-data personali minqax fil-Karta tal-UE dwar id-Drittijiet Fundamentali (Artikolu 8) u fit-TFUE (Artikolu 16(2))<sup>(4)</sup>.

4.1.5 Il-KESE huwa tal-fehma li:

— It-twaqqif ta' teknoloġiji effettivi għall-protezzjoni tad-data jitlob iżjed investiment u riċerka pubbliċi u privati. It-tielet pilastru tal-Aġenda Diġitali (fiduċja u sigurtà) għandu jwassal għall-progress f'dan il-qasam.

— Għalkemm id-data medika u dik dwar il-benesseri hija inkluzja fir-regoli ġenerali, ikun tajjeb li tiġi kkunsidrata l-inkluzjoni ta' kapitolu speċifiku dwar din il-kwistjoni.

— L-UE għandha thabrek biex l-istandard tas-sigurtà ISO 27011 jiġi adottat fil-livell dinji.

4.1.6 Kif jistgħu l-iżviluppaturi tal-apps jimplimentaw il-prinċipji ta' "minimizzazzjoni tad-data", "protezzjoni tad-data mid-disinn", u "protezzjoni tad-data b'mod awtomatiku" fl-apps tal-mHealth?

4.1.7 Il-prinċipji msemmija jiġu indirizzati b'mod adegwat fil-leġislazzjoni futura, iżda l-importanti hu li jiġi żgurat li tiġi implimentata bis-shih. Rigward il-"minimizzazzjoni" tad-data, l-iżviluppaturi tal-apps għandhom ikunu trasparenti fir-rigward tal-prodotti li joffru.

##### 4.2 "Big data"

4.2.1 Liema huma l-miżuri mehtieġa biex il-potenzjal tal-"Big Data" ġġenerata mill-mHealth fl-UE jintlahaq bis-shih filwaqt li jikkonforma mar-rekwiżiti legali u etiċi?

4.2.2 Il-"big data", li l-volum tagħha qed jikber kontinwament, taqdi rwol fundamentali fir-riċerka u l-prattika medika.

4.2.3 Il-KESE huwa tal-fehma li:

— peress li l-fiduċja tal-pazjenti hija assolutament essenzjali, għandhom jiġu pprovduti b'informazzjoni adegwata dwar l-użu tad-data;

— taht kull ċirkustanza, għandu jiġi rispettata l-anonimat tal-pazjenti;

— huwa utli li l-programmi ta' riċerka ffinanzjati mill-UE jkollhom fost l-għanijiet tagħhom l-iżvilupp ta' teknoloġiji għall-estrazzjoni ta' data medika;

<sup>(2)</sup> Direttiva 95/46/KE tal-Parlament Ewropew u tal-Kunsill tal-24 ta' Ottubru 1995 dwar il-protezzjoni ta' individwi fir-rigward tal-ipproċessar ta' data personali u dwar il-moviment liberu ta' dik id-data, ĠU L 281, 23.11.1995, p. 31

<sup>(3)</sup> Proposta għal Regolament tal-Parlament Ewropew u tal-Kunsill dwar il-protezzjoni tal-individwi fir-rigward tal-ipproċessar ta' dejta personali u dwar il-moviment liberu ta' dik id-dejta, COM(2012) 11; [http://ec.europa.eu/justice/data-protection/document/review2012/com\\_2012\\_11\\_mt.pdf](http://ec.europa.eu/justice/data-protection/document/review2012/com_2012_11_mt.pdf)

<sup>(4)</sup> Opinjoni tal-KESE SOC/455 tat-23 ta' Mejju 2012, ĠU C 229, 31.7.2012, p. 90

- ghandu jiġi kkunsidrat li l-“big data” tkun projbita milli tiġi bbrevettata jew użata fi tranzazzjonijiet kummerċjali;
- il-“big data” ghandha tkun liberament disponibbli għas-servizz tal-komunità xjentifika; u
- jehtieg ukoll li jitwaqqfu teknoloġiji u regoli dwar il-metadata.

#### 4.3 Il-qafas legali

4.3.1 Ir-rekwiżiti tas-sikurezza u tal-prestazzjoni tal-apps tal-istil ta' hajja u benesseri huma koperti b'mod adegwat mill-qafas legali attwali tal-UE?

4.3.2 Il-qafas legali attwali dwar l-“apparat mediku”<sup>(5)</sup> qed jiġi rivedut. Il-Kummissjoni stabbilixxiet ċerti linji gwida maħsuba għall-iżviluppaturi ta' softwer u manifatturi ta' apparat dwar x'jista' u x'ma jistax jiġi inkluż, b'konformità mar-regoli fis-sehh.

4.3.3 Ma teżistix definizzjoni ta' “sistema” iżda hemm rekwiżiti speċifiċi għall-prodotti kummerċjalizzati fis-suq li jużaw taħlita ta' apparat inkluż u mhux inkluż fir-regoli.

4.3.4 Lanqas ma hemm distinzjoni ċara bejn l-apparat maħsub għall-benesseri biss (mobile wellness apps) u dawk ta' natura esklużivament medika (mobile medical apps).

4.3.5 Għaldaqstant, jehtieg li:

- permezz ta' regolamenti, jiġu rregolati a) is-sahha mobbli b'konformità mad-definizzjoni diġà stabbilita ta' “kura tas-sahha”<sup>(6)</sup> u b) l-apps dwar is-sigurtà u l-benesseri;
- tiġi kkunsidrata l-kura tas-sahha transkonfinali, fid-dawl tal-fatt li mhijiex prevista fir-regolamentazzjoni attwali;
- għanijiet: a) tinghata ċertezza legali lill-manifatturi; b) jinghataw garanziji lill-professjonisti u lill-utenti; u c) tiġi evitata l-kummerċjalizzazzjoni ta' prodotti ineffettivi jew li jagħmlu hsara.

4.3.6 Hemm bżonn li jissahha l-infurzar tal-legislazzjoni tal-UE applikabbli għall-mHealth mill-awtoritajiet nazzjonali kompetenti u l-qrati; jekk iva, għaliex u kif?

4.3.7 Iva, biex jiġi żgurat użu effettiv tas-sahha mobbli. Il-monitoraġġ tal-infurzar tal-legislazzjoni huwa komplitu kumpless meta wiehed iqis li hemm 'il fuq minn 40 000 apparat dwar is-sahha u l-benesseri. Għalhekk, huwa fundamentali li l-kompiti jiġu kkoordinati u mqassmin bejn il-Kummissjoni u l-Istati Membri.

#### 4.4 Is-sikurezza tal-pazjent u t-trasparenza tal-informazzjoni

4.4.1 Liema azzjoni ta' politika għandha tittiehed, jekk ikun hemm, biex tiġi żgurata/verifikata l-effikaċja tas-soluzzjonijiet tal-mHealth?

4.4.2 Fir-rigward tal-apps, ghandu jkun hemm regoli obbligatorji dwar:

- l-istandardizzazzjoni,
- iċ-ċertifikazzjoni, u
- l-approvazzjoni min-naħa tal-awtoritajiet.

4.4.3 Kif jista' jiġi żgurat użu sikur tas-soluzzjonijiet tal-mHealth għaċ-ċittadini biex jivvalutaw is-sahha u l-benesseri tagħhom?

4.4.4 L-apps dwar il-benesseri personali (personal wellbeing apps) għandhom jissodisfaw l-istess rekwiżiti li jissodisfaw l-apps bi skop mediku, peress li filhom ukoll informazzjoni dwar is-sahha tal-persuna.

<sup>(5)</sup> Direttiva tal-Kunsill 93/42/KEE tal-14 ta' Ġunju 1993 dwar mezzi mediċi (ĠU L 169, 17.7.93, p. 1). Anke d-Direttiva 98/79/KE tal-Parlament Ewropew u tal-Kunsill tas-27 ta' Ottubru 1998 dwar il-mezzi mediċi dijanjostiċi *in vitro* (ĠU L 331, 7.12.1998, p. 1). Direttiva tal-Kunsill tal-20 ta' Ġunju 1990 dwar il-mezzi mediċi attivi li jiddaħhlu f'xi parti tal-ġisem (ĠU L 189, 20.7.1990, p. 17).

<sup>(6)</sup> Ara l-Artikolu 3(a) tad-Direttiva 2011/24/UE dwar il-qasam tal-kura tas-sahha transkonfinali (ĠU L 88, 4.4.2011, p. 45).

#### 4.5 *Ir-rwol tas-saħħa mobbli fis-sistemi tal-kura tas-saħħa u aċċess ugwali.*

4.5.1 Hemm evidenza dwar it-tehid ta' soluzzjonijiet tal-mHealth fi hdan is-sistemi tas-saħħa tal-UE? Jeżistu xi prattiki tajbin fl-organizzazzjoni tal-kura tas-saħħa għat-*tkabbir tal-użu tal-mHealth* għal kura ta' kwalità oghla (eż. linji gwida kliniċi għall-użu tal-mHealth)? Hemm evidenza tal-kontribuzzjoni li l-mHealth tista' tagħti biex tillimita jew tnaqqas l-ispejjeż tal-kura tas-saħħa fl-UE?

4.5.2 Ir-rapport tal-PwC ikkwotat mill-Kummissjoni jiġbed l-attenzjoni għall-bżonn ta' "aktar evidenza" dwar il-benefiċċji ekonomiċi u kliniċi tas-saħħa mobbli fuq perjodu twil ta' żmien (p. 21).

4.5.3 Liema azzjoni ta' politika tista' tkun xierqa, kemm fil-livell tal-UE kif ukoll fil-livell nazzjonali, biex tippromovi aċċess u aċċessibbiltà ugwali għall-kura tas-saħħa permezz tal-mHealth?

4.5.4 Skont it-Trattati u l-valuri komuni tal-UE, il-Kummissjoni għandha theggi l-azzjonijiet ta' politika favur aċċess ugwali għas-saħħa mobbli, u tobbliha lill-Istati Membri jhejju strategiji nazzjonali dwar servizzi fil-qasam tat-*telesahħa* li jindirizzaw ukoll l-aċċess ugwali.

4.5.5 Is-saħħa mobbli għandha tagħmel parti integrali mis-sistema tal-kura tas-saħħa, li tkun aċċessibbli għaċ-*ċittadini* kollha u mhux biss għal dawk b'livell ta' edukazzjoni oghla jew b'izjed riżorsi finanzjarji.

4.5.6 Il-KESE jixtieq jesprimi t-thassib tiegħu li l-implimentazzjoni tas-saħħa mobbli tista' żżid l-inugwaljanza fl-aċċess għall-kura tas-saħħa għar-raġunijiet li ġejjin, fost l-oħrajn:

- id-distakk diġitali;
- l-inugwaljanza fid-disponibbiltà tal-broadband fir-reġjuni;
- in-nuqqas ta' miżuri speċifiċi għall-persuni b'dizabbiltajiet differenti;
- il-prezz għali tal-apparat meħtieġ mill-pazjenti (smartphones, tablets, eċċ.).

4.5.7 Sabiex is-saħħa mobbli tkun disponibbli fuq skala wiesgħa, huwa kruċjali li jittiehdu miżuri li jiffavorixxu l-inkluzjoni fis-soċjetà diġitali u li jiġu mmirati persuni li l-izjed li għandhom bżonn tal-kura tas-saħħa bi prezz raġonevoli, bhall-persuni mdahhlin fl-età, dawk li jbatu minn mard kroniku u l-persuni b'dizabbiltà.

#### 4.6 *Interoperabbiltà*

4.6.1 Tahseb li hemm iktar x'jista' jsir, barra mill-azzjonijiet proposti mill-Pjan ta' Azzjoni dwar is-Saħħa elettronika 2012-2020, sabiex tiżdied l-interoperabbiltà tas-soluzzjonijiet tal-mHealth?

4.6.2 Għandhom jiġu stabbiliti mekkaniżmi affidabbli u siguri għat-trażmissjoni tad-data medika permezz ta' apparat mediku.

4.6.3 Tahseb li hemm bżonn ta' hidma għall-interoperabbiltà tal-applikazzjonijiet tal-mHealth ma' Reġistri tas-Saħħa Elettronici?

4.6.4 Iva. Il-volum tad-data dwar is-saħħa qed jirdoppja kull 18-il xahar, u dan ir-ritmu ta' *tkabbir* ifisser li l-istandards huma kruċjali. L-istandards għandhom funzjonijiet differenti fl-oqsma differenti tal-kura tas-saħħa, iżda l-istandards tal-interoperabbiltà huma fundamentali għall-holqien ta' interfaċċi li jistgħu jintużaw bejn sistemi diversi.

4.6.5 Huwa importanti li tissokta l-kwistjoni semantika fil-qafas tas-SNOMED CT (Systematized Nomenclature of Medicine – Clinical Terms).

4.6.6 U jekk iva, min għandu jaħdem fuqha u kif?

4.6.7 L-Istrategija Ewropea għall-Interoperabbiltà, li fiha jieħdu sehem il-Kummissjoni u l-Istati Membri (li wħud minnhom diġà stabbilixxew standards f'dan il-qasam) tidher li hija l-izjed qafas adatt.

#### 4.7 Responsabbiltà

4.7.1 Liema rakkomandazzjonijiet għandhom isiru lill-manifatturi tal-mHealth u lill-professjonisti tas-saħha biex tgħinhom itaffu r-riskji li jistgħu jirriżultaw mill-użu u l-preskrizzjoni ta' soluzzjonijiet tal-mHealth?

4.7.2 Il-leġislazzjoni applikabbli. Responsabbiltà (kuntrattwali jew mhux kuntrattwali) fil-każ tal-kura medika transkonfinali: il-leġislazzjoni tal-Istat Membru tat-treatment (Direttiva 2011/24/UE, Artikolu 4(1)). Fir-rigward ta' prodotti difettużi: id-Direttiva 85/374/KEE, li tistabbilixxi l-prinċipju tar-responsabbiltà oġġettiva.

4.7.3 Il-professjonisti tal-kura tas-saħha: għandhom jirrispettaw il-protokolli stabbiliti u jużaw apparat u proċeduri ċertifikati. Il-manifatturi: għandu jkollhom għarfien adegwat tal-esiġenzi legali. Fiż-żewġ każijiet li huma, għandu jiġi stabbilit min ser iġarrab l-ispejjeż tal-assigurazzjoni.

#### 4.8 Ir-riċerka u l-innovazzjoni fis-saħha mobbli

4.8.1 Tista' tissuggerixxi sugġetti speċifiċi għar-riċerka u l-innovazzjoni fil-livell tal-UE u prijoritajiet fid-distribuzzjoni tal-mHealth?

4.8.2 Fil-livell tekniku, il-programmi eżistenti tal-Orizzont 2020 ikopru l-oqsma prinċipali tar-riċerka.

4.8.3 Il-KESE jissuggerixxi li jiġi analizzat ukoll l-impatt soċjali tas-saħha mobbli, l-izjed fil-każ tal-persuni mdahhlin fl-età, il-persuni b'dizabbiltà, l-immigranti u l-persuni b'riżorsi limitati.

4.8.4 Kif taħseb li applikazzjonijiet li jaħdmu bis-satellita bbażati fuq is-sistemi tan-navigazzjoni tal-UE (EGNOS u Galileo) jistgħu jgħinu d-distribuzzjoni ta' soluzzjonijiet innovattivi tal-mHealth?

4.8.5 Indubbjament, il-progress fil-geolokalizzazzjoni u t-titjib fil-komunikazzjoni ser itejbu l-effettività tas-saħha mobbli.

#### 4.9 Kooperazzjoni internazzjonali

4.9.1 Liema kwistjonijiet għandhom jiġu indirizzati (bħala prijorità) fil-kuntest tal-kooperazzjoni internazzjonali biex jiżjed l-użu tal-mHealth u kif? Liema prattiki tajbin fi swieq ewlenin oħrajn (eż. l-Istati Uniti u l-Asja) jistgħu jiġu implimentati fl-UE biex jippromovu l-użu tal-mHealth?

4.9.2 In-negozjati tas-Shubija Trans-Atlantika ta' Kummerċ u ta' Investiment bejn l-Istati Uniti u l-UE, mibdija f'Lulju 2013, għandhom jinkludu s-saħha mobbli fl-aġenda.

4.9.3 Dawn li ġejjin huma kwistjonijiet prijoritarji fil-qasam tal-kooperazzjoni internazzjonali, bil-partecipazzjoni tal-WHO:

- lista aġġornata regolament tal-apps li huma kkunsidrati bħala li għandhom skop mediku;
- il-prinċipji etici;
- il-protezzjoni tad-data b'konformità mal-istandard ISO 27001;
- l-interoperabbiltà.

#### 4.10 L-aċċess tal-intraprendituri tal-internet fis-suq tal-mHealth. Is-suq tal-apps

4.10.1 Hija problema għall-intraprendituri tal-internet biex jaċċessaw is-suq tal-mHealth? Jekk iva, x'inhuma l-isfidi li jiffaċċjaw? Kif jistgħu jiġu indirizzati dawn l-isfidi u minn min? Jekk meħtieġ, kif tista' l-Kummissjoni tippromovi l-involviment tal-industrija u l-intraprendituri fl-mHealth, eż. permezz ta' inizjattivi bħal "Startup Europe" jew tas-Shubija Ewropea għall-Innovazzjoni dwar tixjijih attiv u b'saħħtu?

4.10.2 L-industrija qed tiffaċċja għadd ta' ostakli:

- ostakli regolatorji (nuqqas ta' ċarezza fil-leġislazzjoni);

- ostakli ekonomiċi (hemm bżonn ta' iżjed riċerka dwar il-benefiċċji għas-sistema tal-kura tas-saħħa u jehtieg li tinbidel is-sistema tal-inċentivi għas-saħħa);
- ostakli strutturali (nuqqas ta' integrazzjoni fil-livelli differenti tal-amministrazzjoni tal-kura tas-saħħa); u
- ostakli teknoloġiċi (standards tal-kwalità, sistemi ta' certifikazzjoni, interoperabbiltà).

4.10.3 Il-problemi għandhom jiġu indirizzati skont il-livell tal-kompetenzi:

- l-Istati Membri, għall-organizzazzjoni tas-sistema tal-kura tas-saħħa fir-reġjuni differenti tagħhom;
- l-UE għall-frammentazzjoni tas-suq u n-nuqqas ta' ċarezza leġislattiva.

4.10.4 Il-KESE jenfasizza l-bżonn li jiġu appoġġjati l-SMEs Ewropej, peress li jistgħu jaqdu rwol fundamentali fis-suq tas-saħħa mobbli.

4.10.5 L-istart-ups fl-Ewropa jitolbu sorsi ahjar ta' finanzjament, permezz tal-mezzi tradizzjonali (il-banek) u dawk mhux tradizzjonali (il-“crowdfunding”[finanzjament kollettiv], fost affarijiet oħra). Il-finanzjament tar-riskju (previst fl-Orizzont 2020) u s-sistemi ta' shubija pubblika-privata għandhom jikkontribwixxu għat-tishih tal-industrija Ewropea.

Brussell, 10 ta' Settembru 2014.

*Il-President*  
*tal-Kumitat Ekonomiku u Soċjali Ewropew*  
Henri MALOSSE

---

**Opinjoni tal-Kumitat Ekonomiku u Soċjali Ewropew dwar “L-Istrateġija tas-Sigurtà Marittima tal-UE”**

(2014/C 458/11)

Relatur: **Dr BREDIMA**

Nhar l-20 ta' Novembru 2013, il-Kummissjoni Ewropea ddecidiet, b'konformità mal-Artikolu 262 tat-Trattat dwar il-Funzjonament tal-Unjoni Ewropea, li tikkonsulta lill-Kumitat Ekonomiku u Soċjali Ewropew dwar il-Komunikazzjoni Kongunta

*Għal qasam marittimu globali miftuħ u sigur: elementi għal strateġija tas-sigurtà marittima tal-Unjoni Ewropea*

JOIN(2014) 9 final.

Is-Sezzjoni Speċjalizzata għar-Relazzjonijiet Esterni, inkarigata sabiex tipprepara l-hidma tal-Kumitat dwar is-sugġett, adottat l-Opinjoni tagħha nhar is-17 ta' Lulju 2014.

Matul il-501 sessjoni plenarja tiegħu li saret fl-10 u l-11 ta' Settembru 2014 (seduta tal-11 ta' Settembru), il-Kumitat Ekonomiku u Soċjali Ewropew adotta din l-Opinjoni b'142 vot favur, vot wiehed (1) kontra u 3 astensjonijiet.

**1. Konklużjonijiet u rakkomandazzjonijiet**

1.1 Il-KESE jilqa' t-turija tar-rieda politika tal-UE biex tqiegħed is-sigurtà marittima fil-quċcata tal-aġenda politika tagħha. Huwa jappoġġja l-Komunikazzjoni Kongunta dwar elementi ta' Strateġija tas-Sigurtà Marittima tal-Unjoni Ewropea (EMSS) u l-approċċ olistiku tagħha biex tindirizza l-isfidi li jiehdu bosta forom mill-baħar. Is-socjetà ċivili Ewropea hija direttament konċernata mill-EMSS. Il-KESE japprova approċċ transsettorjali strateġiku għas-sigurtà marittima li jibbaża fuq il-kisbiet eżistenti mingħajr ma' johloq strutturi godda. Dan l-approċċ ser johloq impjegji li jikkonformaw mal-istrateġija ta' tkabbir Ewropa 2020 u ser jagħmel il-professjoni marittima aktar attraenti għall-baħhara.

1.2 Il-KESE japprova s-sinergiji proposti bejn il-Kummissjoni Ewropea, is-Servizz Ewropew għall-Azzjoni Esterna (SEAE), l-Aġenzija Ewropea għas-Sigurtà Marittima (EMSA), il-Europol, il-FRONTEx, l-Aġenzija tad-Difiża Ewropea (EDA), il-Persunal Militari tal-UE, id-Direttorat għall-Maniġġar tal-Kriżijiet u l-Ippjanar. Huwa jappoġġja t-ftitxija għas-sinergiji transnazzjonali bejn l-attivitajiet marittimi filwaqt li jkun hemm konformità mal-prinċipju tas-sussidjarjetà. Approċċ komprensiv tal-UE, li jinkludi fehim komuni tal-qagħda attwali, għandu jiżgura użu aktar effiċjenti ta' riżorsi permezz ta' koordinazzjoni aħjar tal-attivitajiet ta' sorveljanza.

1.3 Il-KESE jistieden lill-UE sabiex tagħmel aktar sforz biex taħdem aktar bir-riżorsi eżistenti tan-NATO. Huwa jilqa' r-riżultati pożittivi mill-kollokazzjoni tal-kwartieri generali operattivi f'Northwood, u jipproponi kollaborazzjoni aktar mill-qrib mal-Kapijiet tal-Flotot Navali Ewropej (Chiefs of European Navies – CHENS), il-gwardji kostali u l-Forum tal-Funzjonijiet tal-Gwardji Kostali tal-UE fuq il-bażi tal-esperjenza tal-FRONTEx u n-Netwerk Ewropew tal-Pattulji.

1.4 Il-KESE jilqa' l-inizjattiva ta' “akkomunament u kondivizzjoni” għall-użu kondiviz tal-kapaċitajiet ta' tagħmir u l-impenn militari/ċivili. Dan ser jeħtieġ il-kompatibbiltà tal-istandards tal-kapaċitajiet marittimi u navali. Il-kooperazzjoni u s-solidarjetà bejn l-Istati Membri ser tgħin biex jiġi ottimizzat l-użu tal-infrastruttura disponibbli u tiġi żgurata l-kosteffiċjenza.

1.5 Ir-ratifikkazzjoni u l-implimentazzjoni tal-Konvenzjoni UNCLOS tal-1982 u l-Konvenzjoni dwar it-Trażzin ta' Atti Kontra l-Liġi tal-1988 (SUA) mill-Istati Membri tal-UE u pajjiżi oħra madwar id-dinja ser jipprovdu l-bażi legali għall-prosekuzzjoni. Il-KESE jtenni l-ħtieġa għal kooperazzjoni aktar mill-qrib mal-Organizzazzjoni Marittima Internazzjonali (OMI) fir-rigward tal-implimentazzjoni tal-Konvenzjonijiet tagħha li jirrigwardaw is-sigurtà marittima.

1.6 Għandha tiġi intensifikata l-implimentazzjoni tal-Kodiċi Internazzjonali tas-Sigurtà fuq il-Bastimenti u fil-Portijiet (ISPS) fil-portijiet tal-UE u fil-portijiet ta' pajjiżi terzi (pereżempju fl-Afrika tal-Punent) bhala mezz ta' prevenzjoni tal-piraterija, serq armat u incidenti ta' serq tal-merkanzija. Il-konformità tal-ISPS hija meħtieġa għall-iskennjar tal-kontejners li jistgħu jaġixxu ta' Żwiemel ta' Trojja fil-portijiet.

1.7 Il-KESE jtenni l-htieġa għal traċċar aktar sistematiku tal-flussi finanzjarji tal-piraterija u ta' attivitajiet illegali oħra fuq il-baħar b'kollaborazzjoni man-NU, in-NATO u l-Istati Uniti.

1.8 Hemm hafna thassib dwar l-introduzzjoni fil-hin u d-disponibbiltà mad-dinja kollha ta' korsijiet approvati għat-taħriġ dwar is-sigurtà tal-baħħara, meħtieġa mill-1 ta' Jannar 2014. Il-perjodu ta' grazzja mill-1 ta' Jannar 2014 sal-1 ta' Lulju 2015 provdut mill-IMO għall-kontroll tal-istat tal-port għall-konformità maċ-ċertifikati taht ir-Regolament STCW/VI/6 huwa milqugh. It-timijiet ta' valutazzjoni għal kontra l-piraterija tal-Istati Uniti jipprovdu eżempju tal-aqwa Prattika li għandha tiġi segwita mill-UE fir-rigward tal-kontrolli volontarji tal-preparazzjoni ta' kontra l-piraterija abbord il-bastimenti

1.9 Il-KESE jinnota li l-prosekuzzjonijiet tal-piraterija mhux qed ikunu effettivament disważivi minhabba l-varjazzjoni konsiderevoli fis-sentenzi tal-qorti. Hija meħtieġa liġi armonizzata dwar il-piraterija sabiex din tindirizza reati internazzjonali bhall-piraterija u ttejjem darba għal dejjem l-impunità.

1.10 L-operazzjoni tal-Qarn tal-Afrika li tindirizza l-kawżi fundamentali fuq l-art hija storja ta' suċċess li tista', mutatis mutandis, tintuża bhala mudell foqhma oħra. Il-kundizzjonijiet ta' għajxien decenti fuq l-art jistgħu jagħmlu l-piraterija inqas attraenti. Il-KESE jappoġġja l-estensjoni tal-operazzjonijiet Ocean Shield (NATO) u Atalanta meta dawn jiġu biex jiġġeddu.

1.11 Il-KESE jhegġegħ lill-istituzzjonijiet tal-UE biex jagħmlu pressjoni politika u diplomatika bhala rispons għall-eskalazzjoni tal-piraterija fl-Afrika tal-Punent. Il-Ftehim ta' Shubija Ekonomika (FSE) ECOWAS bejn l-UE u 16-il Stat Afrikan, il-Ftehim ta' Cotonou u s-Shubija bejn l-UE u l-Afrika jista' jkun sors ta' ingranaġġ. L-iffacilitar tal-kummerċ bejn l-UE u l-ECOWAS jirrikjedi rotot siguri għall-kummerċ u t-trasport. In-Niġerja għandha tinghata assistenza sabiex tagġorna l-gwardja kostali tagħha u tithegġegħ biex tippermetti d-dhul ta' gwardji armati ta' nazzjonijiet oħra fl-ibhra tagħha.

1.12 Il-KESE jilqa' l-Konkluzjonijiet tal-Kunsill dwar il-Golf tal-Ginea (17 ta' Marzu 2014) li għandhom jiġu tradotti f'miżuri speċifiċi. Is-socjetajiet civili lokali għandhom ikunu involuti sabiex ikun żgurat fehim aħjar tal-kuntest lokali, u għandhom ikunu appoġġjati sabiex iqieghdu pressjoni fuq il-gvernijiet tagħhom għal soluzzjonijiet għall-isfidi ta' sigurtà fil-Golf tal-Ginea.

1.13 Għandu jinhatar rappreżentant speċjali tal-UE għall-Afrika tal-Punent, bħal fil-każ tal-Qarn tal-Afrika. Għandha tkun imfahhra r-riżoluzzjoni tan-NU (Novembru 2013) dwar l-istrateġija għal kontra l-piraterija fl-Afrika tal-Punent. Għandha tiżdied il-kooperazzjoni tal-gwardji kostali bejn l-Afrika tal-Punent u tal-Lvant.

1.14 Għandhom jiġu introdotti standards internazzjonali li jsir qbil dwarhom għall-kumpaniji tas-sigurtà marittima. L-istandard ISOPAS 28007 ser jiżgura kundizzjonijiet ugwali għall-kumpaniji privati tal-gwardji armati b'mod globali.

1.15 Il-KESE jfahhar l-intensifikazzjoni tas-sorveljanza marittima sabiex tiġi pprovduta sensibilizzazzjoni f'waqtha tal-atti illegali fuq il-baħar permezz ta' kooperazzjoni rinfurzata bejn l-EMSA, il-FRONTEX u ċ-Centru Kongunt tar-Riċerka (IRS). Għandhom jiżdiedu r-riċerka u l-iżvilupp tas-sigurtà marittima b'kooperazzjoni mal-JRC.

1.16 Fir-rigward tat-traġedja umana kbira tal-immigrazzjoni irregolari bil-baħar, il-KESE jtenni l-htieġa li:

- tiġi żviluppata politika Ewropea tal-immigrazzjoni li tqis id-dimensjoni esterna u interna tagħha;
- jintlaħqu ftehimiet mal-pajjiżi ta' oriġini u ta' tranzitu tal-immigranti sabiex jiġu miġġielda networks kriminali impenjati fit-traffikar tal-bniedem u jwettqu procedimenti kriminali b'kooperazzjoni mal-Europol/Interpol;
- tiġi żviluppata lista tal-persuni l-aktar importanti fl-organizzazzjonijiet ta' traffikar (fuq l-istess linja tal-lista tal-finanzjaturi tal-piraterija) sabiex jiġi limitat il-ħasil tal-flus;



- tiġi mssahha u ffinanzjata l-FRONTEX sabiex din tiżviluppa f'Aġenzja Ewropea għall-Fruntieri ġenwina;
- ikun hemm kooperazzjoni mas-soċjetà ċivili fil-pajjiżi tat-tluq tal-immigranti irregolari sabiex dawn jiġu skoragguti milli jwettqu vjaġġi li jipperikolaw il-hajja;
- jiġu żviluppatti attivitajiet tal-gwardja kostali għall-pattulja u s-salvataġġ tal-migranti; u
- jissahhah il-kontroll effettiv tal-fruntieri esterni marittimi permezz tas-Sistema Ewropea ta' Sorveljanza tal-Fruntieri (EUROSUR).

1.17 Il-KESE jemmen li d-drittijiet tal-bniedem, il-prinċipji u l-valuri fundamentali minquxa fil-liġi tal-UE għandhom jitqiesu fl-implimentazzjoni tal-EMSS u promossi fil-pajjiżi barra mill-UE.

1.18 Il-KESE jilqa' l-proposta għall-holqien ta' shubijiet bejn il-partijiet interessati kollha tas-sigurtà marittima fil-livell tal-UE u fi hdan l-Istati Membri, inklużi l-industrija, l-imsieħba soċjali u s-soċjetà ċivili. L-implimentazzjoni tal-legislazzjoni eżistenti b'kooperazzjoni mal-imsieħba soċjali għandha tirriżulta f'approċċ kosteffettiv għas-sigurtà marittima.

## 2. Introduzzjoni

2.1 L-importanza tal-flussi marittimi globali għall-UE żdiedet bhala riżultat tal-globalizzazzjoni. L-attivitajiet illegali fuq il-baħar żdiedu u saru aktar kumplessi u dan qed jaġġmel pressjoni fuq l-UE biex tadotta approċċ olistiku li jindirizzahom. Madankollu, il-monitoraġġ marittimu huwa ta' sfida minhabba l-enormità tal-kosti u l-oċeani tal-UE.

2.2 Din hija responsabbiltà internazzjonali kondiviza li tehtieg shubijiet qawwija ma' pajjiżi barra mill-UE u organizzazzjonijiet reġjonali. L-Istrategija tas-Sigurtà Marittima (ESS) m'ghamlitx referenza għad-dimensjoni marittima hlief billi identifika il-piraterija bhala theddida. Il-Politika Marittima Integrata Ewropea (IMP) indirizzat kwistjonijiet marittimi iżda bilkemm semmiet id-dimensjoni tas-sigurtà. L-EMSS giet adottata bhala risposta għall-htieġa imperattiva li jiġi rivedut l-approċċ tal-UE għas-sigurtà marittima.

### 2.3 Komunikazzjoni Kongunta

2.3.1 Il-Komunikazzjoni kongunta "Għal qasam marittimu globali miftuh u sigur: elementi għal strategija tas-sigurtà marittima tal-Unjoni Ewropea" (6/03/2014) mill-Kummissjoni Ewropea u s-Servizz Ewropew għall-Azzjoni Esterna hija pass inizjali biex l-EMSS tiġi implimentata permezz ta' Pjan ta' Azzjoni.

2.3.2 Skont il-Komunikazzjoni, is-sigurtà marittima tiddependi fuq approċċ strateġiku transsettorjali. It-theddid tas-sigurtà marittima jinkludi t-tilwim territorjali marittimu, il-proliferazzjoni tal-armi tal-qerda tal-massa, il-piraterija, it-terroriżmu, il-kriminalità transkonfinali u organizzata (it-traffikar tal-armi, tad-drogi u tal-persuni), is-sajd mhux regolat u mhux rapportat, u d-dizastri naturali.

## 3. Kummenti ġenerali

3.1 Il-KESE jilqa' l-Komunikazzjoni Kongunta dwar elementi għall-EMSS sabiex ikun żgurat approċċ integrat u komprensiv għat-theddid u l-opportunitajiet fuq il-baħar. Il-konsultazzjoni mis-SEAE hija milqugħa bhala opportunità sabiex jissahhu r-relazzjonijiet bejn is-SEAE u l-KESE. L-EMSS hija ċċentrata fuq il-koordinazzjoni bejn l-atturi Ewropej kollha u l-Istati Membri li għandhom interess fis-sigurtà marittima u tindirizza n-nuqqasijiet tal-IMP (2007).

3.2 Għandu jittiehed approċċ integrat fil-livell tal-UE li jgħaqqad l-istrumenti ċivili u militari u jiġbor fih aspetti interni u esterni tas-sigurtà marittima. In-nazzjonijiet marittimi għandhom jippromovu l-integrazzjoni marittima reġjonali li twassal għall-akkomunament u l-kondiviżjoni tal-assi navali kritiċi sabiex jissodisfaw il-bżonnijiet tal-kapaċità tal-UE.

3.3 Il-KESE indirizza r-riskji potenzjali għas-sigurtà marittima (eż. il-piraterija, l-immigrazzjoni irregolari bil-baħar, is-sigurtà fil-portijiet) f'għadd ta' opinjonijiet<sup>(1)</sup>. It-tneħħid tas-sigurtà marittima tikkonċerna s-socjetà ċivili li tinkludi l-baħhara, is-sidien tal-bastimenti, is-sajjeda, l-esportaturi, l-importaturi, it-turisti, il-konsumaturi, u l-komunitajiet lokali fil-kosti u l-gżejjer tal-UE. Giet valutata l-ispiża enormi tal-piraterija marittima għall-konsumaturi. Madankollu, għad trid tiġi smata l-ispiża għall-konsumaturi tat-tneħħid li jiehu hafna forum għas-sigurtà marittima.

3.4 L-UE u l-Istati Membri għandhom jippromovu l-universalità tal-Konvenzjoni UNCLOS u jinsistu dwar l-implimentazzjoni uniformi tagħha. Din tippovdi qafas legali għall-attivitajiet marittimi u tista' sservi ta' gwida għar-riżoluzzjoni paċifika tat-tilwim marittimu.

3.5 L-Istrateġija tal-UE għall-Qarn tal-Afrika għandha tintuża bħala mudell għal approċċ komprensiv li jinvolvi għodod politiċi, diplomatiċi, soċjali u ekonomiċi u koordinazzjoni fost inizzjattivi, aġenziji u strumenti differenti tal-UE bil-għan li jiġu indirizzati l-kawżi bażiċi tal-piraterija. Il-KESE jappoġġja l-Qafas Strateġiku għall-Qarn tal-Afrika, li jikkombina tliet missjonijiet kontinwi tal-PSDK fir-reġjun (EUNAVFOR Atalanta, il-missjoni ta' tahrig tal-UE fis-Somalja u l-EUCAP Nestor).

3.5.1 L-organizzazzjonijiet tas-sidien tal-bastimenti u l-baħhara (ICS, ECSA, ITF/ETF, il-grupp SOS "Save our seafarers") ingħaqdu sabiex johlqu sensibilizzazzjoni dwar l-ispiża umana u ekonomika tal-piraterija. Id-dokument kongunt ECSA/ETF (Settembru 2013) dwar il-piraterija fil-Golf tal-Ginea tenna t-thassib tal-imsieħba soċjali. Il-KESE identifika l-piraterija bħala wiehed mill-fatturi li jidizincientaw lill-persuni milli jagħzlu l-professjoni ta' baħhara u hija ta' hsara għall-kampanji li għandhom l-għan li jattiraw lin-nies lejn din il-professjoni.

3.5.2 Il-KESE jtenni li l-għan tal-isforzi kollha huwa li jimpedixxu li tiġi pperikolata s-saħħa fiżika u mentali tal-baħhara li jisfaw vittmi tal-attakki pirata. Il-Kamra Internazzjonali tat-Tbahħir (ICS) fasslet linji gwida b'eżempji ta' Prattika tajba għall-użu mill-kumpanji tat-tbahħir fl-ghajjnuna lill-baħhara affettwati u l-familji tagħhom.

3.6 L-UE għandha tippromovi l-bini tal-kapaċità tas-sigurtà marittima fil-Golf tal-Ginea. Rotot kummerċjali siguri huma prerekwizit għall-iżvilupp tal-kapaċità ekonomika. Is-sigurtà marittima għandha titqies bħala parti mill-aġenda tal-UE biex tappoġġja l-iżvilupp u l-kummerċ lokali.

3.7 Tul il-kosta Afrikana tal-Punent qed tiżdied l-attività kriminali – it-traffikar tad-drogi, tal-bniedem u tal-armi. Il-pajjiżi tal-Golf tal-Ginea huma responsabbli għal 13 % tal-importazzjoni taż-żejt u 6 % tal-gass għall-UE, fejn in-Niġerja tipproduċi 5,8 % tal-importazzjonijiet taż-żejt tal-UE. L-effett tal-iskoperti riċenti ta' riżervi ta' żejt u gass 'il barra mill-kosta ser ikun biss li tiżdied l-importanza tar-reġjun. It-tahrig provdut għall-gwardji kostali mir-Rotot Marittimi Kritiċi fil-Programm tal-Golf tal-Ginea (CRIMGO) huwa milqugħ. Għandhom jinholqu sinerġiji bejn l-aġenziji tal-UE u atturi mhux tal-UE fl-interpretazzjoni tal-immagini ta' bastimenti permezz tas-satellita. L-għarfien marittimu huwa kruċjali u l-operaturi privati għandhom jgħinu lill-gvernijiet sabiex dawn ikollhom stampa aktar kompleta tal-qasam marittimu. Għandha tiġi stabbilita sistema ta' min joqgħod fuqha ta' rappurtar ta' incidenti fil-Golf tal-Ginea.

3.8 Il-Baħar Mediterran jinvolvi sfidi ta' sigurtà marittima (bħalma huma t-terroriżmu, it-traffikar illeċitu u l-immigrazzjoni). L-investiment f'kooperazzjoni reġjonali marittima għandu jinvolvi l-*intelligence*, is-sorveljanza, u attivitajiet tal-pattulja u l-gwardja kostali.

(<sup>1</sup>) L-opinjoni tal-KESE dwar *Il-politika tal-immigrazzjoni Ewropea u r-relazzjoni ma' pajjiżi terzi*, (għadha ma gietx ippubblikata fil-Ġurnal Uffiċjali)

ĠU C 67, 6.3.2014, p. 32-46

ĠU C 161, 6.6.2013, p. 87-92

ĠU C 76, 14.3.2013, p. 15-19

ĠU C 107, 6.4.2011, p. 64-67

ĠU C 44, 11.2.2011, p. 173-177

ĠU C 128, 18.5.2010, p. 131-135

ĠU C 255, 22.9.2010, p. 103-109

ĠU C 211, 19.8.2008, p. 31-36

ĠU C 168, 20.7.2007, p. 57-62

ĠU C 32, 5.2.2004, p. 21-27 (mhix disponibbli bil-Malti)

ĠU C 061, 14.3.2003 p. 174 - 183 (mhix disponibbli bil-Malti)

Ir-rapport u r-riżoluzzjoni tal-Parlament Ewropew dwar id-dimensjoni tal-Politika ta' Sigurtà Komuni Ewropea, 12 ta' Settembru 2013.

3.9 Id-delimitazzjoni taż-Żoni Ekonomiċi Esklużivi b'konformità mal-Konvenzjoni UNCLOS għandha tassisti sabiex tkun żgurata r-riżoluzzjoni paċifika tat-tilwim territorjali, filwaqt li jiġi evitat il-kunflitt dwar l-iskoperti ta' riżervi tal-idrokarbonju 'l barra mill-kosta fil-Lvant tal-Bahar Mediterran.

3.10 L-UE għandha interess strateġiku fiż-żamma lura tal-eskalazzjoni tal-kunflitti reġjonali fir-Reġjun tal-Bahar l-Iswed sabiex tiżgura s-sigurtà enerġetika u d-diversifikazzjoni tal-provvisti tagħha tal-enerġija.

3.11 Minkejja li qed jitjiebu l-istandards globali tas-sigurtà fil-portijiet tal-UE, is-sigurtà għandha tiżdied permezz ta' implimentazzjoni aktar rigoruża tal-Kodiċi ISPS li tittratta dwar is-sigurtà tal-kontejners u tal-istallazzjonijiet tal-port. Ir-rapport Franċiż dwar "it-traffikar tal-armi bil-bahar" (10 ta' Frar 2014) jenfasizza l-flussi illegali tal-armi konvenzjonali fuq il-bastimenti tal-kontejners. Madankollu, l-esperjenza tal-Istati Uniti wriet li mhux possibbli li jiġu skennjat 100 % tal-kontejners. F'dinja insigura ma nistgħux niksbu s-sigurtà assoluta.

3.12 Il-KESE jappoġġja b'mod shih il-fehma espressa fil-Komunikazzjoni li: "Il-ftuh ta' rotot ta' trasport possibbli mill-Arktiku u l-isfruttament tar-riżorsi naturali u minerali tiegħu se jgħallqu sfidi ambjentali partikolari li jridu jiġu ġestiti bl-akbar kura, u l-kooperazzjoni bejn is-shab se tkun importanti hafna".

#### 4. Kummenti speċifiċi

4.1 Il-KESE jappoġġja bis-shih il-miżuri protettivi abbord (l-aqwa prattiki ta' ġestjoni) introdotti mill-kumpaniji tal-bastimenti, kif ukoll l-istandards li sar qbil dwarhom internazzjonalment rigward il-gwardji armati privati fuq il-bastimenti.

4.2 L-inizjattiva ta' "Akkomunament u Kondivizjoni" li tiehu vantaġġ mill-programm LeaderSHIP 2020 ser tippromovi n-netwerkjar tal-operaturi fis-settur tal-bini u t-tiswija tal-bastimenti.

4.3 L-Istati Membri u l-industrija għandhom jarmonizzaw standards sabiex jiżguraw il-kompatibbiltà operattiva Ewropea tal-kapaċitajiet marittimi u navali inklużi s-sistemi ta' komunikazzjoni u t-teknoloġija.

4.4 Għandhom jiġu implimentati n-Netwerkjar għas-Sorveljanza Marittima (MARSUR), il-hidma żviluppata mill-EMSA, u l-programm Copernicus. L-EMSA ospitat applikazzjonijiet ta' sorveljanza marittima permezz ta' SafeSeaNet, LRIT, CleanSeaNet u THETIS. Il-hidma tal-Ambjent għall-Kondivizjoni tal-Infommazzjoni Komuni (CISE) sabiex tinkiseb kapaċità effettiva ta' sorveljanza marittima Ewropea għandha tiġi mfahhra.

4.5 Il-persuni salvati fuq il-bahar huma kwistjoni ta' sigurtà peress li dawn ikollhom jiġu żbarkati u dokumentati. Is-servizzi ta' tfitxija u salvataġġ jiddependu fuq l-ghajnuna tal-bastimenti. Il-komunikazzjonijiet bis-satellita jipprovdu assistenza kruċjali għall-operazzjonijiet ta' salvataġġ. L-Istati Membri għandhom japplikaw il-konvenzjonijiet rilevanti u l-Linji gwida dwar it-Trattament tal-Persuni Salvati minn fuq il-Bahar tal-OMI li jipprovdu gwida għall-gvernijiet u l-kaptani dwar l-obbligi tagħhom.

4.6 Il-KESE jenfasizza l-htieġa għall-implimentazzjoni tar-regoli legali eżistenti dwar il-post ta' rifuġju għal bastimenti f'diffikultà li huma ta' periklu għan-navigazzjoni u theddida għall-hajja tal-bniedem u l-ambjent. Il-bosta incidenti ta' dewmien fil-forniment ta' post ta' rifuġju juru l-htieġa għal rispons immedjat mill-istati kostali. Il-Linji Gwida tal-OMI (Riżoluzzjoni A.949 (23) dwar il-Postijiet ta' Rifuġju, kif ukoll dawk dwar il-Kontroll tal-Bastimenti waqt Emergenza (2007) u s-sistema għall-monitoraġġ u l-infommazzjoni dwar it-traffiku tal-bastimenti tal-UE (id-Direttiva VTM 2002/59 kif emendata mid-Direttiva 2009/17) jipprovdu l-qafas legali. Huwa imperattiv li l-istati kostali kollha jirratifikaw u jimplimentaw dawn l-istrumenti legali.

4.7 Il-KESE jilqa' l-impenn tal-UE għall-isfruttament sostenibbli tar-riżorsi tas-sajd, peress li s-sajd illegali, mhux regolat u mhux rappurtat huwa attività kriminali globali, issehh fejn issehh. Il-KESE japprova d-deċiżjoni riċenti tal-UE li tipprojbixxi mis-suq tagħha prodotti tas-sajd illegali minn tliet pajjiżi li qed jiksru l-UNCLOS.

4.8 Il-KESE jenfasizza l-htieġa li jiproteġi minn theddid potenzjali l-bijodiversità u r-riżorsi marittimi tal-UE, kemm jekk huma industriji tas-sajd kif ukoll riżorsi minerali fl-ibhra territorjali tiegħu. Barra minn hekk, l-effiċjenza tat-telekomunikazzjonijiet tiddependi fuq is-salvagwardja tas-sigurtà tal-kejbs ta' taht il-bahar u l-effiċjenza tal-enerġija tiddependi fuq is-salvagwardja tas-sigurtà tal-pajpjjiet.

4.9 Is-sigurtà marittima tinvolti wkoll il-harsien tal-ilma tal-baħar mill-kontaminazzjoni li tirriżulta minn aċċidenti nukleari, rimi illegali ta' kimiċi jew aċċidenti kbar li jinvolvu sustanzi niġġiesa. L-UE hija mhegġa taħdem biex tippreserva l-integrità ekoloġika tal-qasam marittimu.

Brussell, 11 ta' Settembru 2014.

*Il-President*  
*tal-Kumitat Ekonomiku u Soċjali Ewropew*  
Henri MALOSSE

---







ISSN 1977-0987 (edizzjoni elettronika)  
ISSN 1725-5198 (edizzjoni stampata)



**L-Uffiċċju tal-Pubblikazzjonijiet tal-Unjoni Ewropea**  
2985 Il-Lussemburgu  
IL-LUSSEMBURGU

**MT**